


## Resized



**Some of the .pdf files we download from the Internet are not fit enough for direct upload to our servers.**

**We enhance the scan quality of such files, resize the pages to a standard size which is reasonably readable and then upload them.**



24'83.1

جملہ حقوق بحق مصنف محفوظ

B 92 P

cont.

acc. no: 537



891.4397

۸۹۱۰۴۳۹۷  
B 17 P

قیمت دو روپے

جنوری ۱۹۲۲ء

بارچہ نام ۱۰۰۰

## فہرست مضامین

صفحہ	
۴	✓ اظہار عقیدت
۵	دیباچہ
۷	✓ ہاسٹل میں پڑنا
۲۹	✓ سویرے ہوکل آنکھ میری کھلی
۴۳	کٹے
۵۱	✓ اُردو کی آخری کتاب
۵۵	✓ میں ایک میاں ہوں
۶۹	مرید پور کا پیر
۸۷	✓ انجام بخیر ✓
۹۹	✓ سینما کا عشق
۱۰۹	✓ میل اور میں ✓
۱۱۷	✓ مرحوم کی یاد میں
۱۲۵	✓ لاہور کا جغرافیہ ✓

## اظہار عقیدت

میں اپنے استاد محترم جناب پروفیسر  
مرزا محمد سعید صاحب دہلوی کا ممنون ہوں  
جنہوں نے اس کتاب پر نظر ثانی کی اور  
اسے بعض لغزشوں سے پاک کیا۔  
میں اس بات پر فخر کرتا ہوں کہ مجھے  
اب بھی ان سے فیضِ تلمذ حاصل ہے۔

پطرس

## دِباچہ

اگر یہ کتاب آپ کو کسی نے مفت بھیجی ہے تو مجھ پر احسان کیا ہے۔  
اگر آپ نے کہیں سے چرائی ہے۔ تو میں آپ کے ذوق کی داد دیتا ہوں۔ اپنے  
پیسوں سے خریدی ہے۔ تو مجھے آپ کے ہمدردی ہے۔ اب بہتر یہی ہے کہ  
آپ اس کتاب کو اچھا سمجھ کر اپنی حماقت کو حق بجانب ثابت کریں +  
ان مضامین کے افراد سب خیالی ہیں جتنی کہ جن کے لئے وقتاً فوقتاً  
واحد تکلم کا صیغہ استعمال کیا گیا ہے۔ وہ بھی "ہر چند کہیں کہہ نہیں  
ہیں" آپ تو اس نکتے کو اچھی طرح سمجھتے ہیں۔ لیکن کئی پڑھنے والے ایسے  
بھی ہیں جنہوں نے اس سے پہلے کبھی کوئی کتاب نہیں پڑھی۔ ان کی غلط  
فہمی اگر دور ہو جائے تو کیا ہرج ہے۔

جو صاحب اس کتاب کو کسی غیر ملکی زبان میں ترجمہ کرنا چاہیں۔ وہ پہلے  
اُس ملک کے لوگوں سے اجازت حاصل کر لیں +

پیسر

## ہاسٹل میں پڑنا؟

ہم نے کالج میں تسلیم تو ضرور پائی۔ اور فستہ رفتہ بی۔ اے بھی پاس کر لیا۔  
لیکن اس نصف صدی کے دہان میں جو کالج میں گزارنی پڑی۔ ہاسٹل میں داخل ہونے کی  
اجازت ہمیں صرف ایک ہی دفعہ ملی۔

خدا کا یہ فضل ہم پر کب اور کس طرح ہوا۔ یہ سوال ایک داستان کا

محتاج ہے +

جب ہم نے انٹرنس پاس کیا تو مقامی سکول کے ہیڈ ماسٹر صاحب خاص طور  
پر مبارک باد دینے کے لئے آئے۔ قریبی رشتہ داروں نے دعوتیں دیں۔ محلے والوں  
میں مٹھائی بانٹی گئی۔ اور ہمارے گھر والوں پر یک لخت اس بات کا انکشاف ہوا کہ

### ماٹل میں پڑنا

وہ لڑکا جسے آج تک اپنی کوتاہ بینی کی وجہ سے ایک بیکار اور نالائق فرزند سمجھتے ہیں تھے۔ دراصل لامحدود قابلیتوں کا مالک ہے جس کی نشوونما پر بے شمار آنے والی نسلوں کی بہبودی کا انحصار ہے۔ چنانچہ ہماری آئندہ زندگی کے متعلق طرح طرح کی تجویزوں پر غور کیا جانے لگا۔

تھرڈ ڈویژن میں پاس ہونے کی وجہ سے یونیورسٹی نے ہم کو وظیفہ دینا مناسب نہ سمجھا۔ چونکہ ہمارے خاندان نے خدا کے فضل سے آج تک کبھی کسی کے سامنے ہاتھ نہیں پھیلا یا۔ اس لئے وظیفے کا نہ ملنا بھی خصوصاً ان رشتہ داروں کے لئے جو رشتے کے لحاظ سے خاندان کے مضامفات میں بستے تھے۔ فخر و مباہات کا باعث بن گیا اور ”مرکزی رشتہ داروں“ نے تو اس کو پاس وضع اور حفظ مراتب سمجھ کر ممتحنوں کی شرافت و نجابت کو بے انتہا سراہا۔ بہر حال ہمارے خاندان میں فالتور و پے کی بہتات تھی۔ اس لئے بلا تکلف یہ فیصلہ کر لیا گیا۔ کہ نہ صرف ہماری بلکہ ملک و قوم اور شاید بنی نوع انسان کی بہتری کے لئے یہ ضروری ہے۔ کہ ایسے ہونہار طالب علم کی تعلیم جاری رکھی جائے۔

اس بارے میں ہم سے بھی مشورہ لیا گیا۔ عمر بھر میں اس سے پہلے ہمارے کسی معاملے میں ہم سے رائے طلب نہ کی گئی تھی۔ لیکن اب تو حالات بہت مختلف تھے۔ اب تو ایک غیر جانب دار اور ایمان دار منصف یعنی یونیورسٹی ہماری بیدار مغزی



## ہاسل میں پڑنا

کی تصدیق کر چکی تھی۔ اب بھلا ہمیں کیونکر نظر انداز کیا جاسکتا تھا۔ ہمارا مشورہ یہ تھا کہ ہمیں فوراً ولایت بھیج دیا جائے۔ ہم نے مختلف لیڈروں کی تقریروں کے حوالے سے یہ ثابت کیا کہ ہندوستان کا طریقہ تعلیم بہت ناقص ہے۔ اخبارات میں سے اشتہار دکھا دکھا کر یہ واضح کیا کہ ولایت میں کالج کی تعلیم کے ساتھ ساتھ فرصت کے اوقات میں بہت تھوڑی تھوڑی فیسیں دے کر بیک وقت جرنلزم۔ فوٹو گرافی۔ تصنیف و تالیف۔ دندان سازی۔ عینک سازی۔ ایجنٹوں کا کام۔ غرضیکہ بے شمار مفید کام خرچ بالائیں پیشے سیکھے جاسکتے ہیں اور تھوڑے عرصے کے اندر انسان ہر فن مولان سکتا ہے۔ لیکن ہماری تجویز کو فوراً رد کر دیا گیا۔ کیونکہ ولایت بھیننے کے لئے ہمارے شہر میں کوئی روایات موجود نہ تھیں۔ ہمارے گرد و نواح میں سے کسی کالج کا ابھی تک ولایت نہ گیا تھا۔ اس لئے ہمارے شہر کی پبلک و ہاں کے حالات قطعاً ناواقف تھی۔ اس کے بعد پچھم سے لاتے طلبت کی گئی اور ہمارے والد، ہیڈ ماسٹر صاحب اور تحصیلدار صاحب ان تینوں نے مل کر یہ فیصلہ کیا کہ ہمیں لاہور بھیجا جائے جب ہم نے یہ خیر سنی تو شروع شروع میں ہمیں سخت مایوسی ہوئی۔ لیکن جب ادھر ادھر کے لوگوں سے لاہور کے حالات سنے تو معلوم ہوا کہ لندن اور لاہور میں چنداں فرق نہیں۔ بعض واقف کار دوستوں نے سنیما کے حالات پر روشنی ڈالی۔ بعض نے تھیٹروں کے مقاصد سے آگاہ کیا۔ بعض نے ٹھنڈی سڑک وغیرہ کے مشاغل کو سمجھا کر سمجھایا۔ بعض نے شاہد سے اور شالامار کی ارمان انگیر فضا

## ہاسٹل میں پڑنا

کا نقشہ کھینچا چنانچہ جب لاہور کا جغرافیہ پوری طرح ہمارے ذہن نشین ہو گیا۔ تو ثابت یہ ہوا۔ کہ خوش گوار مقام ہے اور اعلیٰ درجے کی تعلیم حاصل کرنے کے لئے بے حد موزوں۔ اس پر ہم نے اپنی زندگی کا پروگرام وضع کرنا شروع کر دیا۔ جس میں لکھنے پڑھنے کو جگہ تو ضرور دی گئی۔ لیکن ایک مناسب حد تک۔ تاکہ طبیعت پر کوئی ناجائز بوجھ نہ پڑے۔ اور فطرت اپنا کام حسن و خوبی کے ساتھ کر سکے۔

لیکن تحصیلدار صاحب اور ہیڈ ماسٹر صاحب کی نیک نیتی یہیں تک محدود نہ رہی۔ اگر وہ صرف ایک عام اور مجمل سامشورہ دے دیتے کہ لڑکے کو لاہور بھیج دیا جائے۔ تو بہت خوب تھا۔ لیکن انہوں نے تو تفصیلات میں دخل دینا شروع کر دیا۔ اور ہاسٹل کی زندگی اور گھر کی زندگی کا مقابلہ کر کے ہمارے والد پر یہ ثابت کر دیا کہ گھر پاکیزگی اور طہارت کا ایک کعبہ اور ہاسٹل گناہ و معصیت کا ایک دوزخ ہے۔ ایک تو سختی وہ چرب زبان۔ اس پر انہوں نے بے شمار غلط بیانیوں سے کام لیا۔ چنانچہ گھر والوں کو یقین سا ہو گیا کہ کالج کا ہاسٹل جراثیم پیشہ اقوام کی ایک سستی ہے۔ اور جو طلباء باہر کے شہروں سے لاہور جاتے ہیں۔ اگر ان کی پوری طرح نگہداشت نہ کی جائے۔ تو وہ اکثر یا تو شراب کے نشے میں چورسٹرک کے کنارے کسی نالی میں گرے ہوئے پائے جاتے ہیں۔ یا کسی جوئے خانے میں ہزار مارو پیے مار کر خود کشتی کر لیتے ہیں یا پھر فرسٹ ایئر کا امتحان پاس کرنے سے پہلے دس بارہ شادیاں کر بیٹھتے ہیں۔

### ہاسٹل میں پڑنا

چنانچہ گھر والوں کو یہ سوچنے کی عادت پڑ گئی۔ کہ لڑکے کو کالج میں تو داخل کیا جائے۔ لیکن ہاسٹل میں نہ رکھا جائے۔ کالج ضرور۔ مگر ہاسٹل ہرگز نہیں۔ کالج مفید۔ مگر ہاسٹل مضر۔ وہ بہت ٹھیک۔ مگر یہ ناممکن۔ جب انہوں نے اپنی زندگی کا نصب العین ہی یہ بنا لیا۔ کہ کوئی ایسی ترکیب سوچی جائے۔ جس سے لڑکا ہاسٹل کی زد سے محفوظ رہے۔ تو کسی ترکیب کا سوچنا جانا کیا مشکل تھا۔ ضرورت ایجاد کی ماں ہے۔ چنانچہ از حد غور و خوض کے بعد لاہور میں ہمارے ایک ماموں دریافت کئے گئے۔ اور ان کو ہمارا سرپرست بنا دیا گیا۔ میرے دل میں ان کی عزت پیدا کرنے کے لئے بہت سے شجروں کی ورق گردانی سے مجھ پر یہ ثابت کیا گیا کہ وہ واقعی میرے ماموں ہیں۔ مجھے بتایا گیا کہ جب میں ایک شیر خوار بچہ تھا۔ تو وہ مجھ سے بے انتہا محبت کیا کرتے تھے۔ چنانچہ فیصلہ یہ ہوا۔ کہ ہم پڑھیں کالج میں اور رہیں ماموں کے گھر۔ اس سے تحصیل علم کا جو ایک دلولہ سا ہمارے دل میں اٹھ رہا تھا۔ وہ کچھ بیٹھ سا گیا۔ ہم نے سوچا۔ یہ ماموں لوگ اپنی سرپرستی کے زعم میں والدین سے بھی زیادہ احتیاط برتیں گے۔ جس کا نتیجہ یہ ہوگا۔ کہ ہمارے دماغی اور روحانی قوتوں کو بچھلنے پھولنے کا موقع نہ ملے گا۔ اور تعلیم کا اصل مقصد فوت ہو جائے گا۔ چنانچہ وہی ہوا۔ جس کا ہمیں خوف تھا۔ ہم روز بروز مرجھاتے چلے گئے۔ اور ہمارے دماغ پچھل چھوٹی سی جمنے لگی۔ سنیما جانے کی اجازت کبھی کبھار مل جاتی تھی۔ لیکن اس

ہاسٹل میں پڑنا

شرط پر کہ بچوں کو بھی ساتھ لیتا جاؤں، اس صحبت میں میں بھلا سنیما سے کیا اخذ کر سکتا تھا۔ کھینٹر کے معاملے میں ہماری معلومات اندر سچا سے آگے بڑھنے نہ پائیں تیرنا ہمیں نہ آیا۔ کیونکہ ہمارے ماموں کا ایک مشہور قول ہے کہ ڈوبنا وہی ہے، جو تیرا کہ ہو جسے تیرنا نہ آتا ہو وہ پانی میں گھسنا ہی نہیں۔ گھر پر آنے جانے والے دوستوں کا انتخاب ماموں کے ہاتھ میں تھا۔ کوٹ کتنا لمبا پہنا جائے اور بال کتنے لمبے رکھے جائیں۔ ان کے متعلق ہدایات بہت کڑی تھیں۔ ہفتے میں دو بار گھر خط لکھنا ضروری تھا۔ سگریٹ غسل خانے میں چھپ کر پیتے تھے۔ گانے بجانے کی سخت ممانعت تھی۔

یہ سپاہیانہ زندگی ہمیں راس نہ آئی۔ یوں تو دوستوں سے ملاقات بھی ہو جاتی تھی۔ سیر کو بھی چلے جاتے تھے۔ ہنس بول بھی لینے تھے۔ لیکن وہ جو زندگی میں ایک آزادی، ایک فراخی، ایک وارفتگی ہونی چاہئے۔ وہ ہمیں نصیب نہ ہوئی۔ رفتہ رفتہ ہم نے اپنے ماحول پر غور کرنا شروع کیا۔ کہ ماموں جان عمو ما کس وقت گھر میں ہوتے ہیں۔ کس وقت باہر جاتے ہیں۔ کس کمرے سے کس کمرے تک گانے کی آواز نہیں پہنچ سکتی۔ کس دروازے سے کمرے کے کس کونے میں جھانکتا ناممکن ہے۔ گھر کا کون سا دروازہ رات کے وقت باہر سے کھولا جاسکتا ہے۔ کون سا ملازم موافق ہے۔ کون سا ٹنک حلال ہے۔ جب تجربے اور مطالعے سے ان باتوں

ہاسٹل میں بڑنا

کا اچھی طرح اندازہ ہو گیا۔ تو ہم نے اس زندگی میں بھی نشوونما کے لئے چند گنجائشیں پیدا کر لیں۔ لیکن پھر بھی ہم روز دیکھتے تھے۔ کہ ہاسٹل میں رہنے والے طلباء کس طرح اپنے پاؤں پر کھڑے ہو کر زندگی کی شاہراہ پر چل رہے ہیں۔ ہم ان کی زندگی پر رشک کرنے لگے۔ اپنی زندگی کو سدھارنے کی خواہش ہمارے دل میں روز بروز بڑھتی گئی۔ ہم نے دل سے کہا۔ والدین کی نافرمانی کسی مذہب میں جائز نہیں لیکن ان کی خدمت میں درخواست کرنا۔ ان کے سامنے اپنی ناقص رائے کا اظہار کرنا۔ ان کو صحیح واقعات سے آگاہ کرنا میرا فرض ہے۔ اور دنیا کی کوئی طاقت مجھے اپنے فرض کی ادائیگی سے باز نہیں رکھ سکتی۔

چنانچہ جب گرمیوں کی تعطیلات میں میں وطن کو واپس گیا۔ تو چند مختصر مگر جامع اور موثر تقریریں اپنے دماغ میں تیار رکھیں۔ گھر والوں کو ہاسٹل پر سب سے بڑا اعتراض یہ تھا کہ وہاں کی آزادی نوجوانوں کے لئے از حد مضر ہوتی ہے۔ اس غلط فہمی کو دور کرنے کے لئے ہزار ہا واقعات ایسے تصنیف کئے جن سے ہاسٹل کے قواعد کی سختی ان پر اچھی طرح روشن ہو جائے۔ سپرنٹنڈنٹ صاحب کے ظلم و تشدد کی چند مثالیں رقت انگیز اور ہیبت خیز پیرائے میں سنائیں۔ آنکھیں بند کر کے ایک آہ بھری اور بجا پڑے اشفاق کا واقع بیان کیا کہ ایک دن شام کے وقت بچپارا ہاسٹل کو واپس آ رہا تھا چلتے چلتے پاؤں میں موج آگئی۔ دو منٹ دیر سے پہنچا۔

## ہاسٹل میں پڑنا

صرف دو منٹ بس صاحب اس پر سپرنٹنڈنٹ صاحب نے فوراً تارے کر اس کے والد کو بلوایا۔ پولیس سے تحقیقات کرنے کو کہا۔ اور بیٹے بھر کے لئے اس کا جیب چیج بند کروا دیا۔ تو برہے الہی!

لیکن یہ واقعہ سن کر گھر کے لوگ سپرنٹنڈنٹ صاحب کے مخالف ہو گئے۔ ہاسٹل کی خوبی ان پر واضح نہ ہوئی۔ پھر ایک دن موقع پا کر بچا سے محمود کا واقعہ بیان کیا۔ کہ ایک دفعہ شامت اعمال بچا راستہ دیکھنے چلا گیا۔ قصور اس سے یہ ہوا کہ ایک روپے والے درجے میں جانے کی بجائے وہ دو روپے والے درجے میں چلا گیا۔ بس اتنی سی فضول خرچی پر اسے عمر بھر کو سنبھال جانے کی ممانعت ہو گئی ہے۔ لیکن اس سے بھی گھر والے متاثر نہ ہوئے۔ ان کے رویتے سے مجھے فوراً احساس ہوا۔ کہ ایک روپے اور دو روپے کی بجائے آٹھ آنے اور ایک روپے کتنا چاہئے تھا۔

انہیں ناکام کوششوں میں تعطیلات گزر گئیں۔ اور ہم نے پھر ماموں کی چوکت پر آکر سجدہ کیا۔

اگلی گرمیوں کی چھٹیوں میں جب ہم بھر گھر گئے تو ہم نے ایک نیا ڈھنگ اختیار کیا۔ دو سال تعلیم پانے کے بعد ہمارے خیالات میں خنکی سی آگئی تھی۔ پچھلے سال ہاسٹل کی حمایت میں جو دلائل ہم نے پیش کی تھیں۔ وہ اب ہمیں نہایت بودھی معلوم

## ہاسٹل میں بڑھنا

ہونے لگی تھیں اب کے ہم نے اس موضوع پر ایک لیکچر دیا۔ کہ جو شخص ہاسٹل کی زندگی سے محروم ہو اس کی شخصیت نامکمل رہ جاتی ہے۔ ہاسٹل سے باہر شخصیت بنینے نہیں پاتی۔ چند دن تو ہم اس فلسفیانہ گفتگو کرتے رہے اور نفسیات کے نقطہ نظر سے اس پر بہت کچھ روشنی ڈالی۔ لیکن ہمیں محسوس ہوا کہ بغیر مثالوں کے کام نہ چلے گا۔ اور جب مثالیں دینے کی نوبت آئی۔ تو ذرا وقت محسوس ہوئی۔ کالج کے جرنیلسٹوں کے متعلق میرا ایمان تھا۔ کہ وہ زبردست شخصیتوں کے مالک ہیں۔ ان کی زندگی کچھ ایسی نہ تھی۔ کہ والدین کے سامنے بطور نمونے کے پیش کی جاسکے۔ ہر وہ شخص جسے کالج میں تسلیم حاصل کرنے کا موقع ملا ہے۔ جانتا ہے کہ ”والدین غرض“ کے لئے واقعات کو ایک نئے اور اچھوتے پیرائے میں بیان کرنے کی ضرورت پیش آتی ہے۔ لیکن اس پیرائے کا سوچنا جانا المہام اور اتفاق پر منحصر ہے۔ بعض روشن خیال بیٹے والدین کو اپنے حیرت انگیز اوصاف کا قائل نہیں کر سکتے اور بعض نالایق سے نالائق طالب علم والدین کو کچھ اس طرح متطہن کر دیتے ہیں کہ ہر ہفتے ان کے نام نئی آرڈر پر مبنی آرڈر چلا آتا ہے۔

بنادان آل چپٹاں روزی رساند

کدانا اندران حیران رساند

جب ہم ڈیڑھ گھنٹے تک شخصیت اور ہاسٹل کی زندگی پر اس کا انحصار۔

ماٹل میں پڑنا

ان دو مضمونوں پر وقتاً فوقتاً اپنے خیالات کا اظہار کرتے رہے۔ تو ایک دن والد نے پوچھا۔

”تمہارا شخصیت سے آخر مطلب کیا ہے؟“

میں تو خدا سے یہی چاہتا تھا۔ کہ وہ مجھے عرض و معروض کا موقع دیں۔ میں نے کہا ”دیکھیے نا۔ مثلاً ایک طالب علم ہے۔ وہ کالج میں پڑھتا ہے۔ اب ایک تو اس کا دماغ ہے۔ ایک اس کا جسم ہے۔ جسم کی صحت بھی ضروری ہے۔ اور دماغ کی صحت تو ضروری ہے ہی۔ لیکن ان کے علاوہ ایک اور بات بھی ہوتی ہے جس سے آدمی گویا پہچانا جاتا ہے۔ میں اس کو شخصیت کہتا ہوں۔ اس کا تعلق نہ جسم سے ہوتا ہے۔ نہ دماغ سے۔ ہو سکتا ہے کہ ایک آدمی کی جسمانی صحت بالکل خراب ہو اور اس کا دماغ بھی بالکل بیکار ہو۔ لیکن پھر بھی اس کی شخصیت — — — نہ خیر دماغ تو بے کار نہیں ہونا چاہئے۔ ورنہ انسان خطی ہوتا ہے۔ — — — لیکن پھر بھی اگر ہو بھی۔ تو بھی — — — گویا شخصیت ایک ایسی چیز ہے — — — ٹھہریے میں ابھی ایک منٹ میں آپ کو بتاتا ہوں۔“

ایک منٹ کی بجائے والد نے مجھے آدھ گھنٹے کی مہلت دی جس کے دوران میں وہ خاموشی کے ساتھ میرے جواب کا انتظار کرتے رہے۔ اس کے بعد میں دماغ سے اٹھ کر چلا آیا۔



ہاسٹل میں رہنا

تین چار دن کے بعد مجھے اپنی غلطی کا احساس ہوا۔ مجھے شخصیت نہیں سیرت  
کہنا چاہئے۔ شخصیت ایک بے رنگ لفظ ہے۔ سیرت کے لفظ سے نیکی نکلتی  
ہے۔ چنانچہ میں نے سیرت کو اپنا تکیہ کلام بنا لیا۔ لیکن یہ بھی مفید ثابت نہ ہوا۔ والد  
کہنے لگے: ”کیا سیرت سے تمہارا مطلب چال چلن ہے یا کچھ اور؟“

میں نے کہا: ”چال چلن ہی کہہ لیجئے۔“

”تو گویا دماغی اور جسمانی صحت کے علاوہ چال چلن بھی اچھا ہونا چاہئے۔“  
میں نے کہا: ”بس یہی تو میرا مطلب ہے۔“

”اور یہ چال چلن ہاسٹل میں رہنے سے بہت اچھا ہو جاتا ہے؟“  
میں نے نسبتاً نحیف آواز سے کہا: ”جی ہاں۔“

”یعنی ہاسٹل میں رہنے والے طالب علم نماز روزے کے زیادہ پابند ہوتے  
ہیں۔ ملک کی زیادہ خدمت کرتے ہیں۔ سچ زیادہ بولتے ہیں۔ نیک زیادہ ہوتے  
ہیں۔“

میں نے کہا: ”جی ہاں۔“

کہنے لگے: ”وہ کیوں؟“

اس سوال کا جواب ایک دفعہ پرنسپل صاحب نے تقسیم انعامات کے جلسے  
میں نہایت وضاحت کے ساتھ بیان کیا تھا۔ اسے کاش میں نے اس وقت توجہ

## ہاسٹل میں پڑنا

سے سنا ہوتا!

اس کے بعد پھر سال بھر میں ماموں کے گھر میں "زندگی ہے تو خزاں کے بھی گزر جائیں گے دن" گاتا رہا۔

ہر سال میری درخواست کا یہی حشر ہوتا رہا۔ لیکن میں نے ہمت نہ ہاری۔ ہر سال ناکامی کا منہ دیکھنا پڑتا۔ لیکن اگلے سال گرمیوں کی چھٹیوں میں پہلے سے بھی زیادہ شد و مد کے ساتھ تبلیغ کا کام جاری رکھتا۔ ہر دفعہ نئی نئی دلیلیں پیش کرتا۔ نئی نئی مثالیں کام میں لاتا۔ جب شخصیت اور سیرت والے مضمون سے کام نہ چلا۔ تو اگلے سال ہاسٹل کی زندگی کے انضباط اور باقاعدگی پر تبصرہ کیا۔ اس سے اگلے سال یہ دلیل پیش کی۔ کہ ہاسٹل میں رہنے سے پروفیسروں کے ساتھ ملنے جلنے کے موقعے زیادہ ملتے رہتے ہیں۔ اور ان بیرون از کالج ملاقاتوں سے انسان پابوس ہو جاتا ہے۔ اس سے اگلے سال یہ مطلب یوں ادا کیا۔ کہ ہاسٹل کی آب و ہوا بڑی اچھی ہوتی ہے۔ صفائی کا خاص طور پر خیال رکھا جاتا ہے۔ مکھیاں اور مچھیر مارنے کے نئے کئی کئی افسر مقرر ہیں۔ اس سے اگلے سال یوں سخن پیرا ہوا۔ کہ جب بڑے بڑے حکام کالج کا معائنہ کرنے آتے ہیں۔ تو ہاسٹل میں رہنے والے طلباء سے فرداً فرداً ہاتھ ملاتے ہیں۔ اس سے رسوخ بڑھتا ہے۔ لیکن جوں جوں زمانہ گزرتا گیا میسر ہی تقریروں میں بوش بڑھتا گیا معقولیت کم ہوتی گئی۔ شروع شروع میں ہاسٹل کے

### ہاسٹل میں پڑنا

مشعلے پر والد مجھ سے باقاعدہ بحث کیا کرتے تھے۔ کچھ عرصے کے بعد انہوں نے یک لفظی انکار کا رویہ اختیار کیا۔ پھر ایک آدھ سال مجھے ہنس کے ٹالتے رہے اور آخر میں یہ نوبت آن پہنچی کہ وہ ہاسٹل کا نام سنتے ہی ایک طنز آمیز قہقہے کے ساتھ مجھے تشریف لے جانے کا حکم دے دیا کرتے تھے۔

ان کے اس سلوک سے آپ یہ اندازہ نہ لگائیے۔ کہ ان کی شفقت کچھ کم ہو گئی تھی۔ ہرگز نہیں حقیقت صرف اتنی ہے کہ بعض ناگوار حادثات کی وجہ سے گھر میں میرا اقتدار کچھ کم ہو گیا تھا۔

اتفاق یہ ہوا۔ کہ میں نے جب پہلی مرتبہ بی۔ اے کا امتحان دیا۔ توفیق ہو گیا۔ اگلے سال ایک مرتبہ بھیر ہی واقعہ پیش آیا۔ اس کے بعد بھی جب تین چار دفعہ یہ قصہ ہوا۔ تو گھر والوں نے میری امنگوں میں دل چسپی یعنی چھوڑ دی۔ بی۔ اے میں پے در پے فیل ہونے کی وجہ سے میری گفتگو میں ایک سوز تو ضرور آ گیا تھا لیکن کلام میں وہ پہلے جیسی شوکت اور میری رائے کی وہ پہلے جیسی وقعت اب نہ رہی تھی۔

میں زمانہ طالب علمی کے اس دور کا حال ذرا تفصیل سے بیان کرنا چاہتا ہوں کیونکہ اس سے ایک تو آپ میری زندگی کے نشیب و فراز سے اچھی طرح واقف ہو جائیں گے۔ اور اس کے علاوہ اس سے یونیورسٹی کی بعض بے قاعدگیوں کا راز بھی آپ

## لاسٹل میں پڑنا

پر آشکار ہو جائے گا۔

میں پہلے سال بی۔ اے میں کیوں فیل ہوا۔ اس کا سمجھنا بہت آسان ہے۔ بات یہ ہوتی کہ جب ہم نے ایف اے کا امتحان دیا تو چونکہ ہم نے کام خوب دل لگا کر کیا تھا۔ اس لئے ہم اس میں کچھ پاس ہی ہو گئے۔ بہر حال فیل نہ ہوئے۔ یونیورسٹی نے یوں تو ہمارا ذکر بڑے اچھے الفاظ میں کیا۔ لیکن ریاضی کے متعلق یہ ارشاد ہوا کہ صرف اس مضمون کا امتحان ایک آدھ دفعہ پھر دے ڈالو (ایسے امتحان کو اصطلحاً کمپارٹمنٹ کا امتحان کہا جاتا ہے۔ شاید اس لئے کہ بغیر رضامندی اپنے ہمراہی مسافروں کے اگر کوئی اس میں سفر کر رہے ہوں۔ نقل نویسی کی سخت ممانعت ہے)

اب جب ہم بی۔ اے میں داخل ہونے لگے۔ تو ہم نے یہ سوچا کہ بی۔ اے میں ریاضی لیں گے۔ اس طرح سے کمپارٹمنٹ کے امتحان کے لئے فالتو کام نہ کرنا پڑے گا۔ لیکن ہمیں سب لوگوں نے یہی مشورہ دیا۔ کہ تم ریاضی مت لو۔ جب ہم نے اس کی خبر پوچھی تو کسی نے ہمیں کوئی معقول جواب نہ دیا۔ لیکن جب پرنسپل صاحب نے بھی یہی مشورہ دیا تو ہم رضامند ہو گئے۔ چنانچہ بی۔ اے میں چارے مضامین انگریزی تاریخ اور فارسی مترار پائے۔ ساتھ ساتھ ہم ریاضی کے امتحان کی بھی تیاری کرتے رہے۔ گویا ہم تین کی بجائے چار مضمون پڑھ رہے تھے۔ اس طرح سے جو صورت حالات پیدا ہوئی۔ اس کا اندازہ وہی لوگ لگا سکتے ہیں جنہیں یونیورسٹی کے امتحانات کا

ہاسٹل میں پڑنا

کافی تجربہ ہے۔ ہماری قوت مطالعہ منتشر ہو گئی اور خیالات میں پراگندگی پیدا ہوئی  
 اگر مجھے چار کی بجائے صرف تین مضامین پڑھنے ہوتے۔ تو جو وقت میں فی الحال چھتے  
 مضمون کو دے رہا تھا۔ وہ بانٹ کر ان تین مضامین کو دیتا۔ آپ یقین مانئے اس  
 سے بڑا فرق پڑ جاتا۔ اور فرض کیا۔ اگر میں وہ وقت تینوں کو بانٹ کر نہ دیتا۔ بلکہ  
 سب کا سب ان تینوں میں سے کسی ایک مضمون کے لئے وقف کر دیتا۔ تو کم از کم  
 اس مضمون میں تو ضرور پاس ہو جاتا۔ لیکن موجودہ حالات میں تو وہی ہونا لازم تھا  
 جو ہوا یعنی یہ کہ میں کسی مضمون پر بھی کما حقہ توجہ نہ کر سکا۔ کپارٹمنٹ کے امتحان میں تو  
 پاس ہو گیا۔ لیکن بی۔ اے میں ایک تو انگریزی میں فیل ہوا۔ وہ تو ہونا ہی تھا۔ کیونکہ  
 انگریزی ہماری مادری زبان نہیں۔ اس کے علاوہ تاریخ اور فارسی میں بھی فیل ہو  
 گیا۔ اب آپ ہی سوچئے نا۔ کہ جو وقت مجھے کپارٹمنٹ کے امتحان پر صرف کرنا پڑا وہ اگر  
 میں وہاں صرف نہ کرتا۔ بلکہ اس کی بجائے ————— مگر خیر یہ بات میں پہلے  
 عرض کر چکا ہوں۔

فارسی میں کسی ایسے شخص کا فیل ہونا جو ایک علم دوست خاندان سے تعلق رکھتا  
 ہو لوگوں کے لئے از حد حیرت کا موجب ہوا۔ اور سچ پوچھئے تو ہمیں بھی اس پر سخت ہنسا  
 ہوتی۔ لیکن خیر اگلے سال یہ ندامت دھل گئی۔ اور ہم فارسی میں پاس ہو گئے۔ اس سے  
 اگلے سال تاریخ میں پاس ہو گئے۔ اور اس سے اگلے سال انگریزی میں۔

ہاسٹل میں بڑھتا

اب قاعدے کی روسے ہمیں بی۔ اے کا سٹریٹیکٹ مل جانا چاہئے تھا۔ لیکن یونیورسٹی کی اس طرفلانہ ضد کا کیا علاج کہ تینوں مضمونوں میں بیک وقت پاس ہونا ضروری ہے بعض طبائع ایسی ہیں کہ جب تک یکسوٹی نہ ہو مطالعہ نہیں کر سکتیں۔ کیا ضروری ہے کہ ان کے دماغ کو زبردستی ایک کھچڑی سا بنا دیا جائے۔ ہم نے ہر سال صرف ایک مضمون پر اپنی تمام تر توجہ دی اور اس میں وہ کامیابی حاصل کی کہ باید و شاید۔ باقی دو مضمون ہم نے نہیں دیکھے۔ لیکن ہم نے یہ تو ثابت کر دیا۔ کہ جس مضمون میں چاہیں پاس ہو سکتے ہیں۔

اب تک تو دو دو مضمونوں میں فیل ہوتے رہے تھے۔ لیکن اس کے بعد ہم نے تہیہ کر لیا۔ کہ جہاں تک ہو سکا اپنے مطالعہ کو وسیع کریں گے۔ یونیورسٹی کے بہودہ اور بے معنی قواعد کو ہم اپنی مرضی کے مطابق نہیں بنا سکتے۔ تو اپنی طبیعت پر ہی کچھ زور لیں لیکن جتنا غور کیا۔ اسی نتیجے پر پہنچے۔ کہ تین مضمونوں میں بیک وقت پاس ہونا فی الحال مشکل ہے۔ پہلے دو میں پاس ہونے کی کوشش کرنی چاہئے چنانچہ ہم پہلے سال انگریزی اور فارسی میں پاس ہو گئے۔ اور دو سال فارسی اور تاریخ میں۔ جن جن مضامین میں ہم جیسے جیسے فیل ہوئے وہ اس نقشے سے ظاہر ہیں:-

(۱) انگریزی - تاریخ - فارسی -

(۲) انگریزی - تاریخ -

ہاشل میں پڑانا

(۳) انگریزی - فارسی -

(۴) تاریخ - فارسی -

گو یا جن جن طس لقیوں سے ہم دور و مضامین میں فیل ہو سکتے تھے وہ ہم نے سب پورے کر دیے۔ اس کے بعد ہمارے لئے دو مضامین میں فیل ہونا ناممکن ہو گیا۔ اور ایک ایک مضمون میں فیل ہونے کی باری آئی۔ چنانچہ اب ہم نے مندرجہ ذیل نقشے کے مطابق فیل ہونا شروع کر دیا۔

(۵) تاریخ میں فیل

(۶) انگریزی میں فیل

اسی دفعہ امتحان دے چکنے کے بعد جب ہم نے اپنے نتیجوں کو لیں اپنے سامنے رکھ کر غور کیا۔ تو ثابت ہوا۔ کہ غم کی رات ختم ہونے والی ہے۔ ہم نے دیکھا کہ اب ہمارے فیل ہونے کا صرف ایک ہی طریقہ باقی رہ گیا ہے۔ وہ یہ کہ فارسی میں فیل ہو جائیں۔ لیکن اس کے بعد تو پاس ہونا لازم ہے۔ ہر چند کہ یہ سانچہ از حد جانکھا ہوگا۔ لیکن اس میں مصلحت تو ضرور مضمرب ہے کہ اس سے ہمیں ایک قدم کا ٹیکہ لگ جائے گا۔ بس یہی ایک کسر باقی رہ گئی ہے۔ اس سال فارسی میں فیل ہوں گے اور پھر اگلے سال قطعی پاس ہو جائیں گے۔ چنانچہ اس توں دفعہ امتحان دینے کے بعد ہم بتیابی سے فیل ہونے کا انتظار کرنے لگے۔ یہ انتظار دراصل فیل ہونے کا انتظا

ماٹل میں برٹنا

نہ تھا۔ بلکہ اس بات کا انتظار تھا۔ کہ اس فیل ہونے کے بعد ہم اگلے سال ہمیشہ کے لئے بی۔ اے ہو جائیں گے۔

پہر سال امتحان کے بعد جب گھر آتا۔ تو والدین کو نتیجے کے لئے پہلے ہی سے تیار کر دیتا۔ رفتہ رفتہ نہیں بلکہ یک لخت اور فوراً۔ رفتہ رفتہ تیار کرنے سے خواہ مخواہ وقت ضائع ہوتا ہے۔ اور پریشانی وقت میں طول کھینچتی ہے۔ ہمارا قاعدہ یہ تھا کہ جانتے ہی کہہ دیا کرتے تھے۔ کہ اس سال تو کم از کم پاس نہیں ہو سکتے۔ والدین کو اکثر یقین نہ آتا۔ ایسے موقعوں پر طبیعت کو بڑی الجھن ہوتی ہے۔ مجھے اچھی طرح معلوم ہے۔ میں پرچوں میں کیا لکھ کر آیا ہوں۔ اچھی طرح جانتا ہوں کہ ممتحن لوگ اکثر نئے کی حالت میں پرچے نہ دیکھیں تو میرا پاس ہونا قطعاً ناممکن ہے۔ چاہتا ہوں۔ کہ میرے تمام بھی خد اہوں کو بھی اس بات کا یقین ہو جائے تاکہ وقت پر انہیں صدمہ نہ ہو۔ لیکن یہی خواہ ہیں کہ میری تمام تشریحات کو محض کسر نفسی سمجھتے ہیں۔ اس سہری سالوں میں والد کو فوراً یقین آجایا کرتا تھا۔ کیونکہ تجربے سے ان پر ثبات ہو چکا تھا۔ کہ میرا اندازہ غلط نہیں ہوتا۔ لیکن ادھر ادھر کے لوگ "اجی نہیں صاحب "

"اجی کیا کہ رہے ہو" یہ اجی یہ بھی کوئی بات ہے۔ "ایسے فقروں سے ناک میں دم کر دیتے۔ بہر حال اب کے پھر گھر پہنچتے ہی ہم نے حسب دستور اپنے فیل ہونے کی پیشین گوئی کر دی۔ سول کو یہ تسلی تھی۔ کہ بس یہ آخری دفعہ ہے۔ اگلے سال ایسی پیشین گوئی کرنے



ہاسٹل میں پڑنا

کی کوئی ضرورت نہ ہوگی۔

ساتھ ہی خیال آیا۔ کہ وہ ہاسٹل کا قسطہ پھر شروع کرنا چاہئے۔ اب تو کالج میں صرف ایک ہی سال باقی رہ گیا ہے۔ اب بھی ہاسٹل میں رہنا نصیب نہ ہوا۔ تو عمر بھر گویا آزادی سے محروم رہے۔ گھر سے نکلے تو ماموں کے ڈربے میں۔ اور جب ماموں کے ڈربے سے نکلے۔ تو شاید اپنا ایک ڈربہ بنانا پڑے گا۔ آزادی کا ایک سال۔ صرف ایک سال۔ اور یہ آخری موقع ہے۔

آخری درخواست کرنے سے پہلے میں نے تمام ضروری مصالحہ بڑی احتیاط سے جمع کیا۔ جن پر وفیسروں سے مجھے اب ہم عمری کا فخر حاصل تھا۔ ان کے سامنے نہایت بے تکلفی سے اپنی آرزوؤں کا اظہار کیا اور ان سے والد کو خطوط لکھوائے۔ کہ اگلے سال لڑکے کو ضرور آپ ہاسٹل میں بھیج دیں۔ بعض کامیاب طلباء کے والدین سے بھی اسی مضمون کی عرض دانتیں بھجوائیں۔ خود اعداد و شمار سے ثابت کیا کہ یونیورسٹی سے جتنے لڑکے پاس مجھتے ہیں۔ ان میں سے اکثر ہاسٹل میں رہتے ہیں۔ اور یونیورسٹی کا کوئی وظیفہ یا تمغہ یا انعام تو کبھی ہاسٹل سے باہر گیا ہی نہیں۔ میں حیران ہوں کہ یہ دلیل مجھے اس سے پیشتر کبھی کیوں نہ سوجھی تھی۔ کیونکہ یہ بہت ہی کارگر ثابت ہوئی۔ والد کا ان کا رزم ہوتے ہوئے غور و خوض میں تبدیل ہو گیا۔ لیکن پھر بھی ان کے دل سے شک رفع نہ ہوا۔ کہنے لگے ”میری سمجھ میں نہیں آتا۔ کہ جس لڑکے کو لڑھکنے کا

۲۵  
۵۳۷  
۴۴۰

## ہاسٹل میں پڑنا

شوق ہو۔ وہ ہاسٹل کی بجائے گھر پر کیوں نہیں پڑھ سکتا۔  
میں نے جواب دیا کہ ہاسٹل میں ایک علمی فضا ہوتی ہے۔ جو اسطو اور فلاح  
کے گھر کے سوا اور کسی گھر میں دستیاب نہیں ہو سکتی۔ ہاسٹل میں جسے دیکھو بجز علوم  
میں غوطہ زن نظر آتا ہے۔ باوجود اس کے کہ ہر ہاسٹل میں دو دو سو تین تین سو لاکھ کے  
رہتے ہیں۔ پھر بھی وہ خاموشی طاری ہوتی ہے کہ قبرستان معلوم ہوتا ہے۔ وجہ یہ کہ  
ہر ایک اپنے اپنے کام میں لگا رہتا ہے۔ شام کے وقت ہاسٹل کے صحن میں جا بجا  
علیاء علمی مباحثوں میں مشغول نظر آتے ہیں۔ علی الصبح ہر ایک طالب علم کتاب ہاتھ  
میں لئے ہاسٹل کے چمن میں ٹھہنا نظر آتا ہے۔ کھانے کے کمرے میں۔ کامن روم میں۔  
غسل خانوں میں۔ برآمدوں میں۔ ہر جگہ لوگ فلسفے اور ریاضی اور تاریخ کی باتیں کرتے  
ہیں۔ جن کو ادب انگریزی کا شوق ہے۔ وہ دن رات آپس میں سکیپر کی طرح گفتگو  
کرنے کی مشق کرتے ہیں۔ ریاضی کے طلباء اپنے ہر ایک خیال کو الجبرے میں ادا کرنے  
کی عادت ڈال بیٹے ہیں۔ فارسی کے طلباء رباعیوں میں تبادلہ خیالات کرتے ہیں  
تاریخ کے دلدادہ.....

والد نے اجازت مے دی۔

اب ہمیں یہ انتظار کہ کب فیل ہوں۔ اور کب اگلے سال کے لئے عرضی بھیجیں  
اس دوران میں ہم نے ان تمام دوستوں سے خط و کتابت کی۔ جن کے متعلق یقین

## ہاسٹل میں پڑنا

تھا کہ اگلے سال پھر ان کی رفاقت نصیب ہوگی۔ اور انہیں یہ مشورہ سنایا۔ کہ آئندہ سال ہمیشہ کے لئے کالج کی تاریخ میں یادگار رہے گا۔ کیونکہ ہم تعلیمی زندگی کا ایک وسیع تجربہ اپنے ساتھ لئے ہاسٹل میں آ رہے ہیں جس سے ہم طلباء کی نئی پود کو مفت مستفید فرمائیں گے۔ اپنے ذہن میں ہم نے ہاسٹل میں اپنی حیثیت ایک ماورمہربان کی سی سوچ لی جس کے ارد گردنا تجربہ کار طلباء مرعی کے بچوں کی طرح بھاگتے پھرتے سپرنٹنڈنٹ صاحب کو جو کسی زمانے میں ہمارے ہم جماعت رہ چکے تھے لکھ بھیجا کہ جب ہم ہاسٹل میں آئیں گے۔ تو فلاں فلاں مراعات کی توقع آپ سے رکھیں گے۔ اور فلاں فلاں قوا عد سے اپنے آپ کو مستثنیٰ سمجھیں گے۔ اطلاعاً عرض ہے :- اور یہ سب کچھ کہ چکنے کے بعد ہماری بے بسی دیکھئے۔ کہ جب نتیجہ نکلا۔ تو ہم پاس ہو گئے۔

ہم یہ تو جو ظلم ہوا سو ہوا۔ یونیورسٹی والوں کی حماقت ملاحظہ فرمائیے۔ کہ ہمیں پاس کر کے اپنی آمدنی کا ایک مستقل ذریعہ ہاتھ سے گنوا بیٹھے۔

## سوئے جو کل آنکھ میری کھلی

گیدڑ کی موت آتی ہے تو شہر کی طرف دوڑتا ہے۔ ہماری جو شامت آئی، تو ایک دن اپنے پڑوسی لالہ کرپاشا نگر جی برہم چاری سے سبیل تذکرہ کہہ بیٹھے کہ لالہ جی امتحان کے دن قریب آتے جاتے ہیں۔ آپ سحر خیز ہیں۔ ذرا ہمیں بھی صبح جگنا دیا کیجئے۔“

وہ حضرت بھی معلوم ہوتا ہے۔ نفلوں کے بھوکے بیٹھے تھے۔ دوسرے دن اٹھتے ہی انہوں نے ایشور کا نام لے کر ہمارے دروازے پر مٹکا بازی شروع کر دی۔ کچھ دیر تک تو ہم سمجھے کہ عالم خواب ہے۔ ابھی سے کیا فکر۔ جاگیں گے تو الامول پڑھ لیں گے۔ لیکن یہ گولہ باری لمحہ بہ لمحہ تیز ہوتی گئی۔ اور صاحب جیب کے

سورے جو کل آنکھ میری کھلی

کی چوٹی دیواریں لرزنے لگیں۔ صراحی پر رکھا ہوا گلاس جل ترنگ کی طرح بجنے لگا۔ اور دیوار پر لٹکا ہوا کلنڈر نیڈ و لم کی طرح ہلنے لگا۔ تو بیداری کا قابل ہونا ہی پڑا۔ مگر اب دروازہ ہے کہ لگانا رکھٹھٹھٹھا جا رہا ہے۔ میں کیا میرے آباؤ اجداد کی روحیں اور میری قسمتِ خوابیدہ تک جاگ اٹھی ہوگی۔ بہتیرا آواز آیا دیتا ہوں..... اچھا!..... اچھا!..... تھینک یو!..... جاگ گیا ہوں..... بہت اچھا! نوازش ہے! "آنجناب ہیں کہ سنتے ہی نہیں۔ خدایا کس آفت کا سامنا ہے؟ یہ سوتے کو جگا رہے ہیں یا مرنے کو جلا رہے ہیں؟ اور حضرت عیسیٰ بھی تو بس واجبی طور پر پلکی سی آوازیں "قم" کہہ دیا کرتے ہونگے زندہ ہو گیا تو ہو گیا۔ نہیں تو چھوڑ دیا۔ کوئی مرنے کے چھپے لٹھ لے کے پڑ جا یا کرتے تھے؟ تو میں تھوڑی داغا کرتے تھے؟ یہ تو ہم سے بھلا کیسے ہو سکتا تھا۔ کہ اٹھ کر دروازے کی چٹنی کھول دیتے؛ پیشتر اس کے کہ بستر سے باہر نکلیں۔ دل کو جس قدر سمجھانا بجانا پڑتا ہے۔ اس کا اندازہ کچھ اہل ذوق ہی لگا سکتے ہیں۔ آخر کار جب ٹپ جلا یا۔ اور ان کو باہر سے روشنی نظر آئی۔ تو طوفان تھا۔ اب جو ہم کھڑکی میں سے آسمان کو دیکھتے ہیں۔ تو جناب ستارے ہیں۔ کہ جگمگا رہے ہیں! سوچا۔ کہ آج پتہ چلائیں گے۔ یہ سورج آخر کس طرح سے نکلتا ہے۔ لیکن جب گھوم گھوم کر کھڑکی میں سے اور روشندان میں سے چاروں طرف

سویرے جو کل آنکھ میری کھلی

دیکھا۔ اور بزرگوں سے صبح کاذب کی جتنی نشانیاں سنی تھیں۔ ان میں سے ایک بھی  
کہیں نظر نہ آئی تو فکر سا لگ گیا۔ کہ آج کہیں سورج گرہن نہ ہو؟ کچھ سمجھ میں نہ آیا  
تو پڑوسی کو آواز دی۔ "لالہ جی! ... لالہ جی!"

جواب آیا "ہوں۔"

میں نے کہا "آج یہ کیا بات ہے۔ کچھ اندھیرا اندھیرا سا ہے؟"  
کہنے لگے "تو اور کیا تین بجے ہی سورج نکل آئے؟"  
تین بجے کا نام سن کر ہوش کم ہو گئے۔ چونک کر پوچھا "کیا کماقم نے، تین بجے  
ہیں؟"

کہنے لگے "تین..... تو..... نہیں..... کچھ سات..... ساٹھ  
سات..... منٹ اور تین ہیں۔"

میں نے کہا "اسے کم بخت۔ خدائی فوجدار۔ بدتمیز کہیں کے میں نے تجھ سے  
یہ کہا تھا۔ کہ صبح جگا دینا۔ یا یہ کہا تھا۔ کہ سرے سے سونے ہی نہ دینا؟ تین بجے جاگنا  
بھی کوئی شرافت ہے؟ ہمیں تو نے کوئی ریلوے گارڈ سمجھ رکھا ہے؟ تین بجے ہم اٹھ  
سکا کرتے تو اس وقت دادا جان کے منظور نظر نہ ہوتے؟ اے آہن کہیں کے تین  
بجے اٹھ کے ہم زندہ رہ سکتے ہیں؟ امیر زادے ہیں۔ کوئی مذاق ہے؟ لاجل و لا قہر،  
دل تو چاہتا تھا کہ عدم تشدد و شدد کو خیر باد کہہ دوں۔ لیکن پھر خیال آیا۔ کہ

سویسے جو کل آنکھ میری کھلی

بہنی نوع انسان کی اصلاح کا ٹھیکہ کوئی نہیں نے لے رکھا ہے؟ ہمیں اپنے کام سے غرض  
لمبے بچایا اور بڑ بڑاتے ہوئے پھر سو گئے۔  
اور پھر حسب معمول نہایت اطمینان کے ساتھ بھلے آدمیوں کی طرح اپنے دس بجے  
اٹھے۔ بارہ بجے تک منہ ماتھہ دھویا اور چار بجے چائے پی کر ٹھنڈی سڑک کی سیر کو  
نکل گئے۔

شام کو واپس ہوٹل میں وارد ہوئے۔ جوش شباب تو ہے ہی اس پر شام کا  
ارمان انجیر وقت۔ ہوا بھی نہایت لطیف تھی طبیعت بھی ذرا چلی ہوئی تھی۔ ہم ذرا ترنگ  
میں گاتے ہوئے کمرے میں داخل ہوئے کہ

بلائیں زلفِ جاناں کی اگر لیتے تو ہم لیتے

کہ اتنے میں پڑوسی کی آواز آئی۔ "مسٹر!"

ہم اس وقت ذرا چکی بجانے لگے تھے۔ بس انگلیاں وہیں پرڑک گئیں۔ اور  
کان آواز کی طرف نگ گئے۔ ارشاد ہوا۔ "یہ آپ کا رہے ہیں؟" (زوراً آپ پر)۔  
میں نے کہا "جی میں کس لائق ہوں۔ لیکن خیر فرمائیے؟"

بولے "ذرا... وہ میں... میں ڈسٹرب ہونا ہوں۔"

بس صاحب۔ ہم میں جو موسیقیت کی رُوح پیدا ہوئی تھی فوراً مر گئی۔ دل نے  
کہا۔ "اونا بکار انسان دیکھو! پڑھنے والے یوں پڑھتے ہیں۔" صاحب خدا کے حضور

سورسے جو کل آنکھ نیری کھلی

میں گڑ گڑا کر دوما نگی کہ "خدا یا ہم بھی اب باقاعدہ مطالعہ شروع کرنے والے ہیں ہماری مدد کر اور ہمیں محنت دے۔"

آنسو پونچھ کر اور دل کو مضبوط کر کے میز کے سامنے آ بیٹھے۔ دانت بھیج لئے لکھائی کھول دی۔ آستینیں چڑھا لیں۔ لیکن کچھ سمجھ میں نہ آیا کہ کریں کیا؟ سامنے سرخ میز نرد سبھی قسم کی کتابوں کا انبار لگا تھا۔ اب ان میں سے کون سی پڑھیں؟ فیصلہ یہ ہوا کہ پہلے کتابوں کو ترتیب سے میز پر لگا دیں۔ کہ باقاعدہ مطالعہ کی پہلی منزل یہی ہے۔ بڑی تقطیع کی کتابوں کو علیحدہ رکھ دیا۔ چھوٹی تقطیع کی کتابوں کو سائز کے مطابق اگ ب قطار میں کھڑا کر دیا۔ ایک نوٹ پیپر پر ہر ایک کتاب کے صفحوں کی تعداد لکھ کر سب کو جمع کیا۔ پھر ۱۵ اپریل تک کے دن گنے۔ صفحوں کی تعداد کو دونوں کی تعداد پر تقسیم کیا۔ ساڑھے پانسو جواب آیا۔ لیکن اندطراب کی کیا مجال جو چہرے پر ظاہر ہونے پائے۔ دل میں کچھ بھڑاسا بچھتا ہے۔ کہ صبح تین ہی بجے کیوں نہ اٹھ بیٹھے۔ لیکن کم خوابی کے طبی پہلو پر غور کیا۔ تو فوراً اپنے آپ کو ملامت کی۔ آخر کار اس نتیجے پر پہنچے کہ تین بجے اٹھنا تو لغو بات ہے۔ البتہ پانچ۔ چھ۔ سات بجے کے قریب اٹھنا نہایت معقول ہوگا۔ صحت بھی قائم رہے گی۔ اور امتحان کی تیاری بھی باقاعدہ ہوگی۔ ہم خرا د ہم تو اب۔ یہ تو ہم جانتے ہیں۔ کہ سورسے اٹھنا ہو تو جلدی ہی سو جانا چاہئے۔ کھانا باہر ہی سے کھا آئے تھے۔ بستر میں داخل ہو گئے۔



سویرے جو کل اکھ میری مہلی

چلتے چلتے نیاں آیا کہ لالہ جی سے جگانے کے لئے کہہ ہی نہیں؛ لیوں ہماری اپنی  
قوتِ ارادی کافی زبردست ہے جب چاہیں اٹھ سکتے ہیں۔ لیکن پھر بھی کیا ہرج ہے  
ڈرتے ڈرتے آواز دی۔ لالہ جی!

انہوں نے پتھر کھینچ مارا پس!

ہم اور بھی سہم گئے۔ کہ لالہ جی کچھ ناراض معلوم ہوتے ہیں۔ تھلا کے درخواست  
کی کہ لالہ جی صبح آپ کو بڑی تکلیف ہوئی۔ میں آپ کا بہت ممنون ہوں۔ کل اگر  
ذرا مجھے چھ نبجے یعنی جس وقت چھ نبجیں۔۔۔۔۔۔۔

جواب نہ دارو۔

میں نے پھر کہا۔ ”جب چھ نبج چکیں تو۔۔۔۔۔۔۔ سنا آپ نے؟ چپ۔

لالہ جی!

گزکتی ہوئی آواز نے جواب دیا۔ سن لیا۔ سن لیا۔ چھ نبجے جگاؤں گا۔ تھری  
گاماپس فوراً مٹا پس۔۔۔۔۔۔۔“

ہم نے کہا۔ ”ب۔ ب۔ ب۔ بہت اچھا۔ یہ بات ہے۔“

تو یہ۔ خدا کسی کا محتاج نہ کرے۔

لالہ جی آدمی بہت شریف ہیں۔ اپنے وعدے کے مطابق دوسرے دن

صبح چھ نبجے انہوں نے دروازے پر گھونٹوں کی بارش شروع کر دی۔ ان کا

سور سے جو کل آنکھ میری کھلی

جگانا تو محض ایک سہارا تھا۔ ہم خود ہی انتظار میں تھے۔ کہ یہ خواب ختم ہو لے تو بس جاگتے ہیں۔ وہ نہ جگانے تو میں خود ایک دو منٹ بعد آنکھیں کھول دیتا۔ بہ صورت جیسا کہ میرا فرض تھا۔ میں نے ان کا شکریہ ادا کیا۔ انہوں نے اسے اس شکل میں قبول کیا۔ کہ گولہ باری بند کر دی۔

اس کے بعد کے واقعات ذرا بحث طلبکے ہیں۔ اور ان کے متعلق روایات میں کسی قدر اختلاف ہے۔ بہر حال اس بات کا تو مجھے یقین ہے۔ اور میں قسم بھی کھا سکتا ہوں۔ کہ آنکھیں میں نے کھول دی تھیں۔ پھر یہ بھی یاد ہے۔ کہ ایک نیک اور سچے مسلمان کی طرح کلمہ شہادت بھی پڑھا۔ پھر یہ بھی یاد ہے۔ کہ اٹھنے سے پیشتر دریا پے کے طور پر ایک آدھ کر وٹ بھی لی۔ پھر کانہیں پتہ۔ شاید لمحات اوپر سے اُتار دیا۔ شاید سراسر میں لپیٹ دیا۔ یا شاید کھانا سا کہ خدا جانے خڑا لیا۔ خیر یہ تو یقینی امر ہے۔ کہ دس بجے ہم بالکل جاگ رہے تھے۔ لیکن لالہ جی کے جگانے کے بعد اور دس بجے سے پیشتر خدا جانے ہم پڑھ رہے تھے۔ یا شاید سو رہے تھے۔ نہیں ہمارا خیال ہے پڑھ رہے تھے۔ یا شاید سو رہے ہوں۔ بہ صورت یہ نفیات کا مسئلہ ہے جس میں نہ آپ ماہر ہیں نہ میں۔ کیا پتہ۔ لالہ جی نے جگانا ہی دس بجے ہو۔ یا اس دن چھو در میں بجے ہوں۔ خدا کے کاموں میں ہم آپ کیا دخل دے سکتے ہیں۔ لیکن ہمارے دل میں دن بھر یہ شبہ رہا۔ کہ قصور کچھ اپنا ہی معلوم ہوتا ہے۔ جناب شرافت ملاحظہ ہو کہ محض اس

سویرے جو کل آنکھ میری کھلی

شعبہ کی بنا پر صبح سے شام تک ضمیر کی ملامت سنا رہا۔ اور اپنے آپ کو کو تار یا ٹیکر لالہ جی سے منس پس کر باتیں کہیں۔ ان کا شکریہ ادا کیا۔ اور اس خیال سے کہ ان کی دل شکنی نہ ہو۔ حد درجے کی طمانیت ظاہر کی۔ کہ آپ کی فوازش سے میں نے صبح کا سہانا اور صبح افزا وقت بہت اچھی طرح صرف کیا۔ ورنہ اور دنوں کی طرح آج بھی دس بجے اٹھتا۔ لالہ جی صبح کے وقت دماغ کیا صاف ہوتا ہے۔ جو پڑھو خدا کی قسم فوراً یاد ہو جانا ہے۔ بھٹی خدانے صبح بھی کیا عجیب چیز پیدا کی ہے۔ یعنی اگر صبح کی بجائے صبح شام ہوا کرتی تو دن کیا برسی طرح کٹا کرتا۔

لالہ جی نے ہماری اس جادو بیانی کی داد دیں کہ آپ پوچھنے لگے۔

”تو میں آپ کو چھپکے جگا دیا کروں نا؟“

میں نے کہا۔ ”ماں۔ ہاں۔ واہ۔ یہ بھی کوئی پوچھنے کی بات ہے، بے شک۔“  
شام کے وقت آنے والی صبح کے مطالعہ کے لئے دو کتاہیں چھانٹ کر میز پر علیحدہ چوڑیوں کی کرسی کو چار پائی کے قریب سرکایا۔ اور کوٹ اور گلہ بند کو کرسی کی پشت پر آویزاں کر دیا۔ گنڈ پ اور ستانے پاس ہی رکھ لئے۔ دیاسلانی کو تکیے کے نیچے ٹولا۔ تین دفعہ آئیہ الکدسی پڑھی۔ اور ول میں نہایت ہی نیک منسوبے باندھ کر سو گیا۔  
صبح لالہ جی کی پہلی دستک کے ساتھ ہی جھٹ آنکھ کھل گئی۔ نہایت خندہ پیشانی کے ساتھ لحاف کی ایک کھڑکی میں سے ان کو گد مازنگ کیا۔ اور نہایت سہاگرا راہے

سورسے جو کل آنکھ میری کھلی

میں کھانا۔ لالہ جی مٹھن ہو کر واپس چلے گئے۔

ہم نے اپنی ہمت اور اولوالعزمی کو بہت سراہا۔ کہ آج ہم فوراً ہی جاگ اٹھے۔  
 دل سے کہا کہ "دل بیٹا۔ صبح اٹھتا تو محض ذرا سی بات ہے۔ ہم یوں ہی اس سے ڈرا کرتے  
 تھے۔" دل نے کہا "اور کیا تمہارے تو یوں ہی اوسان خطا ہو جایا کرتے ہیں۔" ہم  
 نے کہا "سچ کہتے ہو یا ر۔ یعنی اگر ہم سستی اور کسالت کو خود اپنے قریب نہ آنے دیں  
 تو ان کی کیا مجال ہے۔ کہ ہماری باقاعدگی میں خلل انداز ہوں۔ اس وقت اس لاہور  
 شہر میں ہزاروں ایسے کاہل لوگ ہوں گے جو دنیا و ما فیہا سے بے خبر منید کے مزے  
 اڑاتے ہوں گے اور ایک ہم ہیں کہ ادائے فرض کی خاطر نہایت شگفتہ طبعی اور غنچہ  
 دہنی سے جاگ رہے ہیں۔ بھٹی کیا بر خور دار سعادت آثار واقع ہوئے ہیں۔" ناک کو  
 سردی سی محسوس ہونے لگی تو اسے ذرا یوں ہی سالفات کی ادھی میں کر لیا۔ اور پھر سوچنے  
 لگے ".... خوب۔ تو ہم آج کیا وقت پر جاگے ہیں۔ بس ذرا اس کی عادت ہو جائے  
 تو باقاعدہ مسترد آن مجید کی تلاوت اور فجر کی نماز بھی شروع کر دینگے۔ آخر مذہب کی  
 مقدم ہے۔ ہم بھی کیا روز بروز احوال کی طرف مائل ہوتے جاتے ہیں۔ نہ خدا کا ڈر نہ  
 رسول کا خوف۔ سمجھتے ہیں کہ بس اپنی محنت سے امتحان پاس کر لیں گے۔ اکیر بچار  
 یہی کہنا کہتا مر گیا۔ لیکن ہمارے کان پر جوں تک نہ چلی۔...." (لحاف کانوں پر  
 سرک آیا)۔.... "تو گویا آج ہم اور لوگوں سے پہلے جاگے ہیں۔.... بہت

سویرے جو کل آنکھ میری کھلی

ہی پہلے..... یعنی کالج شروع ہونے سے بھی چار گھنٹے پہلے..... کیا بات ہے! خداوندان کالج بھی کس قدر سست ہیں! ہر ایک سزا انسان کو چھ بجے تک قطعاً جاگ اٹھنا چاہئے سمجھ میں نہیں آتا کہ کالج سات بجے کیوں نہ شروع ہوا کرے..... دلخاف سر پر!..... بات یہ ہے۔ کہ تہذیب جدید ہماری تمام اعلیٰ قوتوں کی بیخ کنی کر رہی ہے۔ عیش پسندی روز بروز بڑھتی جاتی ہے..... ”آنکھیں بند“..... تو اب چھ بجے ہیں۔ تو گویا تین گھنٹے تو متواتر مطالعہ کیا جاسکتا ہے۔ سوال صرف یہ ہے۔ کہ پہلے کون سی کتاب پڑھیں سکیپیٹر یا ورڈز ورتھ؛ میں جانوں سکیپیٹر بہتر ہوگا۔ اس کی عظیم نشان تصانیف میں خدا کی عظمت کے آثار دکھائی دیتے ہیں۔ اور صبح کے وقت اللہ میاں کی یاد سے بہتر چیز کیا ہو سکتی ہے؟ پھر خیال آیا کہ دن کو جذبات کے محترمان سے شروع کرنا ٹھیک فلسفہ نہیں۔ ورڈز ورتھ پڑھیں۔ اس کے اوراق میں فطرت کو سکون و اطمینان میسر ہوگا۔ اور دل اور دماغ نیچر کی خاموش دل آویزیوں سے ہلکے ہلکے لطف اندوز ہوں گے..... لیکن سکیپیٹر..... نہیں ورڈز ورتھ ہی ٹھیک ہے۔ لیکن سکیپیٹر..... ہیلٹ..... لیکن ورڈز ورتھ..... لیڈی میکیتھ..... دیوانگی..... سبزہ زار..... سنجر سنجر..... باد بہاری..... صید ہوس..... کشتیر..... میں آفت کا پر کالہ ہوں.....

یہ جمعہ اب فلسفہ ما بعد الطبیات ہی سے تعلق رکھتا ہے۔ کہ پھر جو ہم نے لحاف

سویرے جو کل آنکھ سیری کھلی

سے سر باہر نکالا۔ اور دروازہ زور نچڑھنے کا ارادہ کیا۔ تو وہی دس بج رہے تھے۔

اس میں نہ معلوم کیا سچید ہے!

کالج ہال میں لالہ جی ملے۔ کہنے لگے ”مستر! صبح میں نے پھر آپ کو آواز دی

تھی۔ آپ نے جواب نہ دیا“

میں نے زور کا قہقہہ لگا کر کہا ”اوہو۔ لالہ جی یاد نہیں۔ میں نے آپ کو گڈ

مازنگ کہا تھا، میں تو پہلے ہی سے جاگ رہا تھا“

بولے ”وہ تو ٹھیک ہے لیکن بعد میں..... اس کے بعد..... کوئی سات

بجے کے قریب میں نے آپ سے تاریخ پوچھی تھی۔ آپ بولے ہی نہیں۔“

ہم نے نہایت تعجب کی نظروں سے ان کو دیکھا۔ گویا وہ پاگل ہو گئے ہیں اور

پھر فراموشی چہرہ بنا کر ماتھے پر تیوری چڑھائے خوروفت میں مصروف ہو گئے۔

ایک آدھ منٹ تک ہم اس تعجب میں رہے۔ پھر ایک ایک مجربانہ اور معشوقانہ انداز

سے مسکرائے کہا ”ہاں ٹھیک ہے۔ ٹھیک ہے۔ میں اس وقت..... اے

..... اے۔ نماز پڑھ رہا تھا“

لالہ جی مرحوب سے ہو کر چل دیئے۔ اور ہم اپنے زہد و اتقا کی مکیننی میں سر

نیچا کئے کمرے کی طرف چلے آئے۔

اب یہی ہمارا روزمرہ کا معمول ہو گیا ہے۔ جاگنا نمبر ایک چھ بجے جاگنا نمبر دو



---

سو پے جو کل آنکھ میری کھلی

---

بند ہونے۔ کتابوں کے جھاڑنے۔ کرسیوں کے گھسیٹنے۔ کتلیاں اور غوغے  
کرنے۔ کھنگھارنے اور کھانسنے کی آوازیں تو گویا فی البدیہہ ٹھمریاں ہیں۔ اندازہ  
کر لیجئے کہ ان سازوں میں سرد تال کی کس قدر گنجائش ہے!  
موت مجھ کو دکھائی دیتی ہے  
جب طبیعت کو دیکھتا ہوں میں





## کتے

علم الحیوانات کے پروفیسروں سے پوچھا۔ سلوتریوں سے دریافت کیا۔ خود سرکھپاتے رہے۔ لیکن کبھی سمجھ میں نہ آیا۔ کہ آخر کتوں کا فائدہ کیا ہے؛ گائے کو لیجئے۔ دودھ دیتی ہے۔ بکری کو لیجئے۔ دودھ دیتی ہے اور مینگیاں بھی۔ یہ کتے کیا کرتے ہیں؟ کہنے لگے۔ کہ کتا وفادار جانور ہے۔ اب جناب وفاداری اگر اسی کا نام ہے۔ کہ شام کے سات بجے سے جو بھونکنا شروع کیا۔ تو لگاتار بغیر دم لیے صبح کے چھ بجے تک بھونکتے چلے گئے۔ تو ہم لندور سے ہی بھلے۔ کل ہی کی بات ہے کہ رات کے کوئی گیارہ بجے ایک کتے کی طبیعت جو ذرا کد کدائی۔ تو انہوں نے باہر سڑک پر آکر طرح کا ایک صرغہ لے دیا۔ ایک آدھ منٹ کے بعد سامنے کے سڑکے میں سے ایک کتے نے مطلع عرض

کئے

کر دیا۔ اب جناب ایک کہنہ مشق استاد کو جو غصہ آیا۔ ایک حلوائی کے چولھے میں سے باہر لپکے اور بھٹا کے پوری غزل مقطع تک کہہ گئے۔ اس پر شمال مشرق کی طرف سے ایک قدر شناس کئے نے زوروں کی دادی۔ اب تو حضرت وہ مشاعرہ گرم ہوا کہ کچھ نہ پوچھے کم بخت بعض تو دو غزے سے غزے لکھ لائے تھے۔ کئی ایک نے فی البدیہہ قصیدے کے قصیدے پڑھ ڈالے۔ وہ ہنگامہ گرم ہوا۔ کہ ٹھنڈا ہونے میں نہ آتا تھا۔ ہم نے کھڑکی میں سے ہزاروں دفعہ "آرڈر آرڈر" پکارا۔ لیکن ایسے موقعوں پر پردھان کی بھی کوئی نہیں سُننا۔ اب ان سے کوئی پوچھے۔ کہ میاں تمہیں ایسا ہی ضروری مشاعرہ کرنا تھا۔ تو دریا کے کنارے کھلی ہو میں جا کر طبع آزمائی کرتے یہ گھروں کے درمیان آکر سوتوں کو ستانا کون سی شرافت ہے۔

اور پھر ہم ویسی لوگوں کے کئے بھی کچھ عجیب بد تمیز واقع ہوئے ہیں۔ اکثر تو ان میں ایسے قوم پرست ہیں کہ تیلوں کوٹ کو دیکھ کر بھونکنے لگ جاتے ہیں۔ خیر یہ تو ایک حد تک قابلِ تعریف بھی ہے۔ اس کا ذکر ہی جانے دیجئے۔ اس کے علاوہ ایک اور بات ہے یعنی ہمیں بارہا ڈالیاں لے کر صاحب لوگوں کے بنگلوں پر جانے کا اتفاق ہوا۔ خدا کی قسم ان کے کتوں میں وہ شائستگی دیکھی ہے کہ عیش عیش کرنے کوٹ آئے ہیں۔ جو نہی ہم بنگلے کے دروازے میں داخل ہوئے۔ کتے نے براہِ مدے ہی میں کھڑے کھڑے ایک ہلکی سی "سج" کہ دی۔ اور پھر منہ بند کر کے کھڑا ہو گیا۔ ہم آگے بڑھے

کتے

تو اس نے بھی چار قدم آگے بڑھ کر ایک نازک اور پاکیزہ آواز میں پھر بے سنج کر دی  
چوکی داری کی چوکی داری موسیقی کی موسیقی۔ ہمارے کتے ہیں۔ کہ نراگ نہ سُر نہ سُر نہ  
پیر۔ تان پرتان لگائے جاتے ہیں۔ بے تالے کہیں کے۔ نہ موقع دیکھتے ہیں نہ وقت  
پہچانتے ہیں۔ گلے بازی کئے جاتے ہیں گھنٹا اس بات پر ہے۔ کہ تان سین اسی ملک  
میں تو پیدا ہوا تھا۔

اس میں شک نہیں۔ کہ ہمارے تعلقات کتوں سے ذرا کشیدہ ہی رہے ہیں۔  
لیکن ہم سے قسم لے لیجئے۔ جو ایسے موقع پر ہم نے کبھی ستیاگرہ سے مُنہ موڑا ہو۔ شاید  
آپ اس کو تعلق سمجھیں۔ لیکن خدا شاہد ہے۔ کہ آج تک کبھی کسی کتے پر ہاتھ اٹھ ہی نہ سکا  
اکثر دوستوں نے صلاح دی۔ کہ رات کے وقت لاٹھی چھڑی ضرور ہاتھ میں رکھی جائے  
کہ دفع بلیات ہے۔ لیکن ہم کسی سے خواہ مخواہ عداوت پیدا کرنا نہیں چاہتے۔ کتے  
کے بھونکتے ہی ہماری طبعی شرافت ہم پر اس درجہ غلبہ پا جاتی ہے۔ کہ آپ ہمیں اگر اس  
وقت دیکھیں۔ تو یقیناً یہی سمجھیں گے۔ کہ ہم بزدل ہیں۔ شاید آپ اس وقت یہ بھی انمازہ  
لگا لیں۔ کہ ہمارا گلہ خشک ہوا جاتا ہے۔ یہ البتہ ٹھیک ہے۔ ایسے موقع پر کبھی میں گلانے  
کی کوشش کروں تو کھرج کی سُرور کے سوا اور کچھ نہیں نکلتا۔ اگر آپ نے بھی ہم جیسی  
طبیعت پاتی ہو۔ تو آپ دیکھیں گے۔ کہ ایسے موقع پر آیت الکرسی آپ کے ذہن سے اُتر  
جائے گی۔ اس کی جگہ آپ شاید دعائے قنوت پڑھنے لگ جائیں۔

گتے

بعض اوقات ایسا اتفاق بھی ہوا ہے۔ کہ رات کے دو بجے چھٹری گھمانے  
تھیٹر سے واپس آرہے ہیں۔ اور ناٹک کے کسی نہ کسی گیت کی طرز ذہن میں بٹانے کی  
کوشش کر رہے ہیں۔ چونکہ گیت کے الفاظ یاد نہیں۔ اور تومشتی کا عالم بھی ہے اس  
لئے سیٹی پر اکتفا کی ہے۔ کہ بے سُرے بھی ہو گئے۔ تو کوئی یہی سمجھے گا۔ انگریزی موسیقی  
ہے۔ اتنے میں ایک موڑ پر سے جو مڑے تو سامنے ایک بکری بندھی تھی۔ ذرا تصور  
ملاحظہ ہو۔ آنکھوں نے اُسے بھی گنا دیکھا۔ ایک تو گنا اور پھر بکری کی جسامت کا۔ گویا  
بہت ہی گنا۔ بس ماتھ پاؤں چھول گئے۔ چھٹری کی گردش دھیمی ہوتے ہونے ایک  
نہایت ہی نامعقول زاویے پر ہوا میں کہیں ٹھیر گئی۔ سیٹی کی موسیقی بھی تھر تھر کر خاموش  
ہو گئی۔ لیکن کیا مجال جو ہماری تھوکتھی کی مخروطی شکل میں ذرا بھی فرق آیا ہو۔ گویا ایک  
بے آواز لے ابھی تک نکل رہی ہے۔ طب کا مسئلہ ہے کہ ایسے موقعوں پر اگر سردی کے  
موسم میں بھی سپینہ آجائے تو کوئی مضائقہ نہیں۔ بعد میں پھر سوکھ جاتا ہے۔

چونکہ ہم طبعاً ذرا محتاط ہیں۔ اس لئے آج تک گتے کے کاٹنے کا کبھی اتفاق نہیں  
ہوا۔ یعنی کسی گتے نے آج تک ہم کو کبھی نہیں کاٹا۔ اگر ایسا سانحہ کبھی پیش آیا ہوتا تو اس  
سرگزشت کی بجائے آج ہمارا مریہ چھپ رہا ہوتا۔ تاریخی مصرعہ دعائیہ ہوتا کہ "اس  
گتے کی مٹی سے بھی گنا گھاس پیدا ہو"۔ لیکن

کہوں کس سے میں کہ کیا ہے سگِ رہ بڑی بلا ہے

کتنے

مجھے کیسا برا لگتا مرنا اگر ایک بار ہوتا

جب تک اس دنیا میں کتنے موجود ہیں اور بھونکنے پر مصر ہیں سمجھ لیجئے کہ ہم  
قبر میں پاؤں لٹکائے بیٹھے ہیں۔ اور پھر ان کتوں کے بھونکنے کے اصول بھی تو کچھ  
زرا لے ہیں یعنی ایک تو منتقدی مرض ہے اور پھر بچوں۔ بوڑھوں سبھی کو لاحق ہے۔  
اگر کوئی بھاری بھر کم اسفندیار کتا کبھی کبھی اپنے رعب اور دببے کو قائم رکھنے کے  
لئے بھونک لے۔ تو ہم بھی چارونا چار کہہ دیں کہ بھئی بھونک۔ (اگرچہ ایسے وقت میں  
اس کو زنجیر سے بندھا ہونا چاہئے) لیکن یہ کم بخت دو روزہ سہ روزہ دو دو تین تین  
تولے کے پلے بھی تو بھونکنے سے باز نہیں آتے۔ باریک آواز ذرا سا پھیپھڑہ اس پر  
بھی اتنا زور لگا کر بھونکتے ہیں۔ کہ آواز کی لذت دم تک پہنچتی ہے۔ اور پھر بھونکتے ہیں  
چلتی موٹر کے سامنے آکر گویا اُسے روک ہی تو لیں گے۔ اب اگر یہ خاکسار موٹر چلا رہا  
ہو۔ تو قطعاً ماتھہ کام کرنے سے انکار کر دیں۔ لیکن ہر کوئی یوں ان کی جان بخشی تھوڑا  
ہی کر دے گا:

کتوں کے بھونکنے پر مجھے سب سے بڑا اعتراض یہ ہے۔ کہ ان کی آواز سوچنے کے تمام  
قویٰ کو معطل کر دیتی ہے خصوصاً جب کسی دکان کے تختے کے نیچے سے ان کا ایک پورا  
خفیہ جلسہ باہر سڑک پر آکر تبلیغ کا کام شروع کر دے۔ تو آپ ہی کہتے ہوش ٹھکانے رہ  
سکتے ہیں: ہر ایک کی طرف باری باری متوجہ ہونا پڑتا ہے۔ کچھ ان کا شور کچھ ہماری

کتے

صدائے احتجاج (زیر لب) بے ڈھنگی حرکات و سکنات (حرکات ان کی سکنات ہماری) اس مہنگامے میں دماغ بھلا خاک کام کر سکتا ہے؟ اگرچہ مجھے بھی نہیں معلوم۔ کہ اگر ایسے موقع پر دماغ کام کرے بھی۔ تو کیا تیر مار لے گا؟ بہ صورت کتوں کی یہ پرلے درجے کی نا انصافی میرے نزدیک ہمیشہ قابلِ نظرین رہی ہے۔ اگر ان کا ایک نمائندہ شرافت کے ساتھ ہم سے آکر کہے۔ کہ عالی جناب۔ سڑک بند ہے۔ تو خدا کی قسم ہم بغیر چون و چرا کئے واپس لوٹ جائیں۔ اور یہ کوئی نئی بات نہیں۔ ہم نے کتوں کی درخواست پر کئی راتیں سڑکیں ناپسنے میں گزار دی ہیں۔ لیکن پوری مجلس کا یوں متفقہ و متحدہ طور پر سینہ زوری کرنا ایک کمینہ حرکت ہے۔ (قارئین کو ہم کی خدمت میں عرض ہے۔ کہ اگر ان کا کوئی عزیز و مسترم کتا کمرے میں موجود ہو۔ تو یہ مضمون بلند آواز سے نہ پڑھا جائے مجھے کسی کی دل شکنی مطلوب نہیں)۔

خدا نے ہر قوم میں نیک افراد بھی پیدا کئے ہیں۔ کتے اس کلیے سے مستثنیٰ نہیں۔ آپ نے خدا ترس کتا بھی ضرور دیکھا ہو گا۔ عموماً اس کے جسم پر پتیا کے اثرات ظاہر ہوتے ہیں۔ جب چلتا ہے تو اس مسکینی اور عجز سے گویا بارگاہ کا احساس آنکھ نہیں اٹھانے دیتا۔ دم اکثر پیٹ کے ساتھ لگی ہوتی ہے۔ سڑک کے بچوں بیچ غور و فکر کے لئے لیٹ جاتا ہے۔ اور آنکھیں بند کر لیتا ہے۔ شکل بالکل فلاسٹک کی سی اور شجرہ دیو جاسنس کلبی سے ملتا ہے۔ کسی گاڑی والے نے متواتر بگل سجایا۔ گاڑی کے مختلف ضو

کتے

کو کھٹکھٹایا۔ لوگوں سے کہلوایا۔ خود دس بارہ دفعہ آوازیں دیں۔ تو آپ نے سہر کو وہیں زمین پر رکھے مَرخِ مَحْمُور آنکھوں کو کھولا۔ صورتِ حالات کو ایک نظر دیکھا۔ اور پھر آنکھیں بند کر لیں۔ کسی نے ایک چابک لگا دیا۔ تو آپ نہایت اطمینان کے ساتھ وہاں سے اٹھ کر ایک گز پرے جا لیٹے۔ اور خیالات کے سلسلے کو جہاں سے وہ ٹوٹ گیا تھا۔ وہیں سے پھر شروع کر دیا۔ کسی بائیسکل والے نے گھنٹی بجائی۔ تو لیٹے لیٹے ہی سمجھ گئے۔ کہ بائیسکل ہے۔ ایسی چھپوری چیزوں کے لئے وہ رستہ چھوڑ دینا فقیری کی شان کے خلاف سمجھتے ہیں۔

رات کے وقت یہی کتا اپنی خشک پتلی سی دم کو تاجدارِ امکان سڑک پر پھیلا کر رکھتا ہے۔ اس سے محض خدا کے برگزیدہ بندوں کی آزمائشیں مقصود ہوتی ہے۔ جہاں آپ نے غلطی سے اس پر پاؤں رکھ دیا۔ انہوں نے غیظ و غضب کے لہجے میں آپ سے پرسش شروع کر دی۔ "بچا فقیروں کو چھیڑتا ہے۔ نظر نہیں آتا۔ ہم سادھو لوگ یہاں بیٹھے ہیں۔ بس اس فقیر کی بددعا سے اسی وقت رخصتہ شروع ہو جاتا ہے۔ بعد میں کئی راتوں تک یہی خواب نظر آنے رہتے ہیں۔ کہ بے شمار کتے ٹانگوں سے لپیٹے ہوئے ہیں۔ اور جانے نہیں دینے۔ آنکھ کھلتی ہے تو پاؤں چارپائی کی اڈوان میں بچنے ہوتے ہیں۔"

اگر خدا مجھے کچھ عرصے کے لئے اعلیٰ قسم کے بھونکنے اور کاٹنے کی طاقت عطا

کتے

فرماتے تو جنون انتقام میرے پاس کافی مقدار میں ہے۔ رفتہ رفتہ سب کتے علاج  
کے لئے کسولی پہنچ جائیں۔ ایک شعر ہے

عرفی تو مینڈ لیش زرخو غلٹے رقیبیاں

آوازِ سگان کم نہ کند رزقِ گدارا

یہی وہ خلافتِ فطرتِ شاعری ہے۔ جو ایشیا کے لئے باعثِ تنگ ہے۔

انگریزی میں ایک مثل ہے کہ ”بھونکنے ہوئے کتے کاٹا نہیں کرتے“ یہ بجا سہی۔

لیکن کون جانتا ہے۔ کہ ایک بھونکتا ہوا کتا کب بھونکنا بند کر دے۔ اور کاٹا شروع

کر دے





# اُردو کی احسنری کتاب ماں کی مصیبت

ماں بچے کو گود میں لئے بیٹھی ہے۔ ہانچ اٹکوٹھا چوس رہا ہے۔ اور دیکھ دیکھ کر خوش ہوتا ہے۔ بچہ حسبِ معمول آنکھیں کھولے پڑا ہے۔ ماں محبت بھری نگاہوں سے اُس کے منہ کو تک رہی ہے۔ اور پیار سے حسبِ ذیل باتیں پوچھتی ہے :-

(۱) وہ دن کب آئے گا۔ جب تو ملیٹھی ملیٹھی باتیں کرے گا؟

(۲) بڑا کب ہوگا؟ مفصل لکھو۔

(۳) دوٹھا کب بنے گا۔ اور دلاس کب بیاہ کر لائے گا؟ اس میں شرماتے کی ضرورت نہیں۔

## اردو کی آفسری کتاب

(۴) ہم کب بڑھے ہوں گے؟

(۵) تو کب کھائے گا؟

(۶) آپ کب کھائے گا؟ اور ہمیں کب کھلائے گا؟ باقاعدہ ٹائم ٹیبل بنا کر واضح کرو۔

بچہ مسکراتا ہے۔ اور کلنڈر کی مختلف تاریخوں کی طرف اشارہ کرتا ہے۔ تو ماں کا دل باغ باغ ہو جاتا ہے۔ جب ننھا سا ہونٹ نکال کر باقی چہرے سے وئی صورت بناتا ہے۔ تو یہ بے چین ہو جاتی ہے۔ رامنے پگورٹنک رہا ہے۔ سلانا ہو۔ تو افسیم کھلا کر اس میں لٹا دیتی ہے۔ رات کو اپنے ساتھ سلاتی ہے (باپ کے ساتھ دوسرا بچہ سوتا ہے) جاگ اٹھتا ہے تو جھپٹ چونک پڑتی ہے۔ اور صحتے والوں سے معافی مانگتی ہے۔ کچی نیند میں رونے لگتا ہے۔ تو بے چاری ماما کی ماری آگ جلا کر دودھ کو ایک اور ابال دیتی ہے صبح جب بچہ کی آنکھ کھلتی ہے۔ تو آپ بھی اٹھ بیٹھتی ہے۔ اس وقت تین بجے کا عمل ہوتا ہے۔ دن چڑھے منہ دھلاتی ہے آنکھوں میں کا جل لگاتی ہے اور جی کڑا کر کے کہتی ہے۔ کیا چاند سا مکھڑا نکل آیا۔ واہ۔ واہ۔

## کھانا خود بخود پک رہا ہے

دیکھنا۔ بیوی آپ بیٹھی لپکا رہی ہے۔ ورنہ دراصل یہ کام میاں کا ہے۔ ہر چیز

## اردو کی آخری کتاب

کیا قرینے سے رکھی ہے۔ دھوئے دھائے برتن صندوق پرچنے ہیں۔ تاکہ صندوق نہ کھل سکے۔ ایک طرف نیچے اوپر مٹی کے برتن دھرے ہیں۔ کسی میں وال ہے۔ کسی میں آٹا۔ کسی میں چوہے بھینکی اور پانی کا لوٹا پاس ہے۔ تاکہ جب چاہے۔ آگ جلا لے جب چاہے پانی ڈال کر بجھا دے۔ آٹا گندھا رکھتا ہے۔ سپاول پک چکے ہیں۔ نیچے اتار کر رکھے ہیں۔ وال چوٹے پر چڑھی ہے۔ نغذیکہ سب کام ہو چکا ہے۔ لیکن یہ پھر بھی پاس بیٹھی ہے۔ میاں جب آتا ہے تو کھانا لاکر سامنے رکھتی ہے۔ چھپکھی نہیں رکھتی۔ کھا چکنا ہے تو کھانا اٹھا لیتی ہے۔ ہر روز یوں نہ کرے تو میاں کے سامنے ہاروں رکھا ہوں کا ڈھیر لگ جائے۔ کھانے پکانے سے فارغ ہوتی ہے۔ تو کبھی سینا لے بیٹھی ہے۔ کبھی چرخا کاتنے لگتی ہے۔ کیوں نہ ہو؟ ہاتھ کا گندھی کی بدولت یہ ساری باتیں سیکھی ہیں۔ آپ ماتھے پاؤں نہ ہلائے تو ڈاکٹر سے علاج کروانا پڑے۔

## دھوبی آج کپڑے دھور رہا ہے!

بڑی محنت کرتا ہے۔ شام کو بھٹی چڑھاتا ہے۔ دن بھر بیکار بیٹھا رہتا ہے۔ کبھی کبھی سیل پر لادی لادتا ہے۔ اور گھاٹ کا رستہ لیتا ہے کبھی نالے پر دھوتا ہے۔ کبھی دریا پر۔ تاکہ کپڑوں والے کبھی کپڑے نہ سکیں۔ جاڑا ہو تو سردی ستاتی ہے۔ گرمی ہو تو دھوپ جلاتی ہے۔ صرف بہار کے موسم میں کام کرتا ہے۔ دوپہر ہونے آتی۔ اب

اردو کی آحسری کتاب

تک پانی میں کھڑا ہے۔ اسے ضرور سلام ہو جائے گا۔ درخت کے نیچے بیل بندھا ہے۔  
جھاڑی کے پاس کتا بیٹھا ہے۔ دریا کے اس پار ایک گلہری دوڑ رہی ہے۔ دھوبی انہیں  
سے اپنا جی بہلاتا ہے۔

دیکھنا دھوبن روٹی لائی ہے۔ دھوبی کو ہانہ ہاتھ آیا ہے۔ کپڑا پڑے پر رکھ  
کر اس سے باتیں کرنے لگا۔ کتے نے بھی دیکھ کر کان کھڑے کئے۔ اب دھوبن گانا  
گائے گی۔ دھوبی دریا سے نکلے گا۔ دریا کا پانی پھر نیچا ہو جائے گا۔

میاں دھوبی! یہ کتا کیوں پال رکھا ہے؟ صاحب کہاوت کی وجہ سے اور  
پھر یہ تو ہمارا چوکیدار ہے۔ دیکھئے! امیروں کے کپڑے میدان میں پھیلے پڑے ہیں  
کیا مجال کوئی پاس تو آجائے۔ جو لوگ ایک دفعہ کپڑے مے جائیں پھر واپس نہیں  
لے جاسکتے۔ میاں دھوبی! تمہارا کام بہت اچھا ہے۔ میل کچیل سے پاک صاف کرتے ہو۔  
ننگا پھرتے ہو۔

## میں ایک میاں ہوں

میں ایک میاں ہوں مطیع و مندرمانبردار۔ اپنی بیوی۔ روشن آرا کو اپنی زندگی کی ہر ایک بات سے آگاہ رکھنا اصول زندگی سمجھتا ہوں۔ اور ہمیشہ سے اس پر کاربند رہا ہوں۔ خدا میرا انجام بخیر کرے۔

چنانچہ میری اہلیہ میرے دوستوں کی تمام عادات و خصائل سے واقف ہیں جس کا نتیجہ یہ ہے۔ کہ میرے دوست جتنے مجھ کو عزیز ہیں اتنے ہی روشن آرا کو بے لگتے ہیں۔ میرے احباب کی جن اداؤں نے مجھے مسحور کر رکھا ہے۔ انہیں میری اہلیہ ایک شریف انسان کیلئے باعثِ ولت سمجھتی ہے۔

آپ کہیں یہ نہ سمجھ لیں۔ کہ خدا نخواستہ وہ کوئی ایسے آدمی ہیں جن کا ذکر

میں ایک میاں ہوں

کسی معزز مجمع میں نہ کیا جاسکے۔ کچھ اپنے ہنر کے طفیل اور کچھ خاک سار کی صحبت کی بدولت  
سب کچھ ہی سفید پوش ہیں لیکن اس بات کو کیا کروں۔ کہ ان کی دوستی میرے  
گھر کے امن میں اس قدر خلل انداز ہوتی ہے کہ کچھ کہہ نہیں سکتا۔

مثلاً مرزا صاحب ہی کو لیجئے۔ اچھے خاصے بھلے آدمی ہیں۔ گو محکمہ جو نکلات میں  
ایک معقول عہدے پر ممتاز ہیں لیکن شکل و صورت ایسی پاکیزہ پائی ہے۔ کہ امام مسجد  
معلوم ہوتے ہیں۔ جو اوہ نہیں کھیلنے۔ گلی ڈنڈے کا ان کو شوق نہیں جیب کترتے  
ہوئے کبھی وہ نہیں پچڑے گئے۔ البتہ کیوٹر پال رکھے ہیں۔ انہی سے جی بہلاتے ہیں  
ہماری اہلیہ کی کیفیت ہے۔ کہ محنت کا کوئی بد معاملہ جوئے میں قید ہو جائے۔ تو  
اُس کی ماں کے پاس ماقم پرسی تک کو چلی جاتی ہیں۔ گلی ڈنڈے میں کسی کی آنکھ پھوٹ  
جائے تو مرہم پٹی کرتی رہتی ہیں۔ کوئی جیب کتر اپکڑا جائے۔ تو گھنٹوں آنسو بہاتی  
رہتی ہیں لیکن وہ بزرگ جن کو دنیا بھر کی زبان مرزا صاحب مرزا صاحب کہتے تھکتی  
ہے۔ ہمارے گھر میں ہموٹے کیوٹر باز کے نام سے یاد کئے جاتے ہیں۔ کبھی بھولے  
سے بھی میں آسمان کی طرف نظر اٹھا کر کسی چیل۔ کوئے۔ گدھ۔ شکرے کو دیکھنے  
لگ جاؤں۔ تو روشن آرا کو فوراً خیال ہو جاتا ہے۔ کہ بس اب یہ بھی کیوٹر باز  
بننے لگا۔

اس کے بعد مرزا صاحب کی نشان میں ایک قصیدہ شروع ہو جاتا ہے۔ بیچ

میں ایک میاں ہوں

میں میری جانب گریز کبھی لمبی بھر میں کبھی چھوٹی بھر میں۔

ایک دن جب یہ واقعہ پیش آیا۔ تو میں نے مصمم ارادہ کر لیا کہ اس مرزا کبخت کو کبھی پاس نہ پھٹکنے دوں گا۔ آخر گھر سب سے مقدم ہے۔ میاں بیوی کے باہمی اخلاص کے مقابلے میں دوستوں کی خوشنودی کیا چیز ہے؟ چنانچہ ہم غصے میں بھرے ہوئے مرزا صاحب کے گھر گئے۔ دروازہ کھٹکٹایا۔ کہنے لگے اندر آ جاؤ۔ ہم نے کہا نہیں آتے۔ تم باہر آؤ۔ خیر آخر اندر گیا۔ بدن پر تیل مل کر ایک کبوتر کی چونچ منہ میں لئے دھوپ میں بیٹھے تھے۔ کہنے لگے بیٹھے جاؤ۔ ہم نے کہا بیٹھیں گے نہیں۔ آخر بیٹھے گئے۔ معلوم ہوا ہے ہمارے تیور کچھ بگڑے ہوئے تھے۔ مرزا بولے۔ کیوں بھٹی خیر با شد! میں نے کہا کچھ نہیں۔ کہنے لگے۔ اس وقت کیسے آنا ہوا؟

اب میرے دل میں فقرے کھولنے شروع ہوئے۔ پہلے ارادہ کیا کہ ایک دم ہی سب کچھ کہہ ڈالوں۔ اور چل دو۔ پھر سوچا کہ مذاق سمجھے گا۔ اس لئے کسی ڈھنگ سے بات شروع کرو۔ لیکن سمجھ میں نہ آیا۔ کہ پہلے کیا کہیں۔ آخر ہم نے کہا:-  
"مرزا ابھی کبوتر بہت مہنگے ہوتے ہیں؟"

یہ سنتے ہی مرزا صاحب نے چین سے لے کر امریکہ تک کے تمام کبوتروں کو ایک ایک کر کے گنونا شروع کیا۔ اس کے بعد دانے کی مہنگائی کے متعلق گل افشانی کرتے رہے۔ اور پھر محض مہنگائی پر تقرر کرنے لگے۔ اس دن تو ہم یوں ہی چلے آئے۔ لیکن ابھی کھٹ پٹ

میں ایک میاں ہوں

کا ارادہ دل میں باقی تھا۔ خدا کا کرنا کیا ہوا۔ کہ شام کو گھر میں ہماری صلح ہو گئی۔ ہم نے کہا۔ چلو اب مرزا کے ساتھ بگاڑنے سے کیا حال؟ چنانچہ دوسرے دن مرزا سے بھی صلح صفائی ہو گئی۔

لیکن میری زندگی تلخ کرنے کے لئے ایک نہ ایک دوست ہمیشہ کار آمد ہوتا ہے ایسا معلوم ہوتا ہے کہ فطرت نے میری طبیعت میں قبولیت اور صلاحیت کوٹا کوٹا کر بھر دی ہے۔ کیونکہ ہماری اہلیہ کو ہم میں ہر وقت کسی نہ کسی دوست کی عادات فیسج کی جھلک نظر آتی رہتی ہے۔ یہاں تک کہ میری اپنی ذاتی شخصی سیرت بالکل ہی ناپید ہو چکی ہے۔

شادی سے پہلے ہم کبھی کبھی دس بجے اٹھا کرتے تھے۔ درنگیا رو بیچے۔ اب کتنے بجے اٹھتے ہیں؟ اس کا اندازہ وہی لوگ لگا سکتے ہیں جن کے گھر ناستخندہ زبردستی صبح کے سات بجے کر دیا جاتا ہے۔ اور اگر ہم کبھی بٹری کمزوری کے تقاضے سے مرغول کی طرح تڑکے اٹھنے میں کوتاہی کریں۔ تو فوراً کہہ دیا جاتا ہے۔ کہ یہ اسن کھٹو نسیم کی صحبت کا نتیجہ ہے۔ ایک دن صبح صبح ہم نہا رہے تھے۔ سردی کا موسم۔ لاکھ پاؤں کا نپ رہے تھے۔ صابن سرد پڑھتے تھے۔ تو ناک میں گھستا تھا۔ کہ اتنے میں ہم نے خدا جانے کس پراسرار جذبے کے ماتحت غسل خانے میں الاپنا شروع کیا۔ اور پھر گانے لگے کہ "توری چیل بل ہے نیاری...." اس کو ہماری انتہائی بد مذاقی سمجھا گیا اور اس بد مذاقی کا اصل منبع ہمارے دوست پنڈت جی کو ٹھیرایا گیا۔



میں ایک میاں ہوں

لیکن حال ہی میں مجھ پر ایک ایسا سانحہ گزرا ہے۔ کہ میں نے تمام دوستوں کو ترک کر دینے کی قسم کھالی ہے۔

تین چار دن کا ذکر ہے۔ کہ صبح کے وقت روشن آرائی کے مجھ سے میٹھے جانے کے لئے اجازت مانگی۔ جب سے ہماری شادی ہوئی ہے۔ روشن آرائی صرف دو دفعہ میٹھے گئی ہے۔ اور پھر اس نے کچھ اس سا دگی اور عجز سے کہا۔ کہ میں انکار نہ کر سکا۔ کہنے لگی۔ تو پھر میں ڈیڑھ بجے کی گاڑی سے چلی جاؤں؟ میں نے کہا اور کیا؟

وہ جھٹ تیار ہی میں مشغول ہو گئی۔ اور میرے دماغ میں آزادی کے خیالات نے چکر لگانے شروع کئے۔ یعنی اب بیشک دوست آئیں۔ بیشک ادھم بچاؤں میں بے شک کھاؤں۔ بیشک جب چاہوں اٹھوں۔ بیشک تھیر جاؤں۔ میں نے کہا:-  
”روشن آرائی جلد ہی کرو۔ نہیں گاڑی چھوٹ جائے گی۔“

ساتھ اسٹیشن پر گیا۔ جب گاڑی میں سوار کرا چکا۔ تو کہنے لگی ”خط ضرور لکھتے رہنا“  
میں نے کہا۔ ”ہر روز۔ اور تم بھی؟“

”دیکھنا وقت پر کھایا کیجئے۔ اور دنوں دھلی ہوئی جبراً میں اور رومال الماری کے نچلے خانے میں پڑے ہیں۔“

اس کے بعد ہم دونوں خاموش ہو گئے۔ اور ایک دوسرے کے چہرے کو دیکھتے رہے۔ اس کی آنکھوں میں آنسو بھر آئے۔ میرا دل بھی بیتاب ہونے لگا۔

میں ایک میاں ہوں

اور جب گاڑی روانہ ہوئی۔ تو میں دیر تک مہسوت پلیٹ فارم پر کھڑا رہا۔  
آخر آہستہ آہستہ قدم اٹھانا ہوا کتا بوں کی دکان تک آیا۔ اور رسالوں کے  
ورق پلیٹ پلیٹ کر تصویریں دیکھتا رہا۔ ایک اخبار حسد یار تہ کر کے جیب میں ڈالا۔ اور  
عادت کے مطابق گھر کا ارادہ کر لیا۔

پھر خیال آیا کہ اب گھر جانا ضروری نہیں رہا۔ اب جہاں چاہوں، جہاں چاہوں  
تو گھنٹوں اسٹیشن پر ہی ٹہلتا رہوں۔ دل چاہتا تھا فلا بازیاں کھاؤں۔  
کہتے ہیں جب افریقہ کے وحشیوں کو کسی تہذیب یافتہ ملک میں کچھ عرصہ  
رکھا جاتا ہے۔ تو گو وہ وہاں کی شان و شوکت سے بہت متاثر ہوتے ہیں۔ لیکن جب  
واپس جنگلوں میں پہنچتے ہیں۔ تو خوشی کے مارے چھین مارنے میں۔ کچھ ایسی ہی کیفیت  
میرے دل کی بھی ہو رہی تھی۔ بھاگتا ہوا اسٹیشن سے آزادانہ باہر نکلا۔ آزادی کے  
لہجے میں تانگے والے کو بلایا۔ اور کوڈ کرتانگے میں سوار ہو گیا۔ سگریٹ ساگیا یا ناگیا  
سیٹ پر پھیلادیں۔ اور کلب کو روانہ ہو گیا۔

رستے میں ایک بہت ضروری کام یاد آیا۔ تانگہ موڑ کر گھر کی طرف پلٹا۔ باہر ہی  
سے نوکر کو آواز دی۔

”دادا“

”حضورا“

میں ایک میاں ہوں

”دیکھو حجام کو جا کے کہہ دو کہ کل گیارہ بجے آئے۔“

”بہت اچھا“

”گیارہ بجے۔ سن لیا نا، کہیں روز کی طرح پھر چھ بجے وارد نہ ہو جائے۔“

”بہت اچھا حضور۔“

”اور اگر گیارہ بجے سے پہلے آئے۔ تو دھکتے دے کر باہر نکال دو۔“

یہاں سے کلب پہنچے۔ آج تک کبھی دن کے دو بجے کلب نہ گیا تھا۔ اندر داخل

ہوا تو سنان۔ آدمی کا نام نشان تک نہیں سب کمرے دیکھ ڈالے۔ بلیر ڈاکا کمرہ خالی۔

شطرنج کا کمرہ خالی۔ تاشس کا کمرہ خالی۔ صرف کھانے کے کمرے میں ایک ملازم

چھریاں نیز کر رہا تھا۔

اس سے پوچھا ”کیوں لیے آج کوئی نہیں آیا؟“

کہنے لگا ”حضور آپ جانتے ہیں۔ اس وقت بھلا کون آتا ہے؟“

بہت مایوس ہوا۔ باہر نکل کر سوچنے لگا۔ کہ اب کیا کروں؟ اور کچھ نہ سوچا

تو وہاں سے مرزا صاحب کے گھر پہنچا۔ معلوم ہوا۔ ابھی دفتر سے واپس نہیں آئے

دفتر پہنچا۔ دیکھ کر بہت حیران ہوئے۔ میں نے سب حال بیان کیا کہنے لگے ”تم

باہر کے کمرے میں ٹھہرو۔ منتوڑا سا کام رہ گیا ہے۔ بس ابھی جھگڑا کے تمہارے ساتھ چلا

ہوں۔ شام کا پروگرام کیا ہے؟“

میں ایک میاں ہوں

میں نے کہا۔ ”تھیٹر!“

کہنے لگے ”بس بہت ٹھیک ہے۔ تم باہر بیٹھو۔ میں ابھی آیا۔“  
باہر کے کمرے میں ایک چھوٹی سی کرسی پڑی تھی۔ اس پر بیٹھ کر انتظار کرنے  
لگا۔ اور جیب سے اخبار نکال کر پڑھنا شروع کر دیا۔ شروع سے آخر تک سب  
پڑھ ڈالا۔ اور ابھی چار بجنے میں ایک گھنٹہ باقی تھا۔ پھر سے پڑھنا شروع کر دیا۔  
سب اشتہار پڑھ ڈالے۔ اور پھر سب اشتہاروں کو دوبارہ پڑھ ڈالا۔  
آخر کار اخبار پھینک کر بغیر کسی تکلف یا لحاظ کے جمائیاں لینے لگا۔ جمائی پھجائی۔  
جمائی پھجائی۔ جتنی کہ جبرٹوں میں درد ہونے لگا۔

اس کے بعد ٹانگیں ہلانا شروع کیا۔ لیکن اس سے بھی تھک گیا۔

پھر میز پر طبلے کی گتیں بجاتا رہا۔

بہت تنگ آ گیا۔ تو دروازہ کھول کر مرزا سے کہا۔ ”اے یار اب چلنا بھی  
ہے۔ کہ مجھے انتظار ہی میں مار ڈالے گا مردود کہس کا۔ سارا دن میرا ضائع کر دیا۔“  
وہاں سے اٹھ کر مرزا کے گھر گئے۔ شام بڑے لطف میں کئی کھانا کلب میں  
کھایا۔ اور وہاں سے دوستوں کو ساتھ لئے تھیٹر گئے۔ رات کے ڈھائی بجے گھر لوٹے۔  
تھکے پسر رکھا ہی تھا کہ نیند نے بے ہوش کر دیا۔

صبح آٹھ بجے کھلی۔ تو کمرے میں دھوپ لہریں مار رہی تھی۔ گھڑی کو دیکھا تو پونے

میں ایک میاں ہوں

گیا رہے بچے نختے۔ ماتھ بڑھا کر میز پر سے ایک گریٹ اٹھایا۔ اور سدا کا طشتری میں رکھ دیا اور پھر اونگھنے لگا۔

گیا رہے بچے امجد کرے میں داخل ہوا۔ کہنے لگا "حضور حجام آیا ہے۔" ہم نے کہا "یہیں بلا لاؤ" یہ عیش مدت کے بعد نصیب ہوا۔ کہ بستر میں لیٹے لیٹے حجامت ہوا لیں۔ اطمینان سے اٹھے۔ اور نہادھو کر باہر جانے کے لئے تیار ہوئے۔ لیکن طبیعت میں وہ تنگنگی نہ تھی۔ جس کی امید لگائے بیٹھے تھے۔ چلتے وقت الماری سے رومال نکالا۔ تو خدا جانے کیا خیال دل میں آیا۔ وہیں گڑھی پر بیٹھ گیا۔ اور سدا کیوں کی طرح اس رومال کو نکھتا رہا۔ الماری کا ایک اور خانہ کھولا۔ تو سردی رنگ کا ایک ریشمی دوپٹہ نظر پڑا۔ باہر نکالا۔ ہلکی ہلکی عطر کی خوشبو آرہی تھی۔ بہت دیر تک اس پر ماتھ پھیرتا رہا۔ دل بھر آیا۔ گھر سونا معلوم ہونے لگا۔ بہتیرا اپنے آپ کو سنبھالا۔ لیکن آنسو ٹپک ہی پڑے۔ آنسوؤں کا گرنانا تھا۔ کہ بیتا ہو گیا۔ اور سچ مچ رونے لگا۔ سب جوڑے باری باری نکال کر دیکھے۔ لیکن نہ معلوم کیا کیا یاد آیا۔ کہ اور بھی بے شمار ہوتا گیا۔

آخر نہ رہا گیا۔ باہر نکلا۔ اور سیدھا تار گھر پہنچا۔ وہاں سے تار دیا۔ کہ میں بہت ادا اس ہوں۔ تم فوراً آ جاؤ۔

تار دینے کے بعد دل کو کچھ اطمینان ہوا۔ یقین تھا کہ روشن آرا اب جس قدر

میں ایک میاں ہوں

جلد ہو سکے گا آجائے گی۔ اس سے کچھ ڈھارس بندھ گئی۔ اور دل پر سے جیسے ایک بوجھ ہٹ گیا۔

دو سب دن دوپہر کو مرزا کے مکان پر تاش کا معرکہ گرم ہونا تھا۔ وہاں پہنچے تو معلوم ہوا۔ کہ مرزا کے والد سے کچھ لوگ ملنے آئے ہیں۔ اس لئے تجویز یہ بٹھری۔ کہ یہاں سے کسی اور جگہ سرک چلو۔ ہمارا مکان تو خالی تھا ہی۔ سب یا لوگ وہیں جمع ہوئے امجد سے کہہ دیا گیا۔ کہ حقے میں اگر ذرا بھی خلل واقع ہوا تو تمہاری خیر نہیں۔ اور پان اس طرح سے متواتر پہنچتے رہیں۔ کہ بس تانا لگ جائے۔

اب اس کے بعد کے واقعات کو کچھ مردہ ہی اچھی طرح سمجھ سکتے ہیں۔ شروع شروع میں تو تاش باقاعدہ اور باضابطہ ہوتا رہا۔ جو کھیل بھی کھیلا گیا۔ بہت معقول طریقے سے۔ قواعد و ضوابط کے مطابق اور متانت و سنجیدگی کے ساتھ۔ لیکن ایک دو گھنٹے کے بعد کچھ خوش طبعی شروع ہوئی۔ یا لوگوں نے ایک دوسرے کے پتے دیکھنے شروع کر دیے یہ حالت تھی کہ آنکھ بچی نہیں۔ اور ایک آدھو کام کا پتہ اڑا نہیں اور ساتھ ہی قہقہے پر قہقہے اڑنے لگے۔ تین گھنٹے کے بعد یہ حالت تھی۔ کہ کوئی گھٹنا ہلا ہلا کر رہا ہے۔ کوئی فرش پر بازو ٹیکے سیٹی بجا رہا ہے۔ کوئی تختیٹر کا ایک آدھو مذاقیہ فقرہ لاکھوں دفعہ دہرا رہا ہے۔ لیکن تاش برابر ہو رہا ہے۔ تھوڑی دیر کے بعد دھول دھپا شروع ہوا۔ ان خوش فعلیوں کے دوران میں ایک مسخرے

میں ایک میاں ہوں

نے ایک ایسا کھیل تجویز کر دیا جس کے آخر میں ایک آدمی بادشاہ بن جاتا ہے۔ دوسرا وزیر تعمیر کو تو ال۔ اور جو سب ہار جاتا ہے۔ وہ چور سب نے کہا "واہ واہ کیا بات کہی ہے" ایک بولا "پھر آج جو چور بنا۔ اس کی شامت آج آجائے گی" دوسرے نے کہا "اور نہیں تو کیا۔ بھلا کوئی ایسا ویسا کھیل ہے سلطنتوں کے معاملے میں۔ سلطنتوں کے!"

کھیل شروع ہوا۔ بد قسمتی سے ہم چور بن گئے۔ طرح طرح کی سزائیں تجویز ہونے لگیں۔ کوئی کہے "ننگے پاؤں بھاگتے ہوئے جاؤ۔ اور صلاواٹی کی دکان سے مٹھائی خرید کے لاؤ۔" کوئی کہے "نہیں حضور سب کے پاؤں پڑے۔ اور ہر ایک سے دو دو چانٹے کھاؤ۔" دوسرے نے کہا "نہیں صاحب ایک پاؤں پر کھڑا ہو کر ہمارے سامنے ناچے" آخر میں بادشاہ سلامت بولے "ہم حکم دیتے ہیں۔ کہ چور کو کاغذ کی ایک لمبوتری نوک دار ٹوپی پہنائی جائے۔ اور اس کے چہرے پر سیاہی مل دی جائے۔ اور یہ اسی حالت میں جا کر اندر سے حقے کی چلم بھر کر لاؤ" سب نے کہا "کیا دماغ پایا ہے حضور نے۔ کیا سزا تجویز کی ہے! واہ واہ!"

ہم بھی مزے میں آئے ہوئے تھے۔ ہم نے کہا "تو ہوا کیا؟ آج ہم ہیں۔ کل کسی اور کی باری آجائے گی" نہایت خندہ پیشانی سے اپنے چہرے کو پیش کیا۔

## میں ایک میاں ہوں

ہنس ہنس کر وہ بہبودہ سی ٹوپی پہنی۔ ایک شانِ استغنا کے ساتھ حلیم اٹھائی۔ اور زنانے  
کا دروازہ کھول کر باورچی خانے کو چل دیے اور ہمارے پیچھے کمرہ قہقہوں سے  
گوںج رہا تھا۔

صحن میں پہنچے ہی تھے۔ کہ باہر کا دروازہ کھلا۔ اور ایک برقعہ پوش خاتون  
اندر داخل ہوئی۔ منہ سے برقعہ اُٹا۔ تو روشن آرا!

دم خشک ہو گیا۔ بدن پر ایک لرزہ سا طاری ہو گیا۔ زبان بند ہو گئی۔ سامنے  
وہ روشن آرا جس کو میں نے تار دے کر بلا یا تھا۔ کہ تم فوراً آ جاؤ۔ میں بہت اداس  
ہوں اور اپنی یہ حالت کہ منہ پر سیاہی ملی ہے۔ سر پر وہ لمبوتری سی کاغذ کی ٹوپی  
پہن رکھی ہے۔ اور ساتھ میں حلیم اٹھائے کھڑے ہیں۔ اور مردانے سے قہقہوں کا  
شور برابر آ رہا ہے۔

روح منجمد ہو گئی۔ اور تمام حواس نے جواب دے دیا۔ روشن آرا کچھ دیر  
تو چکی کھڑی دیکھتی رہی۔ اور پھر کہنے لگی۔۔۔۔۔ لیکن میں کیا تاؤں۔ کہ کیا کہنے لگی؟  
اس کی آواز تو میرے کانوں تک جیسے بے ہوشی کے عالم میں پہنچ رہی تھی۔

اب تک آپ اتنا توجان گئے ہونگے۔ کہ میں بذاتِ خود از حد شریف  
واقع ہوا ہوں۔ جہاں تک میں نہیں ہوں۔ مجھ سے بہتر میاں دنیا پیدا نہیں کر سکتی  
میری سسرال میں سب کی ہی رائے ہے۔ اور میرا اپنا ایمان بھی یہی ہے۔ لیکن



میں ایک میاں ہوں

ان دوستوں نے مجھے رسوا کر دیا ہے۔ اس لئے میں نے مصمم ارادہ کر لیا ہے۔  
کہ اب یا گھر میں رہوں گا۔ یا کام پر جا یا کروں گا۔ نہ کسی سے ملوں گا اور نہ کسی کو  
اپنے گھر آنے دوں گا۔ سوائے ڈاکٹے یا حجام کے۔ اور ان سے یہی نہایت مختصر  
باتیں کیا کروں گا۔

”خط ہے؟“

”جی ہاں۔“

”دسے جاؤ۔ چلے جاؤ۔“

”ناخن تراش دو۔“

”بھاگ جاؤ۔“

بس اس سے زیادہ کلام نہ کروں گا۔ آپ دیکھیے تو سہی!

## مرید پور کا پیر

اکثر لوگوں کو اس بات پر تعجب ہوتا ہے کہ میں اپنے وطن کا ذکر کبھی نہیں کرتا۔ بعض اس بات پر بھی حیران ہیں۔ کہ میں اب کبھی اپنے وطن کو نہیں جاتا۔ جب کبھی لوگ مجھ سے اس کی وجہ پوچھتے ہیں۔ تو میں ہمیشہ بات ٹال دیتا ہوں۔ اس سے لوگوں کو طرح طرح کے شبہات ہونے لگتے ہیں۔ کوئی کہتا ہے۔ وہاں اس پر ایک مقدمہ بن گیا تھا۔ اس کی وجہ سے روپوش ہے۔ کوئی کہتا ہے وہاں کہیں ملازم تھا۔ غبن کا الزم لگا۔ ہجرت کرتے ہی بنی۔ کوئی کہتا ہے والد اس کی بد عنوانیوں کی وجہ سے گھر میں نہیں گھسنے دیتے۔ غرضیکہ جتنے منہ اتنی باتیں۔ آج میں ان سب غلط فہمیوں کا ازالہ کرنے والا ہوں خدا آپ پڑھنے والوں کو انصاف کی توفیق دے۔

مرید پور کا ہیر

قصہ میرے بھتیجے سے شروع ہوتا ہے۔ میرا بھتیجا بایوں دیکھنے میں عام بھتیجوں سے مختلف نہیں۔ میری تمام خوبیاں اس میں موجود ہیں اور اس کے علاوہ نئی پود سے تعلق رکھنے کے باعث اس میں بعض فالٹوں اور صاف نظر آتے ہیں۔ لیکن ایک صفت تو اس میں ایسی ہے کہ آج تک ہمارے خاندان میں اس شدت کے ساتھ کبھی رونما نہ ہوئی تھی۔ وہ یہ کہ بڑوں کی عزت کو تباہ ہے۔ اور میں تو اس کے نزدیک بس علم و فن کا ایک دیوتا ہوں۔ یہ جب اس کے دماغ میں کیوں سما یا ہے؟ اس کی وجہ میں یہی بتا سکتا ہوں۔ کہ نہایت اعلیٰ سے اعلیٰ خاندانوں میں کبھی کبھی ایسا دیکھنے میں آ جاتا ہے۔ میں نے شاید سے شاید دو دو ماٹوں کے فرزندوں کو بعض وقت بزرگوں کا اس قدر احترام کرتے دیکھا ہے۔ کہ ان پر نیچ ذات کا دھوکا ہونے لگتا ہے۔

ایک سال میں کانگریس کے جلسے میں چلا گیا۔ بلکہ یہ کہنا صحیح ہوگا۔ کہ کانگریس کا جلسہ میرے پاس چلا آیا۔ مطلب یہ کہ جس شہر میں میں موجود تھا وہیں کانگریس والوں نے بھی اپنا سالانہ اجلاس منعقد کرنے کی ٹھان لی۔ میں پہلے بھی اکثر جگہ یہ اعلان کرچکا ہوں۔ اور اب بھی بیاتنگ۔ دہلی یہ کہنے کو تیار ہوں۔ کہ اس میں میرا ذرا بھی قصور نہ تھا۔ بعض لوگوں کو یہ شک ہے کہ میں نے محض اپنی تسکین و راحت کے لئے کانگریس کا جلسہ اپنے پاس ہی کرایا۔ لیکن یہ محض حاسدوں کی بدظنیت ہی ہے۔ بھانڈوں کو میں نے اکثر

مرید پور کا پیر

شہر میں بلوایا ہے۔ دو ایک مرنہ بعض تھیں پڑوں کو بھی دعوت دی ہے لیکن کانگرس کے مقابلے میں میرا رویہ ہمیشہ ایک گنم شہری کا سا رہا ہے۔ بس اس سے زیادہ میں اس موضوع پر کچھ نہ کہوں گا۔

جب کانگرس کا سالانہ جلسہ نعل میں ہو رہا ہو تو کون ایسا تہمتی ہو گا جو وہاں جانے سے گریز کرے۔ زمانہ بھی تعطیلات اور فرصت کا تھا چنانچہ میں نے شغل بے کاری کے طور پر اس جلسے کی ایک ایک تقریر سنی۔ دن بھر تو جلسے میں رہتا۔ رات کو گھر آ کر اس دن کے مختصر سے حالات اپنے بھتیجے کو لکھ بھیجتا۔ تاکہ سندر ہے۔ اور وقت ضرورت کام آئے۔

بعد کے واقعات سے معلوم ہوتا ہے کہ بھتیجے صاحب میرے ہر خط کو بے حد ادب و احترام کے ساتھ کھولتے۔ بلکہ بعض بعض باتوں سے تو ظاہر ہوتا ہے۔ کہ اس فہم تاجی تقریب سے پیشتر وہ باقاعدہ وضو بھی کر لیتے۔ خط کو خود پڑھتے۔ پھر دوستوں کو سناتے۔ پھر اخباروں کے ایجنٹ کی دکان پر مقامی لال بھکر ٹوں کے حلقے میں اس کو خوب بڑھا چڑھا کر دہراتے۔ پھر مقامی اخبار کے بے حد مقامی ایڈیٹر کے حوالے کر دیتے۔ جو اسے بڑے اہتمام کے ساتھ چھاپ دیتا۔ اس اخبار کا نام مرید پور گزٹ ہے۔ اس کا مکمل فائل کسی کے پاس موجود نہیں۔ دو مہینے تک جاری رہا۔ پھر بعض مالی مشکلات کی وجہ سے بند ہو گیا۔ ایڈیٹر صاحب کا حلیہ حسب ذیل ہے۔

## مرید پور کا پیر

رنگ گندمی گھنٹا گوسفیانہ شکل سے چور معلوم ہوتے ہیں۔ کسی صاحب کو ان کا پتہ معلوم ہو تو مرید پور کی خلافت کمیٹی کو اطلاع پہنچادیں۔ اور عند اللہ ماجور ہوں۔ نیز کوئی صاحب ان کو ہرگز ہرگز کوئی چندہ نہ دیں۔ ورنہ خلافت کمیٹی ذمہ دار نہ ہوگی۔

یہ بھی سنتے ہیں آیا ہے۔ کہ اس اخبار نے میرے ان خطوط کے بل پر اپنا ایک کانگرس نمبر بھی نکال مارا۔ جو اتنی بڑی تعداد میں چھپا کہ اس کے اوراق اب تک بعض پیناریوں کی دکانوں پر نظر آتے ہیں۔ بہر حال مرید پور کے نچھے نچھے نے میری قابلیت انشا پر دازمی صحیح الدماغی اور جوش قومی کی داد دی۔ میری اجازت اور میرے علم کے بغیر مجھ کو مرید پور کا قومی لیڈر قرار دیا گیا۔ ایک دو شاعروں نے مجھ پر نظیں کھیں جو وقتاً فوقتاً مرید پور گزٹ میں چھپتی رہیں۔

میں اپنی اس عزت افزائی سے محض بے خبر تھا۔ سچ ہے۔ خدا جس کو چاہتا ہے عزت بخشتا ہے مجھے کیا معلوم تھا۔ کہ میں نے اپنے بھتیجے کو محض چند خطوط لکھ کر اپنے ہم وطنوں کے دل میں اس قدر گھر کر لیا ہے۔ اور کسی کو کیا معلوم تھا۔ کہ یہ معمولی سا انسان جو ہر روز چپ چاپ سر نیچا کتے بازار میں سے گزر جاتا ہے مرید پور میں پوجا جاتا ہے۔ میں وہ خطوط لکھنے کے بعد کانگرس اور اس کے تمام تعلقات کو قطعاً فراموش کر چکا تھا۔ مرید پور گزٹ کا میں خریدار نہ تھا۔ بھتیجے نے میری بزرگی کے رعب کی وجہ سے کبھی سبیل تذکرہ اتنا بھی نہ لکھ بھیجا۔ کہ آپ لیڈر ہو گئے

مرید پور کا بیبر

ہیں۔ میں جانتا ہوں کہ مجھ سے یوں کہنا تو برسوں تک اس کی بات میری سمجھ میں نہ آتی۔ لیکن بہر حال مجھے کچھ تو معلوم ہوتا۔ کہ میں ترقی کر کے کہاں سے کہاں پہنچ چکا ہوں۔

کچھ عرصے بعد خون کی خرابی کی وجہ سے ملک میں جا بجا جلنے لگے جس کی کو ایک میز ایک کرسی اور ایک گلدان بیتر آیا۔ اسی نے جلے کا اعلان کر دیا۔ جلسوں کے اس موسم میں ایک دن مرید پور کی انجمن نوجوانان ہند کی طرف سے میرے نام اس مضمون کا ایک خط موصول ہوا۔ کہ آپ کے شہر کے لوگ آپ کے دیدار کے منتظر ہیں۔ ہر کہہ و مہ آپ کے روئے انور کو دیکھنے اور آپ کے پاکیزہ خیالات سے تفسید ہونے کے لئے بیتاب ہے۔ مانا ملک بھر کو آپ کی ذات بابرکات کی از حد ضرورت ہے لیکن وطن کا حق سب سے زیادہ ہے کیونکہ یہ خاویں اور سنبل دریاں نوشتر... اسی طرح کی تین چار براہین قاطعہ کے بعد مجھ سے یہ درخواست کی گئی تھی کہ آپ یہاں آکر لوگوں کو ہندو مسلم اتحاد کی تلقین کریں۔

خط پڑھ کر میری حیرت کی کوئی انتہا نہ رہی۔ لیکن جب ٹخنڈے سے دل سے اس پر غور کیا۔ تو زستہ رفتہ باشندگان مرید پور کی مروجہ شناسی کا قائل ہو گیا۔ میں ایک کمزور انسان ہوں۔ اور پھر لیڈری کا نشہ ایک لمحہ ہی میں چڑھ جاتا ہے۔ اس ایک لمحے کے اندر مجھے اپنا وطن بہت ہی پیارا معلوم ہونے لگا۔

مرید پور کا پیر

اہل وطن کی بے حسی پر بڑا ترس آیا۔ ایک آواز نے کہا۔ کہ ان بچاروں کی مہبودی اور  
رہنمائی کا ذمہ دار تو ہی ہے۔ تجھے خدا نے تدبیر کی قوت بخشی ہے۔ ہزار ہا انسان تیرے  
منتظر ہیں۔ اچھکے سینکڑوں لوگ تیرے لئے ماحضرتے بیٹھے ہوں گے۔ چنانچہ میں نے  
مرید پور کی دعوت قبول کر لی۔ اور لیڈرانہ انداز میں بذریعہ تار اطلاع دی۔ کہ پندرہ  
دن کے بعد فلاں ٹرین سے مرید پور پہنچ جاؤں گا۔ سٹیشن پر کوئی شخص نہ آئے۔  
ہر ایک شخص کو چاہئے۔ کہ اپنے اپنے کام میں مصروف رہے۔ ہندوستان کو اس  
وقت عمل کی ضرورت ہے۔

اس کے بعد جیسے کے دن تک میں نے اپنی زندگی کا ایک ایک لمحہ اپنی  
ہوسنے والی تقریر کی تیاری میں صرف کر دیا۔ طرح طرح کے فقرے دماغ میں صبح و  
شام پھرتے رہے۔

”ہندو اور مسلم بھائی بھائی ہیں“

”ہندو و مسلم شیر و شکر ہیں“

”ہندوستان کی گاڑی کے دو پہیے۔ اے میرے دوستو! ہندو اور مسلمان

ہی تو ہیں“

”جن قوموں نے اتفاق کی رسی کو مضبوط پکڑا۔ وہ اس وقت تہذیب کے

نصرت الہا پر ہیں جنہوں نے نفاق اور پھوٹ کی طرف رجوع کیا۔ تاریخ نے ان

مرید پور کا پیر

کی طرف سے اپنی آنکھیں بند کر لی ہیں۔ وغیرہ وغیرہ۔  
بچپن کے زمانے میں کسی درسی کتاب میں سنا ہے کہ دو بیل رہتے تھے اک  
جا "والا واقعہ پڑھا تھا۔ اسے نکال کر نئے سرے سے پھر پڑھا اور اس کی تمام  
تفصیلات کو نوٹ کر لیا۔ پھر یاد آیا۔ کہ ایک اور کہانی بھی پڑھی تھی جس میں ایک  
شخص مرتے وقت اپنے تمام لڑکوں کو بلا کر لکڑیوں کا ایک گٹھا ان کے سامنے رکھ  
دیتا ہے۔ اور ان سے کہتا ہے۔ کہ اس گٹھے کو توڑو۔ وہ توڑ نہیں سکتے۔ پھر اس  
گٹھے کو کھول کر ایک ایک لکڑی ان سب کے ہاتھ میں دے دیتا ہے۔ جسے وہ  
آسانی سے توڑ لیتے ہیں۔ اس طرح وہ اتفاق کا سبق اپنی اولاد کے ذہن نشین  
کراتا ہے۔ اس کہانی کو بھی لکھ لیا۔ تقریر کا آغاز سوچا۔ تو کچھ اس طرح کی تمہید مناسب  
معلوم نہیں۔ کہ

"پیارے ہم وطنو!"

گٹھا سدا بہار کی چھپا رہی ہے  
فلاکت سماں اپنا دکھ سدا رہی ہے  
سوست پس و پیش منڈلا رہی ہے  
یہ چاروں طرف سے ندا آرہی ہے  
کہ کل کون تھے آج کیسا ہو گئے تم



مرید پور کا پیر

ابھی جاگتے تھے ابھی سو گئے، تم

ہندوستان کے جس مایہ ناز شاعر یعنی مولانا الطاف حسین حالی  
پانی پتی نے آج سے کئی برس پیشتر یہ اشعار قلم بند کیے تھے۔ اس کو  
کیا معلوم تھا۔ کہ جوں جوں زمانہ گزرتا جائے گا۔ اس کے یہ الم ناک  
الفاظ روز بروز صحیح تر ہوتے جائیں گے۔ آج ہندوستان کی یہ  
حالت ہے..... وغیرہ وغیرہ :

اس کے بعد سوچا۔ کہ ہندوستان کی حالت کا ایک دردناک نقشہ کھینچوں  
گا۔ افلاس۔ غربت۔ بغض وغیرہ کی طرف اشارہ کروں گا۔ اور پھر پوچھوں گا کہ  
اس کی وجہ آخر کیا ہے؟ ان تمام وجوہ کو دہراؤں گا۔ جو لوگ اکثر بیان کرتے ہیں۔  
مثلاً غیر ملکی حکومت آب و ہوا۔ مغربی تہذیب۔ لیکن ان سب کو باری باری غلط  
قرار دوں گا۔ اور پھر اصلی وجہ بناؤں گا۔ کہ اصلی وجہ ہندوؤں اور مسلمانوں کا نفاق  
ہے۔ آخر میں اتحاد کی نصیحت کروں گا۔ اور تقریر کو اس شعر پر ختم کروں گا۔ کہ

آء خدایب مل کے کریں آہ و زاریاں

تو ہائے گل پیکار میں چلاؤں ہائے دل

دس بارہ دن اچھی طرح غور کر لینے کے بعد میں نے اس تقریر کا ایک نمونہ  
سا بنایا۔ اور اس کو ایک کانڈپر نوٹ کر لیا تاکہ جیسے میں اسے اپنے سامنے رکھ

مزید پورا کا پیر

سکوں۔ وہ خاک کچھ اس طرح کا تھا:-

۱۔ تمہید۔ اشعار حالی (بلند اور دروناک آواز سے پڑھو)

۲۔ ہندوستان کی موجودہ حالت۔

الف۔ افلاس۔

ب۔ بغض

ج۔ قومی رہنماؤں کی خود غرضی۔

۳۔ اس کی وجہ

کیا غیر ملکی حکومت ہے؟ نہیں

کیا آب و ہوا ہے؟ نہیں

کیا مغربی تہذیب ہے؟ نہیں

تو پھر کیا ہے؟ (وقفہ۔ جس کے دوران میں مسکراتے ہوئے تمام حاضرین

جلسہ پر ایک نظر ڈالو)

۴۔ پھر تاؤ۔ کہ وجہ ہندوؤں اور مسلمانوں کا نفاق ہے۔ (نعروں کے لئے وقفہ)

اس کا نقشہ دکھینچو۔ فسادات وغیرہ کا ذکر وقت انگیز آواز میں کرو۔

اس کے بعد شاید پھر چند نعرے بلند ہوں۔ ان کے لئے ذرا ٹھہراؤ)

۵۔ خاتمہ۔ عام نصاب۔ خصوصاً اتحاد کی تلقین (شعر)

مرید پور کا پیر

(اس کے بعد انکار کے انداز میں جا کر اپنی کرسی پر بیٹھ جاؤ۔ اور لوگوں کی داد کے جواب میں ایک ایک لمحے کے بعد حاضرین کو سلام کرتے رہو)۔

اس نماز کے کو تیار کر چکنے کے بعد جلسے کے دن تک ہر روز اس پر ایک نظر ڈالتا رہا۔ اور آئینے کے سامنے کھڑے ہو کر بعض معرکہ آرا فقروں کی مشق کرتا رہا عطا کے بعد کی مسکراہٹ کی خاص مشق بہم پہنچائی۔ کھڑے ہو کر دائیں سے بائیں اور بائیں سے دائیں گھومنے کی عادت ڈالی تاکہ تقریب کے دوران میں آواز سب طرف پہنچ سکے! اور سب لوگ اطمینان کے ساتھ ایک ایک لفظ سن لیں۔

مرید پور کا سفر آٹھ گھنٹے کا تھا۔ رستے میں سانگا کے سٹیشن پر گاڑی بدلتی پڑتی تھی۔ انجمن نوجوانان ہند کے بعض جو شیے ارکان وہاں استقبال کو آئے ہوئے تھے۔ انہوں نے ہار پہنائے۔ اور کچھ پھل وغیرہ کھانے کو دیے۔ سانگا سے مرید پور تک ان کے ساتھ اہم سیاسی مسائل پر بحث کرتا رہا۔ جب گاڑی مرید پور پہنچی۔ تو سٹیشن کے باہر کم از کم تین ہزار آدمیوں کا ہجوم تھا۔ جو متواتر نعرے لگا رہا تھا۔ میرے ساتھ جو والڈیئر تھے۔ انہوں نے کہا اس سر باہر نکالئے۔ لوگ دیکھنا چاہتے ہیں میں نے حکم کی تعمیل کی۔ ہار میرے گلے میں تھے۔ ایک سنگترہ میرے ہاتھ میں تھا۔ مجھے دیکھا تو لوگ اور بھی جوش کے ساتھ نعرہ زان ہوئے۔ مشکل تمام باہر نکلا۔ موٹر میں مجھے سوار کرایا گیا۔ اور جلوس جلسہ گاہ کی طرف چلا۔

مرید پور کا پیر

جلسہ گاہ میں داخل ہوئے۔ تو ہجوم پانچ چھ ہزار تک پہنچ چکا تھا۔ جو  
 ایک آواز ہو کر میرا نام لے لے کر نعرے لگانا رہا تھا۔ دائیں بائیں سُرخ سُرخ  
 جھنڈوں پر مجھ خاک سار کی تعریف میں چند کلمات بھی درج تھے۔ مثلاً "ہندوستان  
 کی نجات تمہیں سے ہے"۔ "مرید پور کے فرزند خوش آمدید"۔ "ہندوستان کو اس  
 وقت نکل کی ضرورت ہے"۔

مجھ کو اسٹیج پر بٹھایا گیا۔ صدر جلسہ نے لوگوں کے سامنے مجھ سے دوبارہ مصافحہ  
 کیا اور میرے ہاتھ کو بوسہ دیا اور پھر اپنی تعارفی تقریریں شروع کی:-  
 "حضرات! ہندوستان کے جس نامی اور بلیٹنڈ پایہ لیڈر کو آج کے  
 جلسے میں تقریر کرنے کے لئے بلا یا گیا ہے....."

تقریر کا لفظ سن کر میں نے اپنی تقریر کے تہیدی فقروں کو یاد کرنے کی کوشش  
 کی۔ لیکن اس وقت ذہن اس قدر مختلف تاثرات کی آماجگاہ بنا ہوا تھا کہ نوٹ  
 دیکھنے کی ضرورت پڑی جیب میں ہاتھ ڈالا۔ تو نوٹ ندارد۔ ہاتھ پاؤں میں یک لخت  
 ایک خفیف سی خشکی محسوس ہوئی۔ دل کو سنبھالا۔ کہ ٹھہرو ابھی اور کسی جیب میں ہیں۔  
 گھبراؤ نہیں۔ رعشے کے عالم میں سب جیبیں دیکھ ڈالیں۔ لیکن وہ کاغذ کہیں نہ ملا۔  
 تمام ہال آنکھوں کے سامنے چکر کھانے لگا۔ دل نے زور زور سے دھڑکنا شروع  
 کیا ہونٹ خشک ہوتے محسوس ہوئے۔ دس بارہ دفعہ تمام جیبوں کو ٹٹولا۔ لیکن کچھ

مرید پور کا پیر

بھی ماتھ نہ آیا۔ جی چاہا کہ زور زور سے ردنا شروع کر دوں۔ بے بسی کے عالم میں ہونٹ کاٹنے لگا۔ صدر جلسہ اپنی تقریر پر ابر کر رہے تھے۔

”مرید پور کا شہران پر جتنا بھی فخر کرے کم ہے۔ ہر صدی اور ہر ملک میں صرف چند ہی آدمی ایسے پیدا ہوتے ہیں جن کی ذات نوع انسان کے لئے.....“

خدا یا اب میں کیا کروں گا؟ ایک تو ہندوستان کی حالت کا نقشہ کھینچنا ہے نہیں اس سے پہلے یہ بتانا ہے کہ ہم کتنے نالائق ہیں۔ نالائق کا لفظ تو غیر موزوں ہوگا۔ جاہل کہنا چاہئے۔ یہ بھی ٹھیک نہیں۔ غیر مذہب۔

..... ان کی اعلیٰ ریاست دانی۔ ان کا قومی جوش اور مخلصانہ

ہمدردی سے کون واقف نہیں۔ یہ سب باتیں تو خیر آپ جانتے ہیں۔

لیکن تقریر کرنے میں جو ملکہ ان کو حاصل ہے.....“

ہاں وہ تقریر کا ہے سے شروع ہوتی ہے؟ ہندو مسلم اتحاد پر تقریر چسپند

نصیحتیں ضرور کرنی ہیں۔ لیکن وہ تو آخر میں ہیں۔ وہ بیچ میں کرنا کہاں تھا؟

”میں آپ کو یقین دلاتا ہوں۔ کہ آپ کے دل ہلا دیں گے اور آپ کو

خون کے آنسو رلائیں گے.....“

صدر جلسہ کی آواز نعروں میں ڈوب گئی۔ دنیا میری آنکھوں کے سامنے

مرید پور کا پیر

تاریک ہو رہی تھی۔ اتنے میں صدر نے مجھ سے کہا مجھے الفاظ بالکل سنائی نہ دیئے اتنا محسوس ہوا کہ تقریر کا وقت سر پر آن پہنچا ہے۔ اور مجھے اپنی نشست پر سے اٹھنا ہے چنانچہ ایک نامعلوم طاقت کے زیر اثر اٹھا۔ کچھ لڑکھڑایا۔ لیکن پچھتائی نہ گیا۔ میرا ہاتھ کانپ رہا تھا۔ ہاں میں ایک شور مچا۔ میں بہوشی سے ذرا ہی دوسے تھا۔ اور نعروں کی گونج ان لہروں کے شور کی طرح سنائی دے رہی تھی جو ڈوبتے ہوئے انسان کے سر پر سے گزر رہی ہوں۔ تقریر شروع کہاں سے ہوتی ہے؛ لیڈروں کی خود غرضی بھی ضرور بیان کرنی ہے اور کیا کہنا ہے؛ ایک کہانی بھی تھی۔ "بگلے اور لومڑی کی کہانی" نہیں ٹھیک ہے دو بیل۔۔۔۔۔"

اتنے میں ہال میں سناٹا چھا گیا۔ لوگ سب میری طرف دیکھ رہے تھے۔ میں نے اپنی آنکھیں بند کر لیں اور سہارے کے لئے میز کو پکڑ لیا۔ میرا دوسرا ہاتھ بھی کانپ رہا تھا۔ وہ بھی میں نے میز پر رکھ دیا۔ اس وقت ایسا معلوم ہوا تھا۔ جیسے میز بھاگنے کو ہے۔ اور میں اسے روکے کھڑا ہوں۔ میں نے آنکھیں کھولیں اور مسکراتے کی کوشش کی۔ گلا خشک تھا۔ بعد مشکل میں نے یہ کہا کہ:-

"پیارے ہم وطنو!"

آواز خلافت توقع بہت ہی باریک اور مخنی سنی نکلی۔ ایک دستخط ہنس دیئے میں نے گلے کو صاف کیا۔ تو اور کچھ لوگ ہنس پڑے۔ میں نے جی کڑا کر کے زور سے

مرید پور کا پیر

بولنا شروع کیا پھیپھڑوں پر ایک لخت جو یوں زور ڈالا تو آواز بہت ہی بلند نکل  
آئی۔ اس پر بہت سے لوگ کھل کھلا کر ہنس پڑے۔ ہنسی تھمی تو میں نے کہا:-

”پیارے ہم وطنو!“

اس کے بعد ذرا دم لیا۔ اور پھر کہا:-

”پیارے ہم وطنو!“

کچھ یاد نہ آیا کہ اس کے بعد کیا کہنا ہے۔ بیسیوں باتیں دماغ میں چسکر لگا  
رہی تھیں۔ لیکن زبان تک ایک نہ آتی تھی۔

”پیارے ہم وطنو!“

اب کے لوگوں کی ہنسی سے میں بھنا گیا۔ اپنی توہین پر براغصہ آیا۔ ارادہ کیا کہ  
اس دفعہ جو منہ میں آیا کہہ دوں گا۔ ایک دفعہ تقریر شروع کر دوں تو پھر کوئی  
مشکل نہ رہے گی۔

”پیارے ہم وطنو! بعض لوگ کہتے ہیں کہ ہندوستان کی آب و ہوا خراب

یعنی ایسی ہے۔ کہ ہندوستان میں بہت سے نقص ہیں۔۔۔۔۔ سمجھے

آپ؟ (وقفہ۔۔۔۔۔) نقص ہیں۔ لیکن یہ بات یعنی امر جس کی طرف میں

نے اشارہ کیا ہے۔ گویا چننا صحیح نہیں“ (وقفہ)

جو اس معطل ہو رہے تھے۔ سمجھ میں نہ آتا تھا کہ آخر تقریر کا سلسلہ کیا تھا۔

مرید پور کا پیر

یک نخت بیوں کی کہانی یاد آئی اور راستہ کچھ صاف ہوتا دکھائی دیا۔  
وہاں تو بات دراصل یہ ہے کہ ایک جگہ دو بیل اکٹھے رہتے تھے۔  
جو باوجود آب و ہوا اور غیر ملکی حکومت کے (زور کا مقدمہ)  
یہاں تک پہنچ کر محسوس کیا۔ کہ کلام کچھ بے ربط سا ہو رہا ہے۔ میں نے کہا چلو  
وہ لکڑی کے گٹھے کی کہانی شروع کر دیں۔  
”مثلاً آپ لکڑیوں کے ایک گٹھے کو لیجئے۔ لکڑیاں اکثر مہنگی ملتی ہیں۔ وجہ یہ  
ہے۔ کہ ہندوستان میں افلاس بہت ہے۔ گویا چونکہ اکثر لوگ غریب ہیں۔ اس  
لئے گویا لکڑیوں کا گٹھا یعنی آپ دیکھئے نا۔ کہ اگر“

(بلند اور طویل مقدمہ)

”حضرات! اگر آپ نے عقل سے کام نہ لیا۔ تو آپ کی قوم فنا ہو جائیگی۔  
نحوت منڈلا رہی ہے (مقدمے اور شور و غوغا۔۔۔ اسے باہر نکالو۔  
ہم نہیں سنتے“)

شیخ سعدی نے کہا ہے۔ کہ

چو از قومے یکے بدانتی کرد

(آواز آئی کیا بکتا ہے) خیر اس بات کو جانے دیجئے۔ بہر حال اس  
بات میں تو کسی کو شبہ نہیں ہو سکتا۔ کہ



مرید پور کا پیر

آئندہ لیب مل کے کریں آہ و زاریاں!  
تو ہائے دل پکار میں چلاؤں ہائے گل

اس شعر نے دوران خون کو تیز کر دیا۔ ساتھ ہی لوگوں کا شور بھی بہت زیادہ  
ہو گیا۔ چنانچہ میں بڑے جوش سے بولنے لگا:-

”جو قومیں اس وقت بیداری کے آسمان پر چڑھی ہوئی ہیں ان کی  
زندگیاں لوگوں کے لئے شاہ راہ ہیں۔ اور ان کی حکومتیں چار دانگ  
عالم کی بنیادیں بنا رہی ہیں۔ (لوگوں کا شور اونٹنی اور بھی بڑھتی گئی)  
آپ کے لیڈروں کے کانوں پر خود غرضی کی پٹی بندھی ہوئی ہے۔  
دنیا کی تاریخ اس بات کی شاہد ہے۔ کہ زندگی کے وہ تمام شعبے...“  
لیکن لوگوں کا غوغا اور قہقہے اتنے بلند ہو گئے۔ کہ میں اپنی آواز بھی نہ سن  
سکتا تھا۔ اکثر لوگ اٹھ کھڑے ہوئے تھے۔ اور گلا پھاڑ پھاڑ کر کچھ کہہ رہے تھے۔  
میں سر سے پاؤں تک کانپ رہا تھا۔ ہجوم میں سے کسی شخص نے بارش کے پہلے  
قطرے کی طرح ہمت کر کے سگڑ کی ایک خالی ڈبیا مجھ پر پھینک دی۔ اس کے  
بعد چار پانچ کاغذ کی گولیاں میرے ارد گرد سٹیج پر آ گئیں۔ لیکن میں نے اپنی تقریر  
کا سلسلہ جاری رکھا۔

”حضرات! تم یاد رکھو۔ تم تباہ ہو جاؤ گے!

مرید پور کا پیر

تم دو بیل ہو۔۔۔۔۔

لیکن جب بوجھاڑ بڑھتی ہی گئی۔ تو میں نے اس نامعقول مجمع سے کنارہ کشی  
ہی مناسب سمجھی۔ اسٹیج سے پھلانگ کا۔ اور زقذبحہ کے دروازے میں سے باہر کا  
رُخ کیا۔ ہجوم بھی میرے پیچھے لپکا۔ میں نے مُڑ کر پیچھے نہ دیکھا۔ بلکہ سیدھا جاتا  
گیا۔ وقتاً فوقتاً بعض نامناسب کلمے میرے کانوں تک پہنچ رہے تھے۔ ان کو سن  
کر میں نے اپنی رفتار اور بھی تیز کر دی۔ اور سیدھا اسٹیشن کا رُخ کیا۔ ایک  
ٹرین پلیٹ فارم پر کھڑی تھی۔ میں بے تماشا اس میں گھس گیا۔ ایک لمحے کے بعد  
وہ ٹرین وٹاں سے چل دی۔

اس دن کے بعد آج تک نہ مرید پور نے مجھے مدعو کیا ہے۔ نہ مجھے خود وہاں  
جانے کی کبھی خواہش پیدا ہوتی ہے۔

## انجام بخیر

منظر۔ ایک تنگ و تاریک کمرہ جس میں بس ایک پرانی سی میز اور  
ایک لرزہ برانداز کرسی کے اور کوئی فرنیچر نہیں۔  
زمین پر ایک طرف چٹائی بچھی ہے جس پر بے شمار کتابوں کا انبار  
لگا ہے۔ اس انبار میں سے جہاں جہاں کتابوں کی پشتیں نظر آتی ہیں  
وہاں شکسپیر، ٹالسٹے، ورڈز ورثو وغیرہ مشاہیر ادب کے نام  
دکھائی دے جاتے ہیں۔

باہر کہیں پاس ہی کتے بھونک رہے ہیں۔ قریب ہی ایک  
یرات اتری ہوئی ہے۔ اس کے بند کی آواز بھی سنائی دے رہی

## انجام بخیر

ہے جس کے بجانے والے دق - دمر - کھانسی اور اسی قسم کے دیگر  
امراض میں مبتلا معلوم ہوتے ہیں۔ ڈھول بجانے والے کی صحت البتہ  
اچھی ہے۔

پطرس نامی ایک نادار معلم میز پر کام کر رہا ہے۔ نوجوان ہے  
لیکن چہرے پر گزشتہ تندرستی اور خوش باشی کے آثار صرف کہیں  
کہیں باقی ہیں۔ آنکھوں کے گرد سیاہ حلقے پڑے ہوئے ہیں۔ چہرے  
سے ذہانت پسینہ بن کر ٹپک رہی ہے۔

سامنے لٹکی ہوئی ایک جینتری سے معلوم ہوتا ہے کہ مہینے کی آخری  
تاریخ ہے۔

باہر سے کوئی دروازہ کھٹکھٹانا ہے۔ پطرس اٹھ کر دروازہ  
کھول دیتا ہے۔ تین طالب علم نہایت اعلیٰ لباس زیب تن کئے اندر  
داخل ہوتے ہیں۔

پطرس - حضرات اندر تشریف لے آئیے۔ آپ دیکھتے ہیں کہ میرے پاس  
صرف ایک کرسی ہے۔ لیکن جاہ و حشمت کا خیال بہت پونج خیال ہے۔ علم بڑی  
نعمت ہے۔ لہذا اے میرے فرزندو۔ اس انبار سے چند ضخیم کتابیں انتخاب کر لو۔  
اور ان کو ایک دوسرے کے اوپر چہن کر ان پر بیٹھ جاؤ۔ علم ہی تم لوگوں کا اوڑھنا

انجام بخیر

اور علم ہی تم لوگوں کا بچھونا ہونا چاہئے۔  
(کمرے میں ایک پڑاسرا نور سا چھا جاتا ہے۔ فرشتوں کے پروں کی  
پھر پھڑپھڑ سناٹی دیتی ہے)  
طالب علم۔ (تینوں مل کر) اے خدا کے برگزیدہ بندے۔ اے ہمارے  
محترم استاد ہم تمہارا حکم ماننے کو تیار ہیں۔ علم ہی ہم لوگوں کا اڈرھنا اور علم ہی ہم  
لوگوں کا بچھونا ہونا چاہئے۔  
(کتابوں کو جوڑ کر ان پر بیٹھی جاتے ہیں)  
پطرس۔ کہو اے ہندوستان کے سپوتو! آج تم کو کون سے علم کی تشنگی  
میرے دروازہ تک کشاں کشاں لے آئی؟  
پہلا طالب علم۔ اے نیک انسان! ہم آج تیرے احبابوں کا بدلہ  
اتارنے آئے ہیں۔  
دوسرا طالب علم۔ اے فرشتے! ہم تیری نوازشوں کا ہدیہ پیش کرنے  
آئے ہیں۔  
تیسرا طالب علم۔ اے ہمارے مہربان! ہم تیری محنتوں کا پھل  
تیرے پاس لائے ہیں۔  
پطرس۔ یہ نہ کہو! یہ نہ کہو! خود میری محنت ہی میری محنت کا پھل ہے۔

انجام بخیر

کالج کے مقررہ اوقات کے علاوہ جو کچھ میں نے تم کو پڑھایا۔ اس کا معاوضہ مجھے اس وقت وصول ہو گیا۔ جب میں نے تمہاری آنکھوں میں ذکاوت چمکتی دیکھی۔ آہ تم کیا جانتے ہو کہ تعلیم و تدریس کیا آسمانی پیشہ ہے۔ تاہم تمہارے الفاظ سے میرے دل میں ایک عجیب مسترت سی بھیر گئی ہے۔ مجھ پر اعتماد کرو اور بالکل مت گھبراؤ۔ جو کچھ کہنا ہے تفصیل سے کہو۔

پہلا طالب علم (سرو مت اور دست بستہ کھڑا ہو کر) اے محترم استاد! ہم علم کی بے بہا دولت سے محروم تھے۔ درس کے مقررہ اوقات سے ہماری پیاس نہ بجھ سکتی تھی۔ پولیس اور سول سروس کے امتحانات کی آزمائش کڑی ہے۔ تو نے ہماری دستگیری کی۔ اور ہمارے تاریک دماغوں میں اجالا ہو گیا۔ مفقود معلم! تو جانتا ہے۔ آج بیٹے کی آخری تاریخ ہے۔ ہم تیری خدمتوں کا حقیر معاوضہ پیش کرنے آئے ہیں۔ تیرے عالمانہ سحر اور تیری بزرگانہ شفقت کی قیمت کوئی ادا نہیں کر سکتا۔ تاہم اظہارِ شکر کے طور پر جو کم مایہ رقم ہم تیری خدمت میں پیش کریں۔ اُسے قبول کر۔ کہ ہماری احسان مندی اس سے کہیں بڑھ کر ہے۔

پطرس۔ تمہارے الفاظ سے ایک عجیب بے قراری میرے جسم پر طاری ہو گئی ہے۔

دو پہلے طالب علم کا اشارہ پا کر باقی دو طالب علم بھی کھڑے ہو جاتے

انجام بخیر

ہیں۔ باہر بیڈ ایک سخت زور زور سے بجھنے لگتا ہے)  
پہلا طالب علم (آگے بڑھ کر) اے ہمارے مہربان مجھ حقیر کی نذر قبول  
کر (بڑے ادب و احترام کے ساتھ اٹھتی پیش کرتا ہے)  
دوسرا طالب علم (آگے بڑھ کر) اے فرشتے میرے ہدیے کو شرف قبولیت  
بخش (اٹھتی پیش کرتا ہے)  
تیسرا طالب علم (آگے بڑھ کر) اے نیک انسان مجھ ناچیز انسان کو مغفرت  
فرما (اٹھتی پیش کرتا ہے)  
پطرس۔ (جذبات سے بے قابو ہو کر رقت انگیز آواز سے) اے میرے  
فرزند و خداوند کی رحمت تم پر نازل ہو۔ تمہاری سعادت مندگی اور فرض شناسی  
سے میں بہت متاثر ہوا ہوں۔ تمہیں اس دنیا میں آرام اور آخرت میں نجات  
نصیب ہو۔ اور خدا تمہارے سینوں کو علم کے نور سے منور رکھے (تینوں  
اٹھتیاں اٹھا کر میز پر رکھ لیتا ہے۔)  
طالب علم (تینوں مل کر) اللہ کے برگزیدہ بندے۔ ہم فرض سے سبکدوش  
ہو گئے۔ اب ہم اجازت چاہتے ہیں۔ کہ گھر پر ہمارے والدین ہمارے لئے بیاب  
ہوں گے۔  
پطرس۔ خدا تمہارا حامی و ناصر ہو اور تمہاری علم کی پیاس اور

انجام بخیر

بھی بڑھتی رہے۔

(طالب علم چلے جاتے ہیں)

پطرس۔ (تنہائی میں سر بسجود ہو کر) باری تعالیٰ نیز لاکھ لاکھ شکر ہے  
کہ تو نے مجھے اپنی ناپہنچ محنت کے ثمرے کے لئے بہت دنوں انتظار میں نہ رکھا  
تیری رحمت کی کوئی انتہا نہیں۔ لیکن ہماری کم مائیگی اس سے بھی کہیں بڑھ کر ہے۔  
یہ تیرا ہی فضل و کرم ہے۔ کہ تو میرے ویسے سے اوروں کو بھی رزق پہنچاتا ہے۔  
اور جو ملازم میری خدمت کرتا ہے اس کا بھی کفیل تو نے مجھ ہی کو بنا رکھا ہے۔  
تیری رحمت کی کوئی انتہا نہیں اور تیری بخشش ہمیشہ ہمیشہ جاری رہنے والی ہے۔  
دکڑے میں پھر ایک پر اسرار سی روشنی چھا جاتی ہے۔ اور فرشتوں  
کے پروں کی پھڑپھڑا ہٹ سنائی دیتی ہے۔ کچھ دیر کے بعد  
پطرس سجدے سے سر اٹھاتا ہے اور ملازم کو آواز دیتا ہے  
پطرس۔ اے خدا کے دیانت دار اور محنتی بندے! ذرا یہاں  
تو آئیو۔

ملازم۔ (باہر سے) اے میرے خوش خصال آقا! میں کھانا پکا کر  
آؤنگا۔ کہ تعجیل شیطان کا کام ہے۔  
دایک طویل وقفہ جس کے دوران میں درختوں کے سائے پہلے سے



انجام بخیر

دُگنے لمبے ہو گئے ہیں)

پطرس - آہ انتظار کی گھڑیاں کس قدر شیریں ہیں۔ کتوں کے بھونکنے  
کی آواز کس خوش اسلوبی سے بینڈ کی آواز کے ساتھ مل رہی ہے۔

(سر بسجود گر پڑتا ہے)

پھر اٹھ کر میز کے سامنے بیٹھ جاتا ہے۔ اٹھنیوں پر نظر پڑتی ہے ان  
کو فوراً ایک کتاب کے نیچے چھپا دیتا ہے۔

پطرس - آہ! مجھے زور و دولت سے نصرت ہے۔ خدایا میرے دل کو  
دنیا کے لالچ سے پاک رکھیو!

(ملازم اندر آتا ہے)

پطرس - اے مزدور پیشہ انسان۔ مجھے تجھ پر رحم آتا ہے۔ کہ ضیا علم کی  
ایک کرن بھی کبھی تیرے سینے میں داخل نہ ہوئی۔ تاہم خداوند تعالیٰ کے دربار  
میں تم ہم سب برابر ہیں۔ تو جانتا ہے۔ آج مہینے کی آخری تاریخ ہے۔ تیری خواہ  
کی ادائیگی کا وقت سر یہ آ گیا۔ خوش ہو کہ آج تجھے اپنی مشقت کا معاوضہ مل جائیگا  
یہ تین اٹھتیاں قبول کر اور اور باقی کے ساڑھے اٹھارہ روپے کے لئے کسی لطیفہ  
غیبی کا انتظار کر۔ دنیا امید پر قائم ہے۔ اور مایوسی کفر ہے۔

ملازم اٹھتیاں زور سے زمین پر پھینک کر گھر سے باہر نکل جاتا ہے

انجام بخیر

بینڈ زور سے بجنے لگتا ہے )  
پطرس - خدایا تکبر کے گناہ سے ہم سب کو بچائے رکھ۔ اور اپنے لطیفے  
کے لوگوں کا ساغر و زمزم سے دور رکھ!  
(پھر کام میں مشغول ہو جاتا ہے)  
باورچی خانے میں کھانا جلنے کی ہلکی ہلکی بو آرہی ہے..... ایک  
طویل وقفہ جس کے دوران میں درختوں کے سائے پہلے سے چوگنے  
لبے ہو گئے ہیں۔ بینڈ بدستور بچ رہا ہے۔  
یک لخت باہر ٹرک پر موٹروں کے آکر رک جانے کی آواز سنائی دیتی ہے۔  
(مخوڑی دیر بعد کوئی شخص دروازے پر دستک دیتا ہے۔)  
پطرس (کام پر سے سر اٹھا کر) اے شخص تو کون ہے؟  
ایک آواز (باہر سے) حضور میں غلاموں کا غلام ہوں اور باہر سٹینڈ  
کھڑا ہوں۔ کہ اجازت ہو تو اندر آؤں۔ اور عرض حال کروں۔  
پطرس (دل میں) میں اس آواز سے نا آشنا ہوں۔ لیکن لہجے  
سے پایا جاتا ہے۔ کہ بولنے والا کوئی شائستہ شخص ہے۔ خدایا یہ کون ہے۔  
(بلند آواز سے) اندر آجائیے۔  
(دروازہ کھلتا ہے۔ اور ایک شخص لباسِ فاخرہ پہنے اندر داخل

## انجام بخیر

ہوتا ہے۔ گوچرے سے وقار چپک رہا ہے۔ لیکن نظریں زمین دوز  
ہیں۔ اور ادب و احترام سے ہاتھ باندھے کھڑا ہے)  
پطرس۔ آپ دیکھتے ہیں۔ کہ میرے پاس صرف ایک ہی کرسی ہے لیکن  
جاہ و ثمت کا خیال بہت پوچھ خیال ہے۔ علم بڑی نعمت ہے۔ لہذا اے محترم  
اجنبی۔ اس انبار میں سے چند ضخیم کتابیں انتخاب کر لو۔ اور ان کو ایک دوڑے  
کے اوپر چن کر ان پر بیٹھ جاؤ۔ علم ہی ہم لوگوں کا اوڑھنا اور علم ہی ہم لوگوں کا  
بچھونا ہونا چاہیے۔

اجنبی۔ اے برگزیدہ شخص میں تیرے سامنے کھڑے رہنے ہی میں اپنی  
سعادت سمجھتا ہوں۔

پطرس۔ تمہیں کون سے علم کی تشنگی میرے دروازے تک کشاں  
لے آئی؟

اجنبی۔ اے ذی علم محترم۔ گو تم میری صورت سے واقف نہیں۔  
لیکن میں شعبہ تعلیم کا افسر اعلیٰ ہوں۔ اور شرمندہ ہوں۔ کہ میں آج تک کبھی  
نیاز حاصل کرنے کے لئے حاضر نہ ہوا۔ میری اس کوتاہی اور غفلت کو اپنے علم و  
فضل کے صدقے معاف کر دو۔

(آبدیدہ ہو جاتا ہے)

انجام بخیر

پطرس - اسے خدا کیا یہ سب وہم ہے۔ کیا میری آنکھیں دھوکا کھا رہی ہیں!

اجنبی - مجھے تعجب نہیں کہ تم میرے آنے کو وہم سمجھو۔ کیونکہ آج تک ہم نے تم جیسے نیک اور برگزیدہ انسان سے اس قدر غفلت برتی۔ کہ مجھے خود اچنبھا معلوم ہوتا ہے۔ لیکن مجھ پر یقین کرو۔ میں فی الحقیقت یہاں تمہاری خدمت میں کھڑا ہوں۔ اور تمہاری آنکھیں تمہیں ہرگز دھوکا نہیں مے رہیں۔ اے شریف اور عزم زدہ انسان یقین نہ ہو۔ تو میرے چٹکی لے کر میرا امتحان کر لو۔

پطرس اجنبی کے چٹکی لیتا ہے۔ اجنبی بہت زور سے چیختا

(ہے۔)

پطرس - ہاں اب مجھے کچھ کچھ یقین آ گیا۔ لیکن حضور والا۔ آپ کا یہاں قدم رنجہ فرمانا میرے لئے اس قدر باعثِ فخر ہے۔ کہ مجھے ڈر ہے کہیں میں دیوانہ نہ ہو جاؤں۔

اجنبی - ایسے الفاظ کہہ کر مجھے کانٹوں میں نہ گھسیٹو اور یقین جانو۔ کہ میں اپنی گذشتہ خطاؤں پر بہت نادم ہوں۔

پطرس - دمبوت ہو کر۔ مجھے اب کیا حکم ہے؟

اجنبی - میری اتنی مجال کہاں کہ میں آپ کو حکم دوں۔ البتہ ایک عرض

انجام بخیر

ہے۔ اگر آپ منظور کر لیں۔ تو میں اپنے آپ کو دنیا کا سب سے خوش نصیب  
انسان سمجھوں۔

پطرس۔ آپ فرمائیے۔ میں سن رہا ہوں۔ گو مجھے یقین نہیں کہ یہ  
عالم بیداری ہے۔

راجنہی تالی بجاتا ہے۔ چھ خدام چھ بڑے بڑے صندوق اٹھا کر  
اندرو داخل ہوتے ہیں۔ اور زمین پر رکھ کر بڑے ادب سے کونٹش  
بجالا کر باہر چلے جاتے ہیں)

اجنہی۔ (صندوقوں کے ڈھکنے کھول کر) میں بادشاہ معظم شاہ ہزاہ  
ویلنڈ والس رائے ہند اور کمانڈر انچیف ان چاروں کے ایما پر یہ تحائف آپ کی خدمت  
میں آپ کے علم و فضل کی تدریج کے طور پر لے کر حاضر ہوا ہوں (بھجرائی  
ہوئی آواز سے) ان کو قبول کیجئے۔ اور مجھے مایوس واپس نہ بھیجئے۔ ورنہ ان سب  
کا دل ٹوٹ جائے گا۔

پطرس۔ (صندوقوں کو دیکھ کر) سو نا! اشرفیاں! جواہرات! مجھے  
یقین نہیں آتا (آیت الکرسی پڑھنے لگتا ہے)

اجنہی۔ ان کو قبول کیجئے۔ اور مجھے مایوس واپس نہ بھیجئے۔ (آفسیٹپ ٹپ گرتے

ہیں۔)

انجام بخیر

گانا۔ آج موری انکھیاں پل نہ لاگیں۔

پطرس۔ اے اجنبی! تیرے آنسو کیوں گر رہے ہیں۔ اور تو گاکیبوں رہا ہے؟  
معلوم ہوتا ہے۔ تجھے اپنے جذبات پر قابو نہیں۔ یہ تیری کمزوری کی نشانی ہے۔  
خدا تجھے تقویت اور بہت دے۔ میں خوش ہوں کہ تو اور تیرے آقا علم سے اس  
قدر محبت رکھتے ہیں۔ بس اب جا کہ ہمارے مطالعے کا وقت ہے۔ کل کالج  
میں اپنے لکچروں سے ہمیں چار پانسو روحوں کو خواب جہالفت سے جگانا ہے۔

اجنبی۔ (سکیاں بھرتے ہوئے) مجھے اجازت ہو تو میں بھی حاضر ہو  
کہ آپ کے خیالات سے مستفید ہوں۔

پطرس۔ خدا تمہارا حامی و ناصر ہو اور تمہارے علم کی پیاس اور بھی  
بڑھتی رہے۔

راجنبی رخصت ہو جاتا ہے۔ پطرس صند و قوں کو کھوئی ہوئی نظروں  
سے دیکھتا رہتا ہے۔ اور پھر ایک سخت مسرت کی ایک چیخ مار کر  
گر پڑتا ہے اور مر جاتا ہے۔ کمرے میں ایک پراسرار نور چھا جاتا  
ہے۔ اور فرشتوں کے پروں کی پھڑ پھڑاہٹ سنائی دیتی ہے۔  
باہر بیٹہ بدستور سج رہا ہے)

## سینما کا عشق

”سینما کا عشق“ عنوان تو عجیب ہوس خیز ہے۔ لیکن افسوس کہ اس مضمون سے آپ کی تمام توقعات مجرد ہوں گی۔ کیونکہ مجھے تو اس مضمون میں کچھ دل کے داغ دکھانے مقصود ہیں۔

اس سے آپ یہ نہ سمجھئے۔ کہ مجھے فلموں سے دل چسپی نہیں۔ یا سینما کی موسیقی اور تاریکی میں جو ارمان انگیزی ہے۔ میں اس کا قائل نہیں۔ میں تو سینما کے معانی میں اوائل عمری سے بزرگوں کا موردِ عتاب رہ چکا ہوں۔ لیکن آج کل ہمارے دوست مرزا صاحب کی مہربانیوں کی طفیل سینما گویا میری ایک دکھتی ہوئی رگ بن کر رہ گیا ہے۔ جہاں اس کا نام سن پاتا ہوں۔ بعض درد انگیز واقعات کی یاد

## سنیما کا عشق

تازہ ہو جاتی ہے۔ جس سے رفتہ رفتہ میری فطرت ہی کچھ بن گئی ہے۔  
اول تو خدا کے فضل سے ہم سنیما کبھی وقت پر نہیں پہنچ سکے۔ اس میں  
میر سی سستی کو ذرا دخل نہیں۔ یہ سب قصور ہمارے دوست مرزا صاحب کا  
ہے۔ جو کہنے کو تو ہمارے دوست ہیں۔ لیکن خدا شاہد ہے۔ ان کی دوستی  
سے جو جو نقصان ہمیں پہنچے ہیں۔ کسی دشمن کے قبضہ قدرت سے بھی باہر ہونگے۔  
جب سنیما جانے کا ارادہ ہو۔ ہفتہ بھر پہلے سے انہیں کہہ رکھتا ہوں۔  
کہ کیوں بھٹی مرزا اگلی جمعرات سنیما چلو گے نا؟ میری مراد یہ ہوتی ہے۔ کہ وہ پہلے  
سے تیار رہیں۔ اور اپنی تمام مصروفیتیں کچھ اس ڈھب سے ترتیب دے لیں۔  
کہ جمعرات کے دن ان کے کام میں کوئی ہرج واقع نہ ہو۔ لیکن وہ جواب میں  
عجبت درنا شناسی سے فرماتے ہیں:-

”ارے بھٹی چلیں گے کیوں نہیں؟ کیا ہم انسان نہیں؟ ہمیں تفریح کی ضرورت  
نہیں ہوتی؟ اور پھر کبھی ہم نے تم سے آج تک ایسی بے مروتی بھی برتی ہے۔ کہ  
تم نے چلنے کو کہا ہو اور ہم نے تمہارا ساتھ نہ دیا ہو؟“  
ان کی تقریر سن کر میں کھانا سا ہو جاتا ہوں۔ کچھ دیر چپ رہتا ہوں۔ اور  
پھر دبی زبان سے کہتا ہوں:-

”بھٹی اب کے ہو سکا تو وقت پر پہنچیں گے۔ ٹھیک ہے نا؟“



## سنیما کا عشق

میری یہ بات عام طور پر ٹال دی جاتی ہے۔ کیونکہ اس سے ان کا ضمیر کچھ تھوڑا سا بیدار ہو جاتا ہے۔ خیر میں بھی بہت زور نہیں دیتا۔ صرف ان کو بات سمجھانے کے لئے اتنا کہہ دیتا ہوں۔

”کیوں بھئی سنیما آج کل چھ نبجے شروع ہوتا ہے نا؟“  
مرزا صاحب عجب معصومیت کے انداز میں جواب دیتے ہیں۔ ”بھئی یہ ہمیں معلوم نہیں۔“

”میرا خیال ہے چھ ہی نبجے شروع ہوتا ہے۔“

”اب تمہارے خیال کی تو کوئی سند نہیں۔“

”نہیں مجھے یقین ہے۔ چھ نبجے شروع ہوتا ہے۔“

”تمہیں یقین ہے تو میرا دماغ کیوں مفت میں چاٹ رہے ہو؟“

اس کے بعد آپ ہی کہتے ہیں کیا بولوں؟

خیر جناب جمعرات کے دن چار بجے ہی ان کے مکان کو روانہ ہو جاتا ہوں۔

اس خیال سے کہ جلدی جلدی انہیں تیار کر کے وقت پر پہنچ جائیں۔ دولت خانے

پر پہنچتا ہوں۔ تو آدم نہ آدم زاد۔ مردانے کے سب کمروں میں گھوم جاتا ہوں۔

ہر کھڑکی میں سے جھانکتا ہوں۔ ہر شکاف میں سے آوازیں دیتا ہوں۔ لیکن کہیں

سے سبید نہیں ملتی۔ آخر تنگ آکر ان کے کمرے میں بیٹھ جاتا ہوں۔ وہاں دس

## سینما کا عشق

پندرہ منٹ سیٹیاں بجاتا رہتا ہوں۔ دس پندرہ منٹ پنسل سے بلا ٹانگ پیپر پر تصویریں بناتا رہتا ہوں۔ پھر سگریٹ سڈکا لیتا ہوں۔ اور باہر ڈیوڑھی میں نکل کر ادھر ادھر جھانکتا ہوں۔ وہاں بڑے۔ منور ہو کا عالم دیکھ کر کمرے میں واپس آجاتا ہوں اور اخبار پڑھنا شروع کر دیتا ہوں۔ ہر کالم کے بعد مرزا صاحب کو ایک آواز سے لیتا ہوں۔ اس امید پر کہ شاید ساتھ کے کمرے میں یا عین اوپر کے کمرے میں تشریف لے آئے ہوں۔ سو رہے تھے تو ممکن ہے جاگ اٹھے ہوں۔ یا نہا رہے تھے۔ تو شاید غسل خانے سے باہر نکل آئے ہوں۔ لیکن میری آواز مکان کی دستوں میں سے گونج کر واپس آجاتی ہے۔ آخر کار ساڑھے پانچ بجے کے قریب زلزلے سے تشریف لاتے ہیں۔ میں اپنے کھولتے ہوئے خون کو قابو میں لا کر متانت اور اخلاق کو بڑی مشکل سے بد نظر رکھ کر پوچھتا ہوں:-

”کیوں حضرت! آپ اندر ہی کھنٹے؟“

”دعاں اندر ہی تھا۔“

”میرمی آواز آپ نے نہیں سنی؟“

”اچھا یہ تم تھے؟ میں سمجھا کوئی اور ہے۔“

آنکھیں بند کر کے سر کو پیچھے ڈال لیتا ہوں۔ اور دانت پیس کر غصے کو پنی

جاتا ہوں۔ اور پھر کانپتے ہوئے ہونٹوں سے پوچھتا ہوں:-

## سنیما کا عشق

”تو اچھا آپ پلیں گے یا نہیں؟“

”وہ کہاں؟“

”وہ رے بندہ خدا آج سنیما نہیں جانا؟“

”ہاں سنیما، سنیما (یہ کہہ کر وہ کرسی پر بیٹھ جاتے ہیں) ٹھیک ہے سنیما۔“

”میں بھی سوچ رہا تھا کہ کوئی نہ کوئی بات ضرور ایسی ہے جو مجھے یاد نہیں آتی۔“

”اچھا ہوا تم نے یاد دلا دیا۔ ورنہ مجھے رات بھر الجھن رہتی۔“

”تو چلے پھر اب چلیں۔“

”ہاں وہ تو چلیں ہی گئے۔ میں سوچ رہا تھا آج ذرا کپڑے بدل لیتے۔“

”خدا جانے دھو بی کبوت کپڑے بھی لایا ہے یا نہیں۔ یا ران دھو بیوں کا تو“

”کوئی انتظام کرو۔“

”اگر قتل انسانی ایک سنگین جرم نہ ہوتا۔ تو ایسے موقع پر مجھ سے ضرور سرزد“

”ہو جاتا۔ لیکن کیا کروں۔ اپنی جوانی پر رحم کھانا ہوں۔ بے بس ہوتا ہوں۔“

”یہی کہہ سکتا ہوں۔ کہ“

”مرزا بھٹی لٹہر مجھ پر رحم کرو۔ میں سنیما چلنے کو آیا ہوں۔ دھو بیوں کا انتظام“

”کرنے نہیں آیا۔ یا رے بد تمیز ہو۔ پورے چھ دن چکے ہیں۔ اور تم جو ل کے“

”توں بیٹھے ہو۔“

## سینا کا عشق

مرزا صاحب عجیب مرتباً نہ تبسم کے ساتھ کسی پر سے اٹھتے ہیں۔ گویا یہ ظاہر کرنا چاہتے ہیں۔ کہ اچھا بھئی تمہاری طفلانہ خواہشات آخر ہم پوری کر ہی دیں۔ چنانچہ پھر یہ کہہ کر اندر تشریف لے جاتے ہیں۔ کہ اچھا کپڑے پہن آؤں۔

مرزا صاحب کے کپڑے پہننے کا عمل اس قدر طویل ہے کہ اگر میرا اقتیاء ہوتا تو قانون کی رو سے انہیں کبھی کپڑے اتارنے ہی نہ دیتا آدھ گھنٹے کے بعد وہ کپڑے پہننے ہوئے تشریف لاتے ہیں۔ ایک پان منہ میں اور دوسرا ہاتھ میں۔ میں بھی اٹھ کھڑا ہوتا ہوں۔ دروازے تک پہنچ کر مٹکے جو دیکھتا ہوں۔ تو مرزا صاحب غائب۔ پھر اندر آ جاتا ہوں۔ مرزا صاحب کسی کونے میں کھڑے کچھ کرید کر رہے ہوتے ہیں۔

مدارے بھئی چلو۔

دو چیل تو رہا ہوں یار۔ آخر اتنی بھی کیا آفت ہے؟

”اور یہ تم کو کیا رہے ہو؟“

”پان کے لئے ذرا تمباکو لے رہا تھا۔“

تمام رستے مرزا صاحب چیل قدمی فرماتے جاتے ہیں۔ میں ہر دو تین لمحے کے بعد اپنے آپ کو ان سے چار پانچ قدم آگے پاتا ہوں۔ کچھ دیر بھٹیر جاتا ہوں وہ ساتھ آلتے ہیں۔ تو پھر جلدیا شروع کر دیتا ہوں۔ پھر آگے نکل جاتا ہوں۔

## سینما کا عشق

پھر کھڑے جاتا ہوں۔ غرضیکہ گوجپٹا دگنی نگنی رفتار سے ہوں لیکن پہنچتا ان کے ساتھ ہی ہوں۔

ٹکٹ لے کر اندر داخل ہوتے ہیں۔ تو اندھیرا گھٹ پ۔ بہتیرا آنکھیں جھپکتا ہوں کچھ سمجھائی نہیں دیتا۔ ادھر سے کوئی آواز دیتا ہے۔ ”یہ دروازہ بند کر دو جی“! یا اللہ اب جاؤں کہاں۔ رستہ۔ کرسی۔ دیوار۔ آدمی۔ کچھ بھی تو نظر نہیں آتا۔ ایک قدم بڑھانا ہوں تو سران بالٹیوں سے جا ٹکراتا ہے۔ جو آگ بجھانے کے لئے دیوار پر لٹکی رہتی ہیں۔ تھوڑی دیر کے بعد تاریکی میں کچھ دھندلے سے نقش دکھائی دینے لگتے ہیں۔ جہاں ذرات ایک ترسا دھبہ دکھائی دے جائے۔ وہاں سمجھتا ہوں خالی کرسی ہوگی۔ جمیدہ پشت ہو کر اس کا رخ کرتا ہوں۔ اس کے پاؤں کو پچاند۔ اس کے ٹخنوں کو ٹکرا۔ خواتین کے گھٹنوں سے دامن بچا۔ آخر کار کسی کی گود میں جا بیٹھتا ہوں۔ وہاں سے نکال دیا جاتا ہوں۔ اور لوگوں کے دھکوں کی مدد سے کسی خالی کرسی تک جا پہنچتا ہوں۔ مرزا صاحب سے کہتا ہوں ”میں نہ بکتا تھا کہ جلدی چلو۔ خیراہ مخیراہ میں ہم کو رسوا کروایا نا! گدھا کہیں کا! اس شگفتہ بیانی کے بعد معلوم ہوتا ہے کہ ساتھ کی کرسی پر جو حضرت بیٹھے ہیں۔ اور جن کو میں مخاطب کرتا ہوں۔ وہ مرزا صاحب نہیں کوئی اور بزرگ ہیں۔

## سنیما کا عشق

اب تماشے کی طرف متوجہ ہوتا ہوں۔ اور سمجھنے کی کوشش کرتا ہوں۔ کہ فلم کون سا ہے۔ اس کی کہانی کیا ہے۔ اور کہاں تک پہنچ چکی ہے۔ سمجھ میں صرف اس قدر آتا ہے کہ ایک مرد اور ایک عورت جو پردے پر بغل گیر نظر آتے ہیں۔ ایک دوسرے کو چاہتے ہوں گے۔ اس انتظار میں رہتا ہوں۔ کہ کچھ لکھا ہوا سامنے آئے۔ تو مناسلہ کھلے کہ انٹرنے میں سامنے کی کرسی پر بیٹھے ہوئے حضرت ایک وسیع و فراخ انگڑائی لیتے ہیں۔ جس کے دوران میں کم از کم دو تین سو فٹ فلم گزر جاتا ہے۔ جب انگڑائی کو لپیٹ لیتے ہیں۔ تو پھر سر کھجانا شروع کرتے ہیں۔ اور اس عمل کے بعد ماتھ کو سر سے نہیں ہٹاتے۔ بلکہ بازو کو ویسے ہی خمیدہ رکھے رہتے ہیں۔ میں مجبوراً سر کو نیچا کر کے چائے دانی کے اس دستے کے بیچ میں سے اپنی نظر کے لئے راستہ نکال لیتا ہوں۔ اور اپنے بیٹھنے کے انداز سے بالکل ایسا معلوم ہوتا ہوں۔ جیسے ٹکٹ خریدے بغیر اندر گھس آیا ہوں۔ اور چوروں کی طرح بیٹھا ہوا ہوں۔ تھوٹی دیر کے بعد انہیں کرسی کی نشست پر کوئی مچھر یا لپٹو محسوس ہوتا ہے۔ چنانچہ وہ دائیں طرف سے ذرا اونچے ہو کر بائیں طرف کو جھبک جاتے ہیں۔ میں مصیبت کا مارا دوسری طرف جھبک جاتا ہوں۔ ایک دو لمحے کے بعد وہی مچھر دوسری طرف ہجرت کر جاتا ہے۔ چنانچہ ہم دونوں پھر سے پینتر ابل لیتے

## سینما کا عشق

ہیں۔ غرضیکہ یہ دل لگی یونہی جاری رہتی ہے۔ وہ دائیں تو میں بائیں۔ وہ بائیں تو میں دائیں۔ ان کو کیا معلوم کہ اندھیرے میں کیا کھیل کھیلا جا رہا ہے۔ دل یہی چاہتا ہے۔ کہ اگلے درجے کا ٹکٹ لے کر ان کے آگے جا بیٹھوں۔ اور کہوں۔ کہ لے بیٹا دیکھو تو اب تو کیسے فلم دیکھتا ہے۔

تیچھے سے مرزا صاحب کی آواز آتی ہے۔ "یار تم سے نچلا نہیں بیٹھا جاتا۔ اب جو ہمیں ساتھ لائے ہو تو فلم تو دیکھنے دو۔"

اس کے بعد غصے میں آکر آنکھیں بند کر لیتا ہوں۔ اور قتل عمدہ خودکشی زہر خورانی۔ وغیرہ معاملات پر غور کرنے لگتا ہوں۔ دل میں کہتا ہوں۔ ایسی کی تیری اس فلم کی۔ سو سو قسمیں کھاتا ہوں۔ کہ پھر کبھی نہ آؤں گا۔ اور اگر آیا بھی تو اس کمبخت مرزا سے ذکر تک نہ کروں گا۔ پانچ چھ گھنٹے پہلے سے آجاؤں گا۔ اوپر کے درجے میں سب سے اگلی قطار میں بیٹھوں گا۔ تمام وقت اپنی نشست پر اچھلتا رہوں گا! بہت بڑے طرے والی پگڑی پہن کر آؤں گا۔ اپنے اور کوٹ کو دو چھڑیوں پر پھیلا کر لٹکا دوں گا! بہر حال مرزا کے پاس تک نہ پھٹکوں گا!

لیکن اس کمبخت دل کو کیا کروں۔ اگلے ہفتے پھر کسی اچھے فلم کا اشتہار دیکھ پاتا ہوں۔ تو سب سے پہلے مرزا کے ہاں جاتا ہوں۔ اور گفتگو پھر وہیں سے

---

---

سینہ کا عشق

---

شروع ہوتی ہے۔ کہ کیوں بھٹی مرزا اگلی جمعرات سینہ چلو گے نا؟



## میل اور میں

میل لڑکیوں کے کالج میں تھی۔ لیکن ہم دونوں کمبرج یونیورسٹی میں ایک ہی مضمون پڑھتے تھے۔ اس لئے اکثر لکچروں میں ملاقات ہو جاتی تھی۔ اس کے علاوہ ہم دوست بھی تھے۔ کئی دل چسپیوں میں ایک دوسرے کے شریک ہوتے تھے۔ تصویروں اور موسیقی کا شوق اُسے بھی تھا۔ میں بھی ہمہ دانی کا دعویٰ کرنا اکثر گیلریوں یا کانسرٹوں میں اکٹھے جایا کرتے تھے۔ دونوں انگریزی ادب کے طالب علم تھے۔ کتابوں کے متعلق باہم بحث مباحثے رہتے۔ ہم میں سے اگر ایک کوئی نئی کتاب یا نیا مصنفت دریافت کرنا۔ تو دوسرے کو ضرور اس سے آگاہ کر دیتا۔ اور پھر دونوں مل کر اس پر اچھے بُرے کا حکم صادر کرتے۔

### بیبل اور میں

لیکن اس تمام یکس جہتی اور ہم آہنگی میں ایک خلش ضرور تھی۔ ہم دونوں نے بیسویں صدی میں پرورش پائی تھی۔ عورت اور مرد کی مساوات کے قائل تو ضرور تھے تاہم اپنے خیالات میں اور بعض اوقات اپنے رویے میں ہم کبھی نہ کبھی اس کی تکذیب ضرور کر دیتے تھے۔ بعض حالات کے تحت بیبل ایسی رہنمائی کو اپنا حق سمجھتی۔ جو صرف صنفِ ضعیف ہی کے ایک فرد کو ملنی چاہئیں۔ اور بعض اوقات میں حکم اور رہنمائی کا رویہ اختیار کر لیتا۔ جس کا مطلب یہ تھا۔ کہ گویا ایک مرد ہونے کی حیثیت سے میرا فرض یہی ہے۔ خصوصاً مجھے یہ احساس بہت زیادہ تکلیف دینا تھا۔ کہ بیبل کا مطالعہ مجھ سے بہت وسیع ہے۔ اس سے میرے مردانہ وقار کو صدمہ پہنچتا تھا۔ کبھی کبھی میرے جسم کے اندر میرے ایشیائی آباؤ اجداد کا خون جو ش مازتا۔ اور میرا دل جدید تہذیب سے باغی ہو کر مجھ سے کہتا۔ کہ مردانہ شرف المخلوقات ہے۔ اس طرف بیبل عورت اور مرد کی مساوات کا اظہار مبالغہ کے ساتھ کرتی تھی۔ یہاں تک کہ بعض اوقات ایسا معلوم ہوتا تھا۔ کہ وہ عورتوں کو کائنات کی رہبر اور مردوں کو حشرات الارض سمجھتی ہے۔

لیکن اس بات کو میں کیونکہ نظر انداز کرتا۔ کہ میں ایک دن دس بارہ کتابیں خریدتی۔ اور ہفتہ بھر کے بعد انہیں میرے کمرے میں پھینک کر چلی جاتی۔ اور ساتھ ہی کہہ جاتی۔ کہ میں انہیں پڑھ چکی ہوں۔ تم بھی پڑھ چکے گے۔ تو ان کے

## میل اور میں

متعلق باتیں کریں گے۔

اول تو میرے لئے ایک ہفتہ میں دس بارہ کتابیں ختم کرنا محال تھا۔ لیکن فرض کیجئے مردوں کی لاج رکھنے کے لئے راتوں کی نیند حرام کر کے ان سب کا پڑھ ڈالنا ممکن بھی ہوتا تو بھی ان میں دو یا تین کتابیں فلسفے یا تنقید کی ضرور ایسی ہوتیں۔ کہ ان کے سمجھنے کے لئے مجھے کافی عرصہ درکار ہوتا۔ چنانچہ ہفتہ بھر کی جانفشانی کے بعد مجھے ایک عورت کے سامنے اس بات کا اعتراف کرنا پڑتا۔ کہ میں اس دوڑ میں پیچھے رہ گیا ہوں۔ جب تک وہ میرے کمرے میں بیٹھی رہتی۔ میں کچھ کیا نا سا ہو کر اس کی باتیں سننا رہتا۔ اور وہ نہایت عالمانہ انداز میں بھویں اوپر کو چڑھا چڑھا کر باتیں کرتی۔ جب میں اس کے لئے دروازہ کھولتا۔ یا اس کے سگریٹ کے لئے دیا سلٹائی جلاتا۔ یا اپنی سیٹ زیادہ آرام دہ کر سی اس کے لئے خالی کر دیتا۔ تو وہ میری خدمات کو حق فدا نیت نہیں۔ بلکہ حق استنادی سمجھ کر قبول کرتی۔

میل کے چلے جانے کے بعد نہ امت بتدریج غصے میں تبدیل ہو جاتی۔ جان یا مال کا اتنا رہل ہے۔ لیکن آن کی خاطر نیک سے نیک انسان بھی ایک نہ ایک دفعہ تو ضرور ناجائز ذرائع کے استعمال پر آتا ہے۔ اسے میری اخلاقی پستی سمجھے۔ لیکن یہی حالت میری بھی ہو گئی۔ اگلی دفعہ جب میل سے ملاقات ہوئی

میل اور میں

تو جو کتابیں میں نے نہیں پڑھی تھیں۔ اُن پر بھی میں نے رائے زنی شروع کر دی۔ لیکن جو کچھ کہتا تھا۔ سنبھل سنبھل کر کہتا تھا۔ تفصیلات کے متعلق کوئی بات نہ سے نہ نکالتا تھا۔ سرسری طور پر تنقید کرتا تھا۔ اور بڑی ہوسشیا ری اور رانائی کے ساتھ اپنی رائے کو جدت کا رنگ دیتا تھا۔

کسی ناول کے متعلق میل نے مجھ سے پوچھا تو جواب میں نہایت لالچاں

کہا۔

”ہاں اچھی ہے۔ لیکن کچھ ایسی اچھی بھی نہیں مصنف سے دور جدید کا نقطہ نظر کچھ نہ سکا۔ لیکن پھر بھی بعض نکتے تزلزلے ہیں۔ بری نہیں بری نہیں“

کنکھیوں سے میل کی طرف دیکھتا گیا۔ لیکن اسے میری ریاکاری بالکل معلوم نہ ہونے پائی۔ ڈرامے کے متعلق کہا کرتا تھا۔

”ہاں پڑھا تو ہے۔ لیکن ابھی تک میں یہ فیصلہ نہیں کر سکا کہ جو کچھ پڑھنے والے کو محسوس ہوتا ہے۔ وہ اسٹیج پر جا کر بھی باقی رہے گا یا نہیں؟ تمہارا کیسا خیال ہے؟“

اور اس طرح سے اپنی آن بھی قائم رہتی۔ اور گفتگو کا بار بھی میل کے کندھوں

پر ڈال دیتا۔

## میل اور میں

تنقید کی کتابوں کے بارے میں مشہورانا:-  
” اس نقاد پر اٹھارھویں صدی کے نقادوں کا کچھ کچھ اثر معلوم ہوتا ہے  
ہے۔ لیکن یونہی نامعلوم سا کہیں کہیں۔ بالکل ہلکا سا اور شاعری کے متعلق اس  
کا رویہ دلچسپ ہے۔ بہت دلچسپ۔ بہت دلچسپ۔“  
رفتہ رفتہ مجھے اس فن میں کمال حاصل ہو گیا۔ جس روانی اور نفاست کے  
ساتھ میں ناخدا نڈہ کتابوں پر گفتگو کر سکتا تھا۔ اس پر میں خود حیران رہ جاتا تھا۔  
اس سے جذبات کو ایک آسودگی نصیب ہوئی۔  
اب میں میل سے نہ دبتا تھا۔ اسے بھی میرے علم و فضل کا معترف ہونا پڑا۔  
وہ اگر ہفتہ میں دس کتابیں پڑھتی تھی تو میں صرف دو دن کے بعد ان سب  
کتابوں پر رائے زنی کر سکتا تھا۔ اب اس کے سامنے ندامت کا کوئی موقع نہ تھا۔  
میری مردانہ روح میں اس احساس فتح مندی سے بالیدگی سی آگئی تھی۔ اب میں  
اس کے لئے کرسی خالی کرتا۔ یادیا سلائی جلاتا۔ تو عظمت و برتری کے احساس  
کے ساتھ جیسے ایک تجربہ کار نمود مند نوجوان ایک نادان کمزور بچی کی حفاظت کر  
رہا ہو۔

صراطِ مستقیم پر چلنے والے انسان میرے اس فریب کو نہ سراہیں تو نہ  
سراہیں۔ لیکن میں کم از کم مردوں کے طبقے سے اس کی داد ضرور چاہتا ہوں۔

### میل اور میں

خواتین میری اس حرکت کے لئے مجھ پر دہری دہری لعنتیں بھیجیں گی۔ کہ ایک تو میں نے مکاری اور جھوٹ سے کام لیا۔ اور دوسرے ایک عورت کو دھوکا دیا۔ ان کی تسلی کے لئے میں یہ کہنا چاہتا ہوں۔ کہ آپ یقین مانئے کئی دفعہ تنہائی میں میں نے اپنے آپ کو برا بھلا کہا۔ بعض اوقات اپنے آپ سے نفرت ہونے لگتی۔ ساتھ ہی اس بات کا بھلانا بھی مشکل ہو گیا۔ کہ میں بغیر پڑھنے ہی کے علمیت جاتا رہتا ہوں۔ میل تو یہ سب کتابیں پڑھ چکنے کے بعد گفتگو کرتی ہے۔ تو بہر حال اس کو مجھ پر تفوق تو ضرور حاصل ہے۔ میں اپنی کم علمی ظاہر نہیں ہونے دیتا۔ لیکن حقیقت تو یہی ہے نا۔ کہ میں وہ کتابیں نہیں پڑھتا میری جہالت اس کے نزدیک نہ سہی۔ میرے اپنے نزدیک تو مسلم ہے۔ اس خیال سے اطمینان قلب پھر مفقود ہو جاتا۔ اور اپنا آپ ایک عورت کے مقابلے میں پھر حقیر نظر آنے لگتا۔ پہلے تو میل کو صرف ذی علم سمجھتا تھا۔ اب وہ اپنے مقابلے میں پاکیزگی اور راستبازی کی دیوی بھی معلوم ہونے لگی۔

علاقت کے دوران میں میرا دل زیادہ نرم ہو جاتا ہے۔ بخار کی حالت میں کوئی بازاری سانا اول پڑھتے وقت بھی بعض اوقات میری آنکھوں سے آنسو جاری ہو جاتے ہیں۔ صحت یا اب ہو کہ مجھے اپنی اس کمزوری پر ہنسی آتی ہے۔ لیکن اس وقت اپنی کمزوری کا احساس نہیں ہوتا۔ میری بدقسمتی کہ انہی دنوں

میل اور میں

مجھے خفیف سا انفلوئنزا ہوا۔ ہلک نہ تھا۔ بہت تکلیف دہ بھی نہ تھا۔ تاہم گذشتہ زندگی کے تمام چھوٹے چھوٹے گناہ۔ گناہ کبیرہ بن کر نظر آنے لگے۔ میل کا خیال آیا۔ تو ضمیر نے سخت ملامت کی اور میں بہت دیر تک بستر پر بیچ و تاب کھاتا رہا۔ شام کے وقت میل کچھ بھپول لے کر آئی۔ خیریت پوچھی۔ دوا پلائی۔ ملٹھے پر ماتھ رکھا۔ میرے آنسو ٹپ ٹپ گرنے لگے۔ میں نے کہا۔ (میری آواز بھراتی ہوئی تھی) "میل مجھے خدا کے لئے معاف کر دو"۔ اس کے بعد میں نے اپنے گناہ کا اعتراف کیا۔ اور اپنے آپ کو سزا دینے کے لئے میں نے ایسی مکاری کی ہر ایک تفصیل بیان کر دی۔ ہر اس کتاب کا نام لیا۔ جس پر میں نے بغیر پڑھے لمبی لمبی فاضلانہ تقریریں کی تھیں۔ میں نے کہا۔ "میل پچھلے ہفتے جو تین کتابیں تم مجھے دے گئی تھیں۔ ان کے متعلق میں تم سے کتنی بحث کرتا رہا ہوں۔ لیکن میں نے ان کا ایک لفظ بھی نہیں پڑھا۔ میں نے کوئی نہ کوئی بات ایسی ضرور کہی ہوگی۔ جس سے میرا پل تم پر کھل گیا ہوگا۔"

کہنے لگی "نہیں تو۔"

میں نے کہا "مثلاً ناول تو میں نے پڑھا ہی نہ تھا۔ کیرکٹروں کے متعلق میں جو کچھ بک رہا تھا۔ وہ سب من گھڑت تھا۔"

میبل اور میں

کہنے لگی۔ ”کچھ ایسا غلط بھی نہ تھا“  
میں نے کہا پلاٹ کے متعلق میں نے یہ خیال ظاہر کیا تھا کہ ذرا ڈھیلا  
ہے۔ یہ بھی ٹھیک تھا؟“  
کہنے لگی۔ ”ہاں۔ پلاٹ کہیں کہیں ڈھیلا ضرور ہے۔“  
اس کے بعد میری گذشتہ فریب کاری پر وہ اور میں دونوں ہنستے رہے  
میبل رخصت ہونے لگی۔ تو بولی ”تو وہ کتابیں میں لیتی جاؤں؟“  
میں نے کہا۔ ”ایک تائب انسان کو اپنی اصلاح کا موقع تو دو۔ میں  
نے ان کتابوں کو اب تک نہیں پڑھا۔ لیکن اب میں انہیں پڑھنے کا ارادہ  
رکھتا ہوں۔ انہیں یہیں رہنے دو۔ تم تو انہیں پڑھ چکی ہو۔“  
کہنے لگی۔ ”ہاں میں تو پڑھ چکی ہوں۔ اچھا میں یہیں چھوڑ جاتی ہوں۔“  
اس کے چلے جانے کے بعد میں نے ان کتابوں کو پہلی دفعہ کھولا۔  
تینوں میں سے کسی ایک کے ورق تک نہ کٹے تھے۔ میبل نے بھی انہیں  
ابھی تک نہ پڑھا تھا!  
مجھے مرد اور عورت دونوں کی برابر ہی میں کوئی شک باقی نہ رہا۔



## مرحوم کی یاد میں

ایک دن مرزا صاحب اور میں برآمدے میں ساتھ ساتھ کرسیاں  
ڈالے چپ چاپ بیٹھے تھے۔ جب دوستی بہت پرانی ہو جائے۔ تو گفتگو  
کی چنداں ضرورت باقی نہیں رہتی۔ اور دوست ایک دوسرے کی خاموشی  
سے بھی لطف اندوز ہو سکتے ہیں۔ یہی حالت ہماری تھی۔ ہم دونوں اپنے  
اپنے خیالات میں غرق تھے۔ مرزا صاحب تو خدا جانے کیا سوچ رہے تھے  
لیکن میں زمانے کی ناسازگاری پر غور کر رہا تھا۔ دور سڑک پر کھوٹے تھوڑے  
دقے کے بعد ایک موٹر کار گزر جاتی تھی۔ میری طبیعت کچھ ایسی واقع ہوئی  
ہے کہ میں جب کبھی کسی کی موٹر کار کو دیکھوں۔ مجھے زمانے کی ناسازگاری کا

## مرحوم کی یاد میں

خیال ضرور ستانے لگتا ہے۔ اور میں کوئی ایسی ترکیب سوچنے لگتا ہوں جس سے دنیا کی تمام دولت سب انسانوں میں برابر برا بھلا تقسیم کی جاسکے۔ اگر میں سڑک پر پیدل جا رہا ہوں۔ اور کوئی موٹر اس ادا سے گزر جائے۔ کہ گرو وغبار میرے پھیپھڑوں۔ میرے دماغ۔ میرے معدے اور میری تلی تک پہنچ جائے۔ تو اس دن میں گھبرا کر علم کیمیا کی وہ کتاب نکال لیتا ہوں۔ جو میں نے ایف اے میں پڑھی تھی۔ اور اس غرض سے اس کا مطالعہ کرنے لگتا ہوں۔ کہ شاید ہم بنانے کا کوئی نسخہ پاتے آجائے۔

میں کچھ دیر تک آپہنچتا رہا۔ مرزا صاحب نے کچھ تو تجربہ کی آخر میں نے خاموشی کو توڑا۔ اور مرزا سے مخاطب ہو کر بولا۔  
”مرزا۔ ہم میں اور حیوانوں میں کیا فرق ہے؟“  
مرزا صاحب بولے ”بھئی کچھ ہو گا ہی نا آخر۔“  
میں نے کہا۔ ”میں بتاؤں تمہیں؟“  
کہنے لگے۔ ”بولو۔“

میں نے کہا ”کوئی فرق نہیں۔ سنتے ہو مرزا؟ کوئی فرق نہیں ہم میں اور حیوانوں میں۔۔۔۔۔ کم از کم مجھ میں اور حیوانوں میں کوئی فرق نہیں! ہاں ہاں میں جانتا ہوں۔ تم مین میخ نکالنے میں بڑے طاق ہو کہہ دو گے حیوان

### مرحوم کی یاد میں

جگالی کرتے ہیں تم جگالی نہیں کرتے۔ ان کے دم ہوتی ہے۔ تمہاری دم نہیں لیکن ان باتوں سے کیا ہوتا ہے؟ ان سے تو صرف یہی ثابت ہوتا ہے۔ کہ وہ مجھ سے افضل ہیں لیکن ایک بات میں اور وہ بالکل برابر ہیں۔ وہ بھی پیدل چلتے ہیں۔ میں بھی پیدل چلتا ہوں۔ اس کا تمہارے پاس کیا جواب ہے؟ جواب نہیں۔ کچھ ہے تو کوہ۔ بس چپ ہو جاؤ۔ تم کچھ نہیں کہہ سکتے۔ جب سے میں پیدا ہوا ہوں۔ اس دن سے پیدل چل رہا ہوں۔ پیدل! تم پیدل کے معنی نہیں جانتے۔ پیدل کے معنی ہیں۔ سینہ زمین پر اس طرح سے حرکت کرنا کہ دونوں پاؤں میں سے ایک ضرور زمین پر رہے۔ یعنی تمام عمر میرے حرکت کرنے کا طریقہ یہی رہا ہے۔ کہ ایک پاؤں زمین پر رکھتا ہوں۔ دوسرا اٹھاتا ہوں۔ دوسرا رکھتا ہوں۔ پہلا اٹھاتا ہوں۔ ایک آگے ایک پیچھے۔ ایک پیچھے ایک آگے۔ خدا کی قسم اس طرح کی زندگی سے دماغ سوچنے کے قابل نہیں رہتا۔ جو اس بیکار ہو جاتے ہیں۔ تخیل مر جاتا ہے۔ آدمی گدھے سے بدتر ہو جاتا ہے۔“

مرزا صاحب میری اس تقریر کے دوران میں کچھ اس بے پروائی سے سگت پینے رہے۔ کہ دوستوں کی بیوفائی پر رونے کو دل چاہتا تھا۔ میں نے از حد حقارت اور نفرت کے ساتھ منہ ان کی طرف سے پھیر لیا۔ ایسا معلوم ہوتا تھا کہ مرزا کو میری باتوں پر یقین ہی نہیں آتا۔ گویا میں اپنی جو کالیٹ بیان کر رہا ہوں

### مرحوم کی یاد میں

وہ محض خیالی ہیں۔ یعنی میرا پیدل چلنے کے خلاف شکایت کرنا قابلِ توجہ ہی نہیں۔  
یعنی میں کسی سواری کا مستحق ہی نہیں۔ میں نے دل میں کہا: ”اچھا مرزا یونہی ہی۔  
دیکھو تو میں کیا کرتا ہوں۔“

میں نے اپنے دانت چچی کہ لئے اور کرسی کے بازو پر سے جھجک کر مرزا کے  
قریب پہنچ گیا۔ مرزا نے بھی سر میری طرف موڑا۔ میں مسکرا دیا۔ لیکن میرے تبسم  
میں زہر ملا ہوا تھا۔ جب مرزا سننے کے لئے بالکل تیار ہو گیا تو میں نے چاچب  
کہ کہا :-

”مرزا میں ایک موٹر کار خریدنے لگا ہوں۔“

یہ کہہ کر میں بڑے استغنا کے ساتھ دوسری طرف دیکھنے لگا۔

مرزا بولے ”کیا کہا تم نے؟ کیا خریدنے لگے ہو؟“

میں نے کہا ”سنا نہیں تم نے۔ میں ایک موٹر کار خریدنے لگا ہوں۔ موٹر کا  
ایک ایسی گاڑی ہے جس کو بعض لوگ موٹر کہتے ہیں۔ بعض لوگ کار کہتے ہیں۔ لیکن  
چونکہ تم ذرا کند ذہن ہو۔ اس لئے میں نے دونوں لفظ استعمال کر دیئے۔ تاکہ  
تمہیں سمجھنے میں کوئی وقت پیش نہ آئے۔“

مرزا بولے ”ہوں۔“

اب کے مرزا انہیں میں بے پروائی سے سگریٹ پینے لگا۔ بھوہ میں نے

### مرحوم کی یاد میں

اوپر کو چڑھا لیں۔ سگڑٹ والا ہاتھ میں منہ تک اس انداز سے لانا اور ہٹاتا تھا۔ کہ بڑے بڑے ایکٹر اس پر رشک کریں۔

تھوڑی دیر کے بعد مرزا پھر بولے۔ ”ہوں۔“

میں نے سوچا اثر ہو رہا ہے۔ مرزا صاحب پر رعب پڑ رہا ہے۔ میں چاہتا تھا۔ مرزا کچھ بولے۔ تاکہ مجھے معلوم ہو کہ ان تک مرعوب ہوا ہے۔ لیکن مرزا نے پھر کہا ”ہوں۔“

میں نے کہا۔ ”مرزا جہاں تک مجھے معلوم ہے تم نے اسکول اور کالج اور گھر پر دو تین زبانیں سیکھی ہیں۔ اور اس کے علاوہ تمہیں کئی ایسے الفاظ بھی آتے ہیں۔ جو کسی سکول اور کالج یا شریف گھرانے میں نہیں بولے جاتے۔ پھر کبھی اس وقت تمہارا کلام ”ہوں“ سے آگے نہیں بڑھتا۔ تم جلتے ہو۔ مرزا اس وقت تمہاری جو ذہنی کیفیت ہے۔ اس کو عربی زبان میں حسد کہتے ہیں۔“

مرزا صاحب کہنے لگے ”نہیں یہ بات تو نہیں۔ میں تو صرف خریدنے کے لفظ پر غور کر رہا تھا۔ تم نے کہا میں ایک موٹر کار خریدنے لگا ہوں۔ تو میان صاحب نے خریدنا تو ایک ایسا فعل ہے۔ کہ اس کے لئے روپے وغیرہ کی ضرورت ہوتی ہے وغیرہ کا بندوبست تو بخوبی ہو جائے گا۔ لیکن روپے کا بندوبست کیسے کرو گے؟“

یہ نکتہ مجھے بھی نہ سوچا تھا۔ لیکن میں نے ہمت نہ ہاری۔ میں نے کہا ”میں

مرحوم کی یاد میں

اپنی کسی قیمتی اشیاء بیچ سکتا ہوں۔“

مرزا بولے ”کون کون سی مثلاً؟“

میں نے کہا یہ ایک تو میں اپنا سگڑٹ کیس بیچ ڈالوں گا۔“

مرزا کہنے لگے ”چلو دوس آنے تو یہ ہو گئے۔ باقی ڈھائی تین ہزار کا انتظام

بھی اسی طرح ہو جائے تو سب کام ٹھیک ہو جائے گا۔“

اس کے بعد ضروری ہی معلوم ہوا۔ کہ کنگو کا سلسلہ کچھ دیر کے لئے روک

دیا جائے۔ چنانچہ میں مرزا سے بیزار ہو کر خاموش ہو رہا۔ یہ بات سمجھ میں نہ آئی۔

کہ لوگ روپیہ کہاں سے لاتے ہیں۔ بہت سوچا۔ آخر اس نتیجے پر پہنچا۔ کہ لوگ

چوری کرتے ہیں۔ اس سے ایک گونہ اطمینان ہوا۔

مرزا بولے ”میں تمہیں ایک ترکیب بتاؤں۔ ایک بائیسکل لے لو۔

میں نے کہا۔ ”وہ روپیہ کا مسئلہ تو پھر بھی جوں کا توں رہا۔“

کہنے لگے ”مفت“۔

میں نے حیران ہو کر پوچھا ”مفت؟ وہ کیسے؟“

کہنے لگے ”مفت ہی سمجھو۔ آخر دوست سے قیمت لینا بھی کہاں کی شرافت

ہے۔ البتہ تمہیں احسان قبول کرنا گوارا نہ کرو تو اور بات ہے۔“

ایسے موقع پر جو ہنسی میں ہنستا ہوں اس میں معصوم بچے کی مسرت جوانی کی

مرحوم کی یاد میں

خوش دلی۔ اُبلتے ہوئے قداروں کی موسیقی۔ اور بلبلوں کا نغمہ۔ سب ایک دوسرے کے ساتھ ملے ہوتے ہیں۔ چنانچہ میں یہ ہنسی ہنسا۔ اور اس طرح ہنسا کہ کھلی ہوئی ہاتھیں پھر گھنٹوں تک اپنی اصلی جگہ پر واپس نہ آئیں۔ جب مجھے یقین ہو گیا۔ کہ ایک لخت کوئی خوشخبری سننے سے دل کی حرکت بند ہو جانے کا جو خطرہ ہوتا ہے اس سے محفوظ ہوں۔ تو میں نے پوچھا۔ ”ہے کس کی؟“

مرزا بولے ”میرے پاس ایک بائیسکل ٹری ہے۔ تم لے لو“

میں نے کہا ”پھر کہنا پھر کہنا!“

کہنے لگے ”بھئی ایک بائیسکل میرے پاس ہے۔ جب میری ہے تو تمہاری

ہے تم لے لو“

یقین مانئے مجھ پر گھڑوں پانی پڑ گیا۔ شرم کے مارے میں سپینہ سپینہ ہو گیا۔ چودھویں صدی میں ایسی بے غرضی اور ایشیا راجلا کہاں دیکھنے میں آتا ہے میں نے کرسی سرکار کا مرزا کے پاس کر لی۔ سمجھ میں نہ آیا کہ اپنی ندامت اور مذمت کا اظہار کن الفاظ میں کروں۔

میں نے کہا ”مرزا سب سے پہلے تو میں اس گستاخی اور دشمنی اور بے ادبی کے لئے معافی مانگتا ہوں۔ جو ابھی ابھی میں نے تمہارے ساتھ گفتگو میں وا رکھی۔ دوسرے میں آج تمہارے سامنے ایک اعتراف کرنا چاہتا ہوں۔ اور تمہید

### مرحوم کی یادیں

کرتا ہوں۔ کہ تم میری صاف گوئی کی داد دو گے اور مجھے اپنی رحم دلی کے صدقے معاف کر دو گے۔ میں ہمیشہ تم کو از حد کمینہ۔ ممسک۔ خود غرض اور عیار انسان سمجھتا رہا ہوں۔ دیکھو ناراض مت ہو۔ انسان سے غلطی ہو ہی جاتی ہے۔ لیکن آج تم نے اپنی شرافت اور درست پروری کا ثبوت دیا ہے۔ اور مجھ پر ثابت کر دیا ہے۔ کہ میں کتنا قابلِ نصرت۔ تنگ خیالی اور حقیر شخص ہوں مجھے معاف کر دو۔ میری آنکھوں میں آنسو بھر آئے۔ قریب تھا کہ میں مرزا کے ہاتھ کو بوسہ دیتا۔ اور اپنے آنسوؤں کو چھپانے کے لئے اس کی گود میں سر رکھ دیتا۔ لیکن مرزا صاحب کہنے لگے :-

”واہ اس میں میری فیاضی کیا ہوتی۔ میرے پاس ایک بائیسکل ہے۔

جیسے میں سوار ہوا۔ ویسے تم سوار ہوئے“

میں نے کہا۔ ”مرزا مفت میں نہ لوں گا۔ یہ ہرگز نہیں ہو سکتا“

مرزا کہنے لگے ”بس میں اسی بات سے ڈرتا تھا۔ تم حساس اتنے ہو کہ کسی

کا احسان لینا گوارا نہیں کرتے۔ حالانکہ خدا گواہ ہے۔ احسان اس میں کوئی نہیں“

میں نے کہا۔ ”خیر کچھ بھی سہی تم سچ سچ مجھے اس کی قیمت بنا دو“

مرزا بولے ”قیمت کا ذکر کر کے تم گویا مجھے کانٹوں میں گھسیٹتے ہو۔ اور جس

قیمت پر میں نے خریدی تھی۔ وہ تو بہت زیادہ تھی۔ اور اب تو وہ اتنے کی رہی



مرحوم کی یاد میں

بھی نہیں؟

میں نے پوچھا۔ تم نے کتنے میں خریدی تھی؟  
کہنے لگے۔ میں نے پونے دو سو روپے میں لی تھی۔ لیکن اس زمانے میں  
بائیسکلوں کا زواج ذرا کم تھا۔ اس لئے قیمتیں ذرا زیادہ تھیں۔

میں نے کہا۔ کیا بہت پرانی ہے؟

بولے۔ نہیں ایسی پرانی بھی کیا ہوتی۔ میرا لٹکا اس پر کالج آیا جا کرتا  
تھا۔ اور اسے کالج چھوڑے ابھی دو سال بھی نہیں ہوئے۔ لیکن اتنا ضرور ہے  
کہ آج کل کی بائیسکلوں سے ذرا مختلف ہے۔ آج کل تو بائیسکلیں ٹین کی بنتی ہیں۔  
جنہیں کالج کے سرپچرے لونڈے سستی سمجھ کر خرید لیتے ہیں۔ پرانی بائیسکلوں کے  
ڈھانچے مضبوط ہوا کرتے تھے۔

”مگر مرزا پونے دو سو روپے تو میں ہرگز نہیں دے سکتا۔ اتنے روپے  
میرے پاس کہاں سے آئے۔ میں تو اس سے آدھی قیمت بھی نہیں دے سکتا۔“  
مرزا کہنے لگے۔ ”تو میں تم سے پوری قیمت تھوڑی مانگتا ہوں۔ اول تو  
قیمت لینا نہیں چاہتا۔ لیکن.....“

میں نے کہا۔ ”مرزا قیمت تو تمہیں لینی پڑے گی۔ اچھا تم یوں کرو۔ میں  
تمہاری جیب میں کچھ روپے ڈال دیتا ہوں۔ تم گھر جا کے گن لینا۔ اگر تمہیں منظور

### مرحوم کی یاد میں

ہوئے۔ تو کل بائیکل بھیج دینا۔ ورنہ روپے واپس کر دینا۔ اب یہاں بیٹھ کر میں تم سے سووا چکاؤں۔ یہ تو کچھ دکانداروں کی سی بات معلوم ہوتی ہے۔“  
مرزا بولے ”بھئی جیسے تمہاری مرضی۔ میں تو اب بھی یہی کہتا ہوں۔ کہ قیمت و قیمت جانے دو۔ لیکن میں جانتا ہوں۔ کہ تم نہ مانو گے۔“

میں اٹھ کر اندر کمرے میں آیا۔ میں نے سوچا۔ استعمال شدہ چیز کی لوگ عام طور پر آدھی قیمت دیتے ہیں۔ لیکن جب میں نے مرزا سے کہا تھا کہ مرزا میں تو آدھی قیمت بھی نہیں دے سکتا تو مرزا اس پر معترض نہ ہوا تھا۔ وہ بے چارہ تو بلکہ یہی کہتا تھا۔ کہ تم مفت ہی لے لو۔ لیکن مفت میں کیسے لے لوں۔ آخر بائیکل ہے۔ ایک سواری ہے۔ فٹنوں اور گھوڑوں اور موٹروں اور ٹانگوں کے زمرے میں شمار ہوتی ہے۔ جس کو کھولا تو معلوم ہوا۔ کہ ہسٹ و بوڈکل چھپالیس روپے ہیں۔ چھپالیس روپے تو کچھ ٹھیک رقم نہیں۔ پینتالیس یا پچاس ہوں۔ جب بھی بات ہے پچاس تو ہو نہیں سکتے۔ اور اگر پینتالیس ہی دینے ہیں تو چالیس کیوں نہ دیئے جائیں۔ جن رقموں کے آخر میں صفر آتا ہے۔ وہ رقمیں کچھ زیادہ معقول معلوم ہوتی ہیں۔ بس ٹھیک ہے۔ چالیس روپے دے دوں گا۔ خدا کرے مرزا قبول کر لے۔

باہر آیا۔ چالیس روپے مٹھی میں بند کر کے میں نے مرزا کی جیب میں ڈال

## مرحوم کی یادیں

دیے اور کہا۔ ”مرزا اس کو قیمت نہ سمجھنا۔ لیکن اگر ایک مفلس دوست کی حقیر سی رقم منظور کرنا تمہیں اپنی توہین معلوم نہ ہو تو کل بائیسکل بھجوا دینا۔“  
 مرزا چپنے لگے۔ تو میں نے پھر کہا۔ کہ مرزا کل ضرور صبح ہی صبح بھجوا دینا۔  
 رخصت ہونے سے پہلے میں نے پھر ایک دفعہ کہا مدکل صبح آٹھ بجے تک پہنچ جائے۔ ورنہ کر دینا۔۔۔۔۔ خدا حافظ۔۔۔۔۔ اور دیکھو مرزا میرے  
 تھوڑے سے روپوں کو بھی زیادہ سمجھنا۔۔۔۔۔ خدا حافظ۔۔۔۔۔ اور  
 تمہارا بہت بہت شکریہ۔ میں تمہارا بہت ممنون ہوں۔ اور میری گستاخی  
 کو معاف کر دینا۔ دیکھو نا کبھی کبھی یونہی بے تکلفی میں۔۔۔۔۔ کل صبح آٹھ بجے  
 تک۔۔۔۔۔ ضرور۔۔۔۔۔ خدا حافظ۔“

مرزا کہنے لگے۔ ”ذرا اس کو جھاڑ پونچھ لینا۔ اور تیل وغیرہ ڈالو الینا میسے  
 نوکر کو فرصت ہوئی تو میں خود ہی ڈالوا دوں گا۔ ورنہ تم خود ڈالو الینا۔“  
 میں نے کہا۔ ”ہاں۔ ہاں وہ سب کچھ ہو جائے گا۔ تم کل بھیج ضرور دینا۔  
 اور دیکھنا۔ آٹھ بجے تک یا ساڑھے سات تک پہنچ جائے۔ اچھا۔۔۔۔۔  
 خدا حافظ۔“

رات کو بستر پر لیٹا تو بائیسکل پر سیر کرنے کے مختلف پروگرام تجویز کرتا رہا۔  
 یہ ارادہ تو پختہ کر لیا۔ کہ دو تین دن کے اندر اندر اردگرد کی تمام مشہور تار سبھی

مرحوم کی یاد میں

عمارات اور کھنڈروں کو نئے سرے سے دیکھ ڈالوں گا۔ اس کے بعد اگلے گرمی کے موسم میں ہو سکا تو بائیکل کپش میر وغیرہ کی سیر کروں گا۔ صبح صبح ہوا خوری کے لئے ہر روز نہرتک جایا کروں گا۔ شام کو ٹھنڈی سڑک پر جہاں اور لوگ سیر کو نکلیں گے۔ میں بھی سڑک کی صاف شفاف سطح پر ہلکے ہلکے خاموشی کے ساتھ ہاتھی دانت کی ایک گیند کی مانند گزر جاؤں گا۔ ڈوبتے ہوئے آفتاب کی روشنی بائیکل کے چکیے حصوں پر پڑے گی تو بائیکل جگمگا اٹھے گی اور ایسا معلوم ہو گا۔ جیسے ایک راج ہنس زمین کے ساتھ ساتھ اڑ رہا ہے۔ وہ مسکراہٹ جس کا میں اور ذکر کر چکا ہوں۔ ابھی تک میرے ہونٹوں پر کھیل رہی تھی۔ بارہا دل چاہا۔ کہ ابھی بھاگ کر جاؤں۔ اور اسی وقت مرزا کو گلے لگا لوں۔

رات کو خواب میں دعائیں مانگتا رہا کہ خدا یا مرزا بائیکل دینے پر رضامند ہو جائے۔

صبح اٹھا۔ تو اٹھتے کے ساتھ ہی نوکرنے یہ خوش خبری سنائی۔ کہ حضور وہ بائیکل آگئی ہے۔

میں نے کہا " اتنی سویرے؟ "

نوکرنے کہا " وہ تو رات ہی کو آگئی تھی۔ آپ سو گئے تھے۔ میں نے جگانا مناسب نہ سمجھا۔ اور ساتھ ہی مرزا صاحب کا آدمی یہ ڈھیریاں کسنے کا ایک انوار

## مرحوم کی یاد میں

بھی دے گیا ہے۔

میں حیران تو ہوا۔ کہ مرزا صاحب نے سائیکل بھجوا دینے میں اس قدر عجلت سے کیوں کام لیا۔ لیکن اس نتیجے پر پہنچا۔ کہ آدمی نہایت شریف اور دیانت دار ہیں۔ روپے لے لئے تھے۔ تو ہائیکل کیوں روک رکھتے۔ نوکر سے کہا۔ دیکھو یہ اوزار یہیں چھوڑ جاؤ۔ اور دیکھو۔ ہائیکل کو کسی کپڑے سے خوب اچھی طرح جھاڑو۔ اور یہ موٹر پر جو ہائیکلوں والا بیٹھا ہے۔ اس سے جا کر ہائیکل میں ڈالنے کا تیل لے آؤ۔ اور دیکھو ابے بجا گا کہاں جا رہا ہے ہم ضروری بات تم سے کہہ رہے ہیں۔ ہائیکل والے سے تیل کی ایک کپٹی بھی لے آنا اور جہاں جہاں تیل دینے کی جگہ ہے۔ وہاں تیل دے دینا اور ہائیکلوں والے سے کہنا کہ کوئی گھٹیا سا تیل نہ دے جس سے تمام پُزے ہی خراب ہو جائیں۔ ہائیکل کے پُزے بڑے نازک ہوتے ہیں۔ اور ہائیکل باہر نکال رکھو۔ ہم ابھی کپڑے پہن کر آئے ہیں۔ ہم ذرا سیر کو جا رہے ہیں۔ اور دیکھو صاف کر دینا۔ اور بہت زور زور سے کپڑا بھی مست رکھنا ہائیکل کا پالش گس جاتا ہے۔ جلدی جلدی چائے پی۔ غسل خانے میں بڑے جوش و خروش کے ساتھ۔ ”چل چل چیلی باغ میں“ گاتا رہا۔ اس کے بعد کپڑے بدلے۔ اوزار کو جیب میں ڈالا اور کمرے سے باہر نکلا۔

مرحوم کی یاد میں

برآمدے میں آیا۔ تو برآمدے کے ساتھ ہی ایک عجیب و غریب مشین  
نظر پڑی۔ تھیک طرح پہچان نہ سکا کہ کیا چیز ہے۔ نوکر سے دریافت کیا۔ کیوں  
بے یہ کیا چیز ہے؟

نوکر بولا۔ ”حضور یہ بائیسکل ہے۔“

میں نے کہا۔ ”بائیسکل؟ کس کی بائیسکل؟“

کہنے لگا۔ ”مرزا صاحب نے بھجوائی ہے۔ آپ کے لئے۔“

میں نے کہا۔ ”اور جو بائیسکل رات کو انہوں نے بھیجی تھی۔ وہ کہاں گئی؟“

کہنے لگا۔ ”یہی تو ہے۔“

میں نے کہا۔ ”کیا بچتا ہے۔ جو بائیسکل مرزا صاحب نے کل رات کو بھیجی تھی۔“

وہ بائیسکل یہی ہے؟

کہنے لگا۔ ”جی ہاں۔“

میں نے کہا۔ ”اچھا۔ اور پھر اسے دیکھنے لگا۔“

”اس کو صاف کیوں نہیں کیا؟“

”حضور دو تین دفعہ صاف کیا ہے۔“

”تو یہ مسلی کیوں ہے؟“

نوکر نے اس کا جواب دینا شاید مناسب نہ سمجھا۔

مرحوم کی یاد میں

”اور تیل لایا“

”ماں حضور لایا ہوں“

”دیا“

”حضور وہ جو تیل دینے کے چھید ہوتے ہیں۔ وہ نہیں ملتے“

”کیا وجہ؟“

”حضور دھروں پر میل اور رنگ جما ہے۔ وہ سوراخ کہیں بیچ ہی میں دب

دبا گئے ہیں“

رفتہ رفتہ میں اس چیز کے قریب آیا جس کو میرا نوکر بائیکل بتا رہا تھا۔ اس کے مختلف پُرزوں پر غور کیا۔ تو اتنا تو ثابت ہو گیا۔ کہ بائیکل ہے۔ لیکن مجمل سہیت سے یہ صاف ظاہر تھا۔ کہ ہل اور راہٹ اور چرخہ اور اسی طرح کی اور جدید ایجادات سے پہلے کی بنی ہوئی ہے۔ پتے کو گھما گھما کر وہ سوراخ تلاش کیا۔ جہاں کسی زمانے میں تیل دیا جاتا تھا۔ لیکن اب اُس سوراخ میں سے آمدورفت کا سلسلہ بند تھا۔ چنانچہ نوکر بولا ”حضور وہ تیل تو سب ادھر ادھر بہہ جاتا ہے۔ بیچ میں تو جاتا ہی نہیں“

میں نے کہا ”اچھا اور پر اوپر ہی ڈال دو۔ یہ بھی مفید ہوتا ہے“

آخر کار بائیکل پر سوار ہوا۔ پہلا ہی پاؤں چلایا۔ تو ایسا معلوم ہوا۔ جیسے

### مرحوم کی یاد میں

کوئی مردہ اپنی ہڈیاں چٹپٹا چٹپٹا کر اپنی مرضی کے خلاف زندہ ہو رہا ہے۔ گھر سے نکلنے ہی کچھ تھوڑی سی آڑائی تھی۔ اس پر بائیسکل خود بخود چلنے لگی۔ لیکن اس رفتار سے جیسے تار کول زمین پر بہتا ہے۔ اور ساتھ ہی مختلف حصوں سے طرح طرح کی آوازیں برآمد ہونی شروع ہوئیں۔ ان آوازوں کے مختلف گروہ تھے۔ چس چس چس۔ چوں کی قسم کی آوازیں زیادہ تر گدھی کے نیچے اور کھیلے پیٹے سے نکلتی تھیں۔ کھٹ۔ کھٹ۔ کھٹ۔ کھٹ۔ کھٹ کے قبیل کی آوازیں مڈکارڈوں سے آتی تھیں۔ چر۔ چر۔ چر۔ چر کی قسم کے سُر زنجیر اور پیڈل سے نکلتے تھے۔ زنجیر ڈھیلی ڈھیلی تھی۔ میں جب کبھی پیڈل پر زور ڈالتا تھا۔ زنجیر میں ایک انگڑائی سی پیدا ہوتی تھی۔ جس سے وہ تن جاتی تھی۔ اور چر چر بولنے لگتی تھی۔ اور پھر ڈھیلی ہو جاتی تھی۔ پھر کھیلے پیٹے گھومنے کے علاوہ جھومتا بھی تھا۔ یعنی ایک نو آگے کو چلتا تھا۔ اور اس کے علاوہ داہنے سے بائیں اور بائیں سے داہنے کو بھی حرکت کرتا تھا۔ چنانچہ سڑک پر جو نشان پڑتا جاتا تھا۔ اس کو دیکھ کر ایسا معلوم ہوتا تھا۔ جیسے کوئی مخمور سانپ لہرا کر نکل گیا ہے۔ مڈکارڈو تھے تو سہی لیکن پیٹوں کے عین اوپر نہ تھے۔ ان کا فائدہ صرف یہ معلوم ہوتا تھا۔ کہ انسان شمال کی سمت سیر کرے اور آفتاب مغرب میں غروب ہو رہا ہو تو مڈکارڈوں کی بدولت آثار و ظہور سے بچے رہیں گے۔ اگلے پہیے کے ٹائر میں ایک بڑا سا پیوند لگا تھا جس کی وجہ سے پیٹہ ہر عکس میں ایک دفعہ لمحہ بھر کو زور سے اوپر



### مرحوم کی یاد میں

اٹھ جاتا تھا۔ اور میرا سر بھیچے کو یوں جھٹکنے لگا رہا تھا۔ جیسے کوئی متوازن ٹھوڑی کے نیچے مٹے مارے جا رہا ہو۔ پچھلے اور اگلے پہیے کو ملا کر چوں چوں بھٹ۔ چوں چوں بھٹ۔ چوں چوں بھٹ۔۔۔۔۔ کی صدا اُٹھ رہی تھی۔ جب اتار پٹیکل ذرا تیز ہوئی۔ تو فضا میں ایک بھونچال سا آگیا۔ اور بائیسکل کے کئی اور پُزے جواب تک سو رہے تھے۔ بیدار ہو کر گویا ہوئے۔ ادھر ادھر کے لوگ چونکے ماؤں نے اپنے بچوں کو سینے سے لگا لیا۔ کھڑکھڑکے بیچ میں پیوں کی آواز جیسا سنائی دے رہی تھی۔ لیکن چونکہ بائیسکل اب پہلے سے نیز تھی۔ اس لئے چوں چوں بھٹ۔ چوں چوں بھٹ کی آواز نے اب چوں چوں بھٹ چوں بھٹ کی صورت اختیار کر لی تھی۔ تمام بائیسکل کسی اوق افریقی زبان کی گردانیں دہرا رہی تھی۔

اس قدر تیز رفتاری بائیسکل کی طبع نازک پرگراں گزری۔ چنانچہ اس میں یک لخت دو تبدیلیاں واقع ہو گئیں۔ ایک تو ہینڈل ایک طرف کو مڑ گیا۔ جس کا نتیجہ یہ ہوا کہ میں جا تو دامنے کو رہا تھا۔ لیکن میرا تمام جسم دائیں طرف کو مڑا ہوا تھا۔ اس کے علاوہ بائیسکل کی گدی و فتمتہ چھانچ کے قریب نیچے بیٹھ گئی۔ چنانچہ جب پیڈل چلانے کے لئے میں ٹانگیں اوپر نیچے کر رہا تھا۔ تو میرے گھٹنے میری ٹھوڑی تک پہنچ جاتے تھے۔ مگر دہری ہو کر باہر کو نکلی

### مرحوم کی یاد میں

ہوئی تھی۔ اور ساتھ ہی اگلے پہیے کی اٹھکیلیوں کی وجہ سے سر برابر جھٹکے کھ  
رانا تھا۔

گدی کا نیچا ہو جانا از حد تکلیف دہ ثابت ہوا۔ اس لئے میں نے مناسب  
یہی سمجھا۔ کہ اس کو ٹھیک کر لوں۔ چنانچہ میں نے بائیسکل کو بھٹرا لیا اور نیچے  
اڑا۔ بائیسکل کے بھٹرا جانے سے یک لخت جیسے دنیا میں ایک خاموشی سی چھا  
گئی۔ ایسا معلوم ہوا۔ جیسے میں کسی ریل کے اسٹیشن سے نکل کر باہر آ گیا ہوں۔  
جیب سے میں نے اوزار نکالا۔ گدی کو اونچا کیا۔ کچھ ہینڈل کو ٹھیک کیا۔  
اور دوبارہ سوار ہو گیا۔

دس قدم بھی چلنے نہ پایا تھا۔ کہ اب کے ہینڈل یک لخت نیچا ہو گیا۔  
اتنا کہ گدی اب ہینڈل سے کوئی فٹ بھرا اونچی تھی۔ میرا تمام جسم آگے کو جھکا  
ہوا تھا۔ تمام بوجھ دونوں ہاتھوں پر تھا۔ جو ہینڈل پر رکھے تھے۔ اور برابر  
جھٹکے کھا رہے تھے۔ آپ میری حالت کو تصور کریں۔ تو آپ کو معلوم ہو گا کہ  
میں دور سے ایسا معلوم ہو رہا تھا۔ جیسے کوئی عورت آٹا گوندھ رہی ہو۔ مجھے  
اس مشابہت کا احساس بہت تیز تھا۔ جس کی وجہ سے میرے ماتھے پر پسینہ  
آ گیا۔ میں دائیں بائیں لوگوں کو نکھیلوں سے دیکھتا جاتا تھا۔ یوں تو ہر شخص میل  
بھر پہلے ہی سے مرط مڑ کر دیکھنے لگتا تھا۔ لیکن ان میں کوئی بھی ایسا نہ تھا جس

## مرحوم کی یاد میں

کے لئے میری مصیبت ضیافتِ طبع کا باعث نہ ہو۔  
ہینڈل تو نیچا ہو ہی گیا تھا۔ تھوڑی دیر کے بعد گدھی بھی پھرنچی ہو گئی۔  
اور میں ہمہ تن زمین کے قریب پہنچ گیا۔ ایک لڑکے نے کہا "دیکھو یہ آدمی کیا  
کر رہا ہے" گویا اس بد تمیز کے نزدیک میں کوئی کرتب دکھا رہا تھا۔ میں نے اتر  
کر پھر ہینڈل اور گدھی کو اونچا کیا۔

لیکن تھوڑی دیر کے بعد ان میں سے ایک ز ایک پھر نیچا ہو جانا۔ وہ لمحے  
جن کے دوران میں میسے کرتا تھا اور میرا جسم دونوں برابر ایک ہی بلندی پر  
واقع ہوں۔ بہت ہی کم تھے۔ اور ان میں بھی میں ہی سوچتا رہتا تھا۔ کہ اب کے  
گدھی پہلے بیٹھے گی یا ہینڈل؟ چنانچہ نڈر ہو کر دبٹھتا بلکہ جسم کو گدھی سے قد سے  
اوپر ہی رکھتا۔ لیکن اس سے ہینڈل پر اتنا بوجھ پڑ جاتا کہ وہ نیچا ہو جاتا۔  
جب دو میل گزر گئے اور بائیکل کی اٹھک بٹھک نے ایک مقرر باقاعدگی  
اختیار کر لی۔ تو فیصلہ کیا کہ کسی ستری سے پہنچ کسو لینے چاہئیں۔ چنانچہ بائیکل کو  
ایک دکان پر لے گیا۔

بائیکل کی کھڑکھڑ سے دکان میں جتنے لوگ کام کر رہے تھے سب کے سب  
سر اٹھا کر میری طرف دیکھنے لگے۔ لیکن میں نے جی کڑا کر کے کہا "درا اس کی  
مرمت کرو دیجئے۔"

مرحوم کی یاد میں

ایک مستری آگے بڑھا۔ لوہے کی ایک سلاخ اس کے ہاتھ میں تھی۔ جس سے اس نے مختلف حصوں کو بڑی بے دردی کے ساتھ ٹھوک بجا کر دیکھا۔ معلوم ہوتا تھا۔ اس نے بڑی تیزی کے ساتھ سب حالات کا اندازہ لگا لیا ہے۔ لیکن پھر بھی مجھ سے پوچھنے لگا۔ ”کس کس پُرزے کی مرمت کر ایسے گا؟“ میں نے کہا ”بڑے گستاخ ہو تم۔ دیکھتے نہیں کہ صرف ہینڈل اور گدی کو ذرا اونچا کروا کے کسوانا ہے۔ بس اور کیا؟ ان کو مہربانی کر کے فوراً ٹھیک کر دو اور بناؤ کتنے پیسے ہوئے؟“

مستری کہنے لگا ”مڈگارڈ بھی ٹھیک نہ کر دوں؟“

میں نے کہا ہاں۔ وہ بھی ٹھیک کر دو۔“

کہنے لگا ”اگر آپ باقی چیزیں بھی ٹھیک کرالیں تو اچھا ہو۔“

میں نے کہا ”اچھا کر دو۔“

بولاً ”یوں تھوڑی ہو سکتا ہے۔ دس پندرہ دن کا کام ہے۔ آپ اسے

ہمارے پاس چھوڑ جائیے۔“

”اور پیسے کتنے لوگے؟“

کہنے لگا ”بس تیس چالیس روپے لگیں گے۔“

ہم نے کہا ”بس جی۔ جو کام تم سے کہا ہے کر دو اور باقی ہمارے



## مرحوم کی یاد میں

اس لئے ٹانگوں اور کندھوں اور کمر اور بازوؤں میں جا بجا درد ہو رہا تھا۔ مرزا کا خیال رہ رہ کر آتا تھا۔ لیکن میں ہر بار کوشش کر کے اسے دل سے ہٹا دیتا تھا۔ ورنہ میں پاگل ہو جاتا۔ اور جنوں کی حالت میں پہلی حرکت مجھ سے یہ سرزد ہوتی۔ کہ مرزا کے مکان کے سامنے بازار میں ایک جلسہ منعقد کرتا۔ جس میں مرزا کی مکاری۔ بے ایمانی۔ اور دغا بازی پر ایک طویل تقریر کرتا۔ گل بنی نوع انسان اور آئندہ آنے والی نسوں کو مرزا کی ناپاک فطرت سے آگاہ کر دیتا۔ اور اس کے بعد ایک چتا جلا کر اس میں زندہ جل کر مر جاتا۔

میں نے بہتر یہی سمجھا کہ جس طرح ہو سکے اب اس بائیسکل کو اونے پونے دو ہول بیچ کر جو وصول ہو اسی پر عبیر شکر کروں۔ بلا سے دس پندرہ روپے کا خسارہ سہی۔ چالیس کے چالیس روپے تو ضائع نہ ہونگے۔ راستے میں بائیسکلوں کی ایک اورکان آئی۔ وہاں ٹھہر گیا۔

دکان دار بڑھ کر میرے پاس آیا۔ لیکن میری زبان کو جیسے قفل لگ گیا تھا۔ عمر بھر کبھی کسی چیز کے بیچنے کی نوبت نہ آئی تھی۔ مجھے یہ بھی معلوم نہیں کہ ایسے موقع پر کیا کہتے ہیں۔ آخر بڑے سوچ بچار اور بڑے تاامل کے بعد منہ سے صرف اتنا نکلا۔ کہ ”یہ بائیسکل ہے“

دکان دار کہنے لگا۔ ”پھر“

مرحوم کی یاد میں

میں نے کہا "لوگے"؛

کہنے لگا "کیا مطلب؟"

میں نے کہا "بیچتے ہیں ہم۔"

دکان دار نے مجھے ایسی نظر سے دیکھا کہ مجھے یہ محسوس ہوا۔ مجھ پر چوری کا شبہ  
کہ رہا ہے۔ پھر بائیکل کو دیکھا۔ پھر مجھے دیکھا۔ پھر بائیکل کو دیکھا۔ ایسا معلوم ہوتا تھا۔  
کہ فیصلہ نہیں کر سکتا۔ آدمی کون سا ہے اور بائیکل کون سی ہے۔ آخر کار بولا۔ "کیا  
کریں گے آپ اس کو بیچ کر؟"

ایسے سوالوں کا خدا جانے کیا جواب ہوتا ہے۔ میں نے کہا "کیا تم یہ پوچھنا  
چاہتے ہو کہ جو روپے مجھے وصول ہونگے۔ ان کا مصرت کیا ہوگا؟"  
کہنے لگا "وہ تو ٹھیک ہے۔ مگر کوئی اس کو لے کر کرے گا کیا؟"  
میں نے کہا "اس پر چڑھے گا اور کیا کرے گا؟"

کہنے لگا "اچھا چڑھے گا۔ پھر؟"

میں نے کہا "پھر کیا؟ پھر چلے گا اور کیا؟"

دکاندار بولا "اچھا؟ ہوں۔ خدا بخش ذرا یہاں آنا۔ یہ بائیکل بچنے

آئی ہے۔"

جن حضرت کا اسم گرامی خدا بخش تھا۔ انہوں نے بائیکل کو دُور ہی سے

## مرحوم کی یاد میں

یوں دیکھا جیسے بوسونگھ رہے ہوں۔

اس کے بعد دونوں نے آپس میں مشورہ کیا۔ آخر میں وہ جن کا نام خدا بخش نہیں تھا میرے پاس آئے اور کہنے لگے: "تو آپ سچ سچ بیچ رہے ہیں؟"

میں نے کہا تو اور کیا محض آپ کے ہم کلام ہونے کا فخر حاصل کرنے کے لئے میں گھر سے یہ بہانہ گھڑ کر لایا تھا؟

کہنے لگا: "تو کیا لیں گے آپ؟"

میں نے کہا: "تمہیں بتاؤ؟"

کہنے لگا: "سچ سچ بتاؤ؟"

میں نے کہا: "ہاں"

پھر کہنے لگا: "سچ سچ بتاؤ؟"

میں نے کہا: "اب بتاؤ گے بھی یا یونہی ترسائے رہو گے؟"

کہنے لگا: "تین روپے دوں گا۔ اس کے۔"

میرا خون کھول اٹھا۔ اور میرا ہاتھ پاؤں اور ہونٹ غصے کے مارے کاٹنے

لگے۔ میں نے کہا:۔

"او صنعت و حرفت سے پیٹ پالنے والے نچلے طبقے کے انسان مجھے اپنی

توہین کی پروا نہیں۔ لیکن تو نے اپنی بیہودہ گفتاری سے اس بے زبان چیز کو جو



## مرحوم کی یاد میں

صدمہ پہنچایا ہے۔ اس کے لئے میں تجھے قیامت تک معاف نہیں کر سکتا۔ یہ کہہ کر میں بائیسکل پر سوار ہو گیا۔ اور اندھا دھند پاؤں چلانے لگا۔ مشکل سے میں قدم گیا ہوں گا کہ مجھے ایسا معلوم ہوا جیسے زمین یک لخت اچھل کر مجھ سے اٹکی ہے۔ آسمان میرے سر پر سے ہٹ کر میری ٹانگوں کے بیچ میں سے گذر گیا۔ اور ادھر ادھر کی عمارتوں نے ایک دوسرے کے ساتھ اپنی اپنی جگہ بدل لی ہے۔ جو اس بجایا ہوئے۔ تو معلوم ہوا۔ میں زمین پر اس بے تکلفی سے بیٹھا ہوں گویا بڑی مدت سے مجھے اس بات کا شوق تھا جو آج پورا ہوا۔ ارد گرد کچھ لوگ جمع تھے جن میں سے اکثر ہنس رہے تھے۔ سامنے وہ دکان تھی۔ جہاں ابھی ابھی میں نے اپنی ناکام گفت و شنید کا سلسلہ منقطع کیا تھا۔ میں نے اپنے گرد و پیش پر غور کیا تو معلوم ہوا کہ میری بائیسکل کا اگلا پہیہ بالکل الگ ہو کر لٹھکتا ہوا سڑک کے اُس پار جا پہنچا ہے۔ اور باقی سائیکل میرے پاس پڑی ہے۔ میں نے فوراً اپنے آپ کو سمجھایا۔ جو پہیہ الگ ہو گیا تھا۔ اُس کو ایک ہاتھ میں اٹھایا۔ دوسرے ہاتھ میں باقی ماندہ بائیسکل کو نھاما۔ اور چل کھڑا ہوا۔ میضض ایک اضطراری حرکت تھی سورنہ حاشا دکلا وہ بائیسکل مجھے ہرگز اتنی عزیز نہ تھی کہ میں اس کو اس حالت میں ساتھ ساتھ لئے بھرتا۔

جب میں یہ سب کچھ اٹھا کر چل دیا۔ تو میں نے اپنے آپ سے پوچھا کہ یہ تم

مرحوم کی یاد میں

کیا کر رہے ہو۔ کہاں جا رہے ہو؟ تمہارا ارادہ کیا ہے۔ یہ دو پہیے کا ہے کو لے جا رہے ہو!

سب سوالوں کا جواب یہی ملا کہ دیکھا جائے گا۔ فی الحال تم یہاں سے چل دو۔ سب لوگ تمہیں دیکھ رہے ہیں۔ سسر اور نچا رکھو اور چلتے جاؤ۔ جو نہس رہے ہیں۔ انہیں ہنسنے دو۔ اس قسم کے بہیودہ لوگ ہر قوم اور ہر ملک میں پائے جاتے ہیں۔ آخر ہوا کیا محض ایک حادثہ۔ بس دائیں بائیں مت دیکھو۔ چپٹے جاؤ۔

لوگوں کے ناشائستہ کلمات بھی سنائی دے رہے تھے۔ ایک آواز آئی۔  
”بس حضرت غصہ بھٹوک ڈالئے۔ ایک دو کے صاحب بولے ”بے حیا بائیسکل۔ گھر پہنچ کے تجھے مزہ چکھاؤں گا“ ایک والد اپنے لخت جگر کی انگلی پکڑے جا رہے تھے میری طرف اشارہ کر کے کہنے لگئے ”دیکھا بیٹا یہ کرسی کی بائیسکل ہے۔ اس کے دونوں پہیے الگ الگ ہوتے ہیں“

لیکن میں چلتا گیا۔ تھوڑی دیر کے بعد میں آبادی سے دُور نکل گیا۔ اب میری فستار میں ایک عزیمت پائی جاتی تھی۔ میرا دل جو کئی گھنٹوں سے ایک کشمکش میں پیچ و تاب کھا رہا تھا۔ اب بہت ہلکا ہو گیا تھا۔ میں چلتا گیا۔ چلتا گیا۔ حتیٰ کہ دریا پر جا پہنچا۔ پل کے اوپر کھڑے ہو کر میں نے دونوں پہیوں کو ایک ایک کر کے اس بے پروائی کے ساتھ دریا میں پھینک دیا۔ جیسے کوئی لیٹر بکس میں خط ڈالتا ہے۔ اور

مرحوم کی یاد میں

واپس شہر کو روانہ ہو گیا۔  
سب سے پہلے مرزا کے گھر گیا۔ دروازہ کھٹکھٹایا۔ مرزا بولے ”اندر آ جاؤ“  
میں نے کہا: ”آپ ذرا باہر تشریف لائیے۔ میں آپ جیسے خدارسیدہ بزرگ  
کے گھر میں وضو کئے بغیر کیسے داخل ہو سکتا ہوں؟“  
باہر تشریف لائے تو میں نے وہ اوزار آن کی خدمت میں پیش کیا جو انہوں  
نے بائیسکل کے ساتھ مفت ہی مجھ کو عنایت فرمایا تھا۔ اور کہا:-  
”مرزا صاحب آپ ہی اس اوزار سے شوق فرمایا کیٹھے۔ میں اب اس سے  
بے نیاز ہو چکا ہوں۔“  
گھر پہنچ کر میں نے پھر علم کیمیا کی اس کتاب کا مطالعہ شروع کیا جو میں نے  
ایف اے میں پڑھی تھی +

## لاہور کا جغرافیہ

تمہید تمہید کے طور پر صرف اتنا عرض کرنا چاہتا ہوں۔ کہ لاہور کو دریا ہوئے اب بہت عرصہ گزر چکا ہے۔ اس لئے دلائل و براہین سے اس کے وجوہ کو ثابت کرنے کی ضرورت نہیں۔ یہ کہنے کی بھی اب ضرورت نہیں کہ کڑے کو دائیں سے بائیں گھمائیے حتیٰ کہ ہندوستان کا ملک آپ کے سامنے آکر کھڑ جائے پھر فلاں طول البلد اور فلاں عرض البلد کے مقام انقطاع پر لاہور کا نام تلاش کیجئے۔ جہاں یہ نام کڑے پر مرقوم ہو۔ وہی لاہور کا محل وقوع ہے۔ اس ساری تحقیقات کو مختصر مگر جامع الفاظ میں بزرگیوں بیان کرتے ہیں کہ لاہور لاہور ہی ہے۔ اگر اس پتے سے آپ کو لاہور نہیں مل سکتا۔ تو آپ کی تعلیم ناقص اور آپ کی

## لاہور کا جغرافیہ

ذہانت فاتر سے۔

**محل وقوع**۔ ایک دو غلط فہمیاں البتہ ضرور رفع کرنا چاہتا ہوں۔ لاہور پنجاب میں واقع ہے۔ لیکن پنجاب اب پنج آب نہیں رہا۔ اس پانچ دریاؤں کی سرزمین میں اب صرف ساڑھے چار دریا بہتے ہیں۔ اور جو نصف دریا ہے۔ وہ تو اب بہنے کے قابل بھی نہیں رہا۔ اسی کو اصطلاح میں راوی ضعیفیت کہتے ہیں۔ ملنے کا پتہ یہ ہے۔ کہ شہر کے قریب دو پل بنے ہیں۔ ان کے نیچے ریت میں یہ دریا لیٹا رہتا ہے۔ بہنے کا شغل عرصے سے بند ہے۔ اس لئے اب یہ بتانا بھی مشکل ہے کہ شہر دریا کے دائیں کنارے پر واقع ہے یا بائیں کنارے پر۔

لاہور تک پہنچنے کے کئی رستے ہیں۔ لیکن دو ان میں سے بہت مشہور ہیں۔ ایک پشاور سے آتا ہے اور دوسرا دہلی سے۔ وسط ایشیا کے حملہ آور پشاور کے رستے اور یو۔ پی کے حملہ آور دہلی کے رستے وارد ہوتے ہیں۔ اول الذکر اہل سیف کہلاتے ہیں۔ اور غزنی یا غوری تخلص کرتے ہیں۔ موخر الذکر اہل زبان کہلاتے ہیں۔ یہ بھی تخلص کرتے ہیں اور اس میں یہ طوطی رکھتے ہیں۔

حدود و اربعہ۔ کہتے ہیں کسی زمانے میں لاہور کا حدود و اربعہ بھی ہوا کرتا تھا۔ لیکن سلبا کی سہولت کے لئے بریسپلٹی نے اسے منسوخ کر دیا ہے۔ اب لاہور کے چاروں طرف بھی لاہور ہی واقع ہے اور روز بروز واقعہ لاہور سے باہر

### لاہور کا جغرافیہ

کا اندازہ ہے کہ دس بیس سال کے اندر لاہور ایک صوبے کا نام ہوگا جس کا دارالخلافہ پنجاب ہوگا۔ یوں سمجھئے کہ لاہور ایک جسم ہے جس کے ہر حصے پر ورم نمودار ہو رہا ہے۔ لیکن جس ورم مواد فاسد سے بھرا ہے۔ گویا یہ توسیع ایک عارضہ ہے۔ جو اس کے جسم کو لاحق ہے۔

آب و ہوا - لاہور کی آب و ہوا کے متعلق طرح طرح کی روایات مشہور ہیں۔ جو تقریباً سب کی سب غلط ہیں حقیقت یہ ہے۔ کہ لاہور کے باشندوں نے حال ہی میں یہ خواہش ظاہر کی ہے۔ کہ اور شہروں کی طرح ہمیں بھی آب و ہوا دی جائے میونسپلٹی بڑی بحث و تمجیس کے بعد اس نتیجہ پر پہنچی کہ اس ترقی کے دور میں جب کہ دنیا میں کئی ممالک کو ہوم رول مل رہا ہے اور لوگوں میں بیداری کے آثار پیدا ہو رہے ہیں اہل لاہور کی یہ خواہش ناجائز نہیں۔ بلکہ ہمارا ذمہ و خود غرض کی مستحق ہے۔

لیکن بد قسمتی سے کمیٹی کے پاس ہوا کی قلت تھی۔ اس لئے لوگوں کو ہوا ایت کی گئی۔ کہ مفاد عامہ کے پیش نظر اہل شہر ہوا کا بے جا استعمال نہ کریں۔ بلکہ جہاں تک ہو سکے کفایت شعاری سے کام لیں۔ چنانچہ اب لاہور میں عام ضروریات کے لئے ہوا کی بجائے گرد اور خاص خاص حالات میں دھواں استعمال کیا جاتا ہے کمیٹی نے جابجا دھوئیں اور گرد کے ہتیا کرنے کے لئے مرکز کھول دیئے ہیں۔ جہاں یہ مرکبات مفت تقسیم کئے جاتے ہیں۔ امید کی جاتی ہے۔ کہ اس سے نہایت تسلی بخش

## لاہور کا جغرافیہ

نتائج برآمد ہوں گے۔

بہم رسائی آب کے لئے ایک اسکیم عرصے سے کمیٹی کے زیرِ غور ہے۔ یہ اسکیم نظام سقے کے وقت سے چلی آتی ہے لیکن مصیبت یہ ہے کہ نظام سقے کے اپنے ہاتھ کے کٹھے ہوئے اہم مسودات بعض تو تلف ہو چکے ہیں۔ اور جو باقی ہیں۔ ان کے ٹھہرنے میں بہت دقت پیش آرہی ہے۔ اس لئے ممکن ہے تحقیق و تدقیق میں چند سال اور لگ جائیں۔ عارضی طور پر پانی کا یہ انتظام کیا گیا ہے۔ کہ فی الحال بارش کے پانی کو حتیٰ الوسع شہر سے باہر نکلتے نہیں دیتے۔ اس میں کمیٹی کو بہت کامیابی حاصل ہوئی ہے امید کی جاتی ہے۔ کہ تھوڑے ہی عرصے میں ہر محلے کا اپنا ایک دریا ہوگا۔ جس میں رفتہ رفتہ مچھلیاں پیدا ہوں گی۔ اور ہر محلے کے پیٹ میں کمیٹی کی ایک انگوٹھی ہوگی جو رائے دہندگی کے موقع پر ہر رائے دہندہ پہن کر آئے گا۔

نظام سقے کے مسودات سے اس قدر ضرورت ثابت ہوا ہے۔ کہ پانی پہنچانے کے لئے نل ضروری ہیں۔ چنانچہ کمیٹی نے کروڑوں روپے خرچ کر کے جا بجا نل لگوا دیئے ہیں۔ فی الحال ان میں یا نیڈروجن اور آکسیجن بھری ہے۔ لیکن ماہرین کی رائے ہے کہ ایک نہ ایک دن یہ گیسیں ضرور نل کو پانی بن جائیں گی۔ چنانچہ بعض بعض نلوں میں اب بھی چند قطرے روزانہ ٹپکتے ہیں۔ اہل شہر کو ہدایت کی گئی ہے کہ اپنے اپنے گھر کے نلوں کے نیچے رکھ چھوڑیں۔ تاکہ عین وقت پر تانیر کی وجہ سے

## لاہور کا جغرافیہ

کسی کی دل شکنی نہ ہو۔ شہر کے لوگ اس پر بہت خوشیاں منا رہے ہیں۔  
**ذرائع آمد و رفت**۔ جو سیاح لاہور تشریف لانے کا ارادہ رکھتے  
ہوں۔ ان کو یہاں کے ذرائع آمد و رفت کے متعلق چند ضروری باتیں ذہن نشین  
کر لینی چاہئیں۔ تاکہ وہ یہاں کی سیاحت سے کما حقہً اثر پذیر ہو سکیں جو سڑک  
بل کھاتی ہوئی لاہور کے بازاروں میں سے گزرتی ہے۔ تاریخی اعتبار سے بہت  
اہم ہے۔ یہ وہی سڑک ہے جسے شیر شاہ سوری نے بنایا تھا۔ یہ آثارِ قدیمہ  
میں شمار ہوتی ہے۔ اور بے حد احترام کی نظروں سے دیکھی جاتی ہے۔ چنانچہ  
اس میں کسی مستلم کارڈ و بدل گوارا نہیں کیا جاتا۔ وہ مستقیم تاریخی گٹھے اور  
خندقیں جوں کی توں موجود ہیں۔ جنہوں نے کسی سلطنتوں کے تختے الٹ دیتے  
تھے۔ آج کل بھی کسی لوگوں کے تختے یہاں اُلٹتے ہیں۔ اور عظمتِ رفتہ کی یاد دلا  
کر انسان کو عبرت سکھاتے ہیں۔

بعض لوگ زیادہ عبرت پکڑنے کے لئے ان تختوں کے نیچے کہیں کہیں دو  
ایک پیتے لگا لیتے ہیں۔ اور سامنے دو ہاک لگا کر ان میں ایک گھوڑا ٹانک  
دیتے ہیں۔ اصطلاح میں اس کو تانگہ کہتے ہیں۔ شوقین لوگ اس تختہ پر موم جا  
منڈھ لیتے ہیں۔ تاکہ پھسلنے میں سہولت ہو۔ اور بہت زیادہ عبرت پکڑی جائے۔  
اصلی اور خالص گھوڑے لاہور میں خوراک کے کام آتے ہیں۔ قصابوں



### لاہور کا جغرافیہ

کی دکانوں پر انہی کا گوشت بکنا ہے اور زمین کس کر کھایا جاتا ہے۔ تانگوں میں ان کی بجائے بنا سیتی گھوڑے استعمال کئے جاتے ہیں۔ بنا سیتی گھوڑا شکل و صورت میں دم دار تارے سے ملتا ہے۔ کیونکہ اس گھوڑے کی ساخت میں دم زیادہ اور گھوڑا کم پایا جاتا ہے۔ حرکت کرتے وقت اپنی دم کو دبا لیتا ہے۔ اور اس ضابطہ نفس سے اپنی رفتار میں ایک سنجیدہ اعتدال پیدا کرتا ہے۔ تاکہ سڑک کا ہر تاریخی گڑھا اور تانگے کا ہر جھکولا اپنا نقش آپ پر ثبت کرنا جائے۔ اور آپ کا ہر ایک مسام لطف اندوز ہو سکے۔

**قابل دید مقامات**۔ لاہور میں قابل دید مقامات شکل سے ملتے ہیں۔ اس کی وجہ یہ ہے کہ لاہور میں ہر عمارت کی بیرونی دیواریں دہری بنائی جاتی ہیں۔ پہلے اینٹوں اور چوٹے سے دیوار کھڑی کرتے ہیں اور پھر اس پر اشتہاروں کا پلستر کر دیا جاتا ہے۔ جو دیوارت میں رفتہ رفتہ بڑھتا جاتا ہے۔ شروع شروع میں چھوٹے سائز کے مبہم اور غیر معروف اشتہارات چپکائے جاتے ہیں۔ مثلاً "اہل لاہور کو مرودہ" یا "اچھا اور سنا مال" اس کے بعد ان اشتہاروں کی باری آتی ہے۔ جن کے مخاطب اہل علم اور سخن فہم لوگ ہوتے ہیں۔ مثلاً "دو گر بھوٹ در زمی ہوس" یا "سٹوڈنٹوں کے لئے نادر موقع" یا "روکتی ہے ہم کو خلق خدا غائبانہ کیا" رفتہ رفتہ گھر کی چار دیواریں ایک مکمل ڈائریکٹری

### لاہور کا جغرافیہ

کی صورت اختیار کر لیتی ہے۔ دروازے کے اوپر بوٹ پالش کا اشتہار ہے۔  
 دائیں طرف تازہ مکھن بننے کا پتہ مندرج ہے۔ بائیں طرف حافظہ کی گولیوں کا بیان  
 ہے۔ اس کھڑکی کے اوپر انجمن خدامت کے جلسے کا پروگرام چسپاں ہے۔  
 اس کھڑکی پر کسی مشہور لیب ڈر کے خانگی حالات بالوضاحت بیان کر دیئے گئے  
 ہیں۔ عقیقی دیوار پر سرکس کے تمام جانوروں کی فہرست ہے اور اصطلح کے  
 دروازے پر مس نغمہ جان کی تصویر اور ان کے فلم کے محاسن گنوار کھے ہیں۔  
 یہ اشتہارات بڑی سرعت سے بدلتے رہتے ہیں۔ اور ہر نیا مژدہ اور ہر نئی  
 دریافت یا ایجاد یا انقلاب عظیم کی ابتلا چشم زدن میں ہر ساکن چیز پر لیب دی  
 جاتی ہے۔ اس لئے عمارتوں کی ظاہری صورت ہر لمحہ بدلتی رہتی ہے۔ اور  
 ان کے پہچاننے میں خود شہر کے لوگوں کو بہت دقت پیش آتی ہے۔

لیکن جب سے لاہور میں دستور رائج ہوا ہے۔ کہ بعض بعض اشتہاری  
 کلمات پختہ سیاہی سے خود دیوار پر نقش کر دیئے جاتے ہیں۔ یہ دقت بہت  
 حد تک رفع ہو گئی ہے۔ ان دائمی اشتہاروں کی بدولت اب یہ خدشہ  
 نہیں رہا۔ کہ کوئی شخص اپنا یا اپنے کسی دوست کا مکان صرف اس لئے بھول  
 جائے۔ کہ کچھلی مرتبہ وہاں چارپائیوں کا اشتہار لگا تھا۔ اور لوٹتے تک وہاں  
 اٹا لیاں لاہور کو نازہ اور ستے جو تلوں کا مژدہ سنا یا جا رہا ہے۔ چنانچہ اب

لاہور کا جغرافیہ

وٹوق سے کہا جاسکتا ہے۔ کہ جہاں بحروف جلی "محمد علی دندان ساز" لکھا ہے۔ وہ اجبار انقلاب کا دفتر ہے۔ جہاں "بجلی پانی بھاپ کا بڑا ہسپتال لکھا ہے وہاں ڈاکٹر اقبال رہتے ہیں۔" خالص گھی کی مٹھائی "امت بیاز علی صاحب تاج کامکان ہے۔" "کرشنا بیوٹی کریم" شالامار باغ کو اور "لکانسی کا مجرب نسخہ" جہانگیر کے مقبرے کو جاتا ہے۔

**صنعت و حرفت**۔ اشتهاروں کے علاوہ لاہور کی سب سے بڑی صنعت رسالہ بازی اور سب سے بڑی حرفت انجمن سازی ہے۔ ہر سالے کا ہر نمبر عموماً خاص نمبر ہوتا ہے۔ اور عام نمبر صرف خاص خاص موقعوں پر شائع کئے جاتے ہیں۔ عام نمبر میں صرف ایڈیٹر کی تصویر اور خاص نمبروں میں مس سلوچنا اور مس کچن کی تصاویر بھی دی جاتی ہیں۔ اس سے ادب کو بہت فروغ نصیب ہوتا ہے۔ اور فن تنقید ترقی کرتا ہے۔

لاہور کے ہر مربع انچ میں ایک انجمن موجود ہے۔ پریزیڈنٹ البتہ تھوٹے ہیں۔ اس لئے فی الحال صرف دو تین اصحاب ہی یہ اہم فرض ادا کر رہے ہیں چونکہ ان انجمنوں کے اغراض و مقاصد مختلف ہیں۔ اس لئے بسا اوقات ایک ہی صدر صبح کسی مذہبی کانفرنس کا افتتاح کرتا ہے۔ سہ پہر کو کسی سینما کی انجمن میں مس نغمہ جان کا تعارف کرتا ہے۔ اور شام کو کسی کراٹ ٹیم کے ڈز میں شامل ہوتا ہے

لاہور کا جغرافیہ

اس سے ان کا مطلع نظر وسیع رہتا ہے۔ تقریر عام طور پر ایسی ہوتی ہے۔ جو مینوں  
 موقعوں پر کام آسکتی ہے۔ چنانچہ سامعین کو بہت سہولت رہتی ہے۔

پیداوار۔ لاہور کی سب سے مشہور پیداوار یہاں کے طلباء ہیں جو بہت کثرت  
 سے پائے جاتے ہیں۔ اور ہزاروں کی تعداد میں دس اور کو بھیجے جاتے ہیں فصل  
 شروع سردیوں میں ہوتی جاتی ہے۔ اور عموماً اواخر بہار میں پکت کر تیار ہوتی ہے۔

طلباء کی کئی قسمیں ہیں جن میں سے چند مشہور ہیں۔ قسم اول جمالی کہلاتی ہے۔ یہ  
 طلباء عام طور پر پہلے درزیوں کے ہاں تیار ہوتے ہیں۔ بعد ازاں دھوبی اور پھر  
 ناٹی کے پاس بھیجے جاتے ہیں۔ اور اس عمل کے بعد کسی رات دوران میں ان کی  
 نمائش کی جاتی ہے۔ غروب آفتاب کے بعد کسی سنیما یا سنیما کے گرد و نواح میں  
 رخ روشن کے آگے شمع رکھ کر وہ یہ کہتے ہیں

اُدھر جاتا ہے دیکھیں یا اُدھر پروانہ آتا ہے

شمعیں کئی ہوتی ہیں لیکن سب کی تصاویر ایک الجھ میں جمع کر کے اپنے پاس  
 رکھ چھوڑتے ہیں۔ اور تعطیلات میں ایک ایک کو خط لکھتے رہتے ہیں۔ دوسری قسم  
 جلالی طلباء کی ہے۔ ان کا شجرہ جلال الدین اکبر سے ملتا ہے۔ اس لئے ہندوستان  
 کا تخت و تاج ان کی ملکیت سمجھا جاتا ہے۔ شام کے وقت چند مصاحبوں کو ساتھ لے  
 نکلتے ہیں اور جو دو سخا کے خم لٹھکھاتے پھرتے ہیں۔ کالج کی خوراک انہیں اس

## لاہور کا جغرافیہ

نہیں آتی۔ اس لئے ہوٹل میں فرکشن نہیں ہوتے۔ تیسری قسم خیالی طلباء کی ہے۔ یہ اکثر روپ اور اخلاق اور آواگون اور جمہوریت پر باواز بلند تبادلیہ خیالات کرتے پائے جاتے ہیں۔ اور آفریش اور نفسیات جنسی کے متعلق نئے نئے نظریے پیش کرتے رہتے ہیں۔ صحت جسمانی کو ارتقائے انسانی کے لئے ضروری سمجھتے ہیں۔ اس لئے علی الصبح پانچ چھ گھنٹے پیتے ہیں اور شام کو ہوٹل کی چھت پر گھرے سانس لیتے ہیں۔ گائے ضرور ہیں لیکن اکثر بے ٹرے ہوتے ہیں۔ چوتھی قسم خالی طلباء کی ہے۔ طلباء کی خالص ترین قسم ہے۔ ان کا دامن کسی قسم کی آلائش سے تر ہونے نہیں پاتا۔ کتابیں امتحانات مطالعہ اور اس قسم کے خرچے کبھی ان کی زندگی میں خلل انداز نہیں ہوتے جس معصومیت کو ساتھ لے کر کالج میں پہنچے تھے۔ اُسے آخر تک ملوث ہونے نہیں دیتے۔ اور تعلیم اور نصاب اور درس کے ہنگاموں میں اس طرح زندگی بسر کرتے ہیں۔ جس طرح بیس دانوں میں زبان رہتی ہے۔ پچھلے چند سالوں سے طلباء کی ایک اور قسم بھی دکھائی دینے لگی ہے۔ لیکن ان کو اچھی طرح سے دیکھنے کے لئے محدب شیشے کا استعمال ضروری ہے۔ یہ وہ لوگ ہیں جنہیں ریل کا ٹکٹ نصف قیمت پر ملتا ہے۔ اور اگر چاہیں۔ تو اپنی اتا کے ساتھ زنانے ڈبے میں بھی سفر کر سکتے ہیں۔ ان کی وجہ سے اب یونیورسٹی نے کالجوں پر شرط عائد کر دی ہے۔ کہ آئندہ صرف وہی لوگ پروفیسر مقرر

لاہور کا جغرافیہ

کئے جائیں جو دو دھڑلانے والے جانوروں میں سے ہوں۔  
طبعی حالات۔ لاہور کے لوگ بہت خوش طبع ہیں۔

سوالات

- ۱۔ لاہور تمہیں کیوں پسند ہے؟ مفصل لکھو۔
- ۲۔ لاہور کس نے دریافت کیا اور کیوں؟ اس کے لئے سزا بھی  
تجویز کرو۔
- ۳۔ میونسپل کمیٹی کی شان میں ایک قصیدہ مدحیہ لکھو۔

